
मुद्रक | 
बी० के० शार * 
ज्योतिष प्रकाश प्रेस, का 


समपण 


श्रीमती तारा देवी अग्रवाल 


पूजनीया बहन जी / 


प्रयाग में हिन्दू महिला कालेज की स्थापना करके आप 
भारतीय बालिकाओं को भारतीयता के सुन्दर साचे में ढालने 
का जो ग्रयन्न कर रही हैं, उसीने तो हमारे हृदय को विवश 
किया हैं, कि हम इन पत्रों को आपही के हाथों में दें। हम 
जानते हैं, कि आपके द्वारा होने वाली सामाजिक सेवाओं के 
सम्मुख इन पत्रों का कुछ भी मूल्य नहीं है, किन्तु फिर भी हमें 
यह दृढ़ आशा है कि आप भाई! की तुच्छ भेंट को भी स्वीकार 
ही कर लेंगी । 


कटरा प्रयाग व्यथितहृदय 


श्रमिक निवास | आपका ही भाई-- 
६--- १ १---४ ० 


भूमिका 


वैवाहिक जीवन की समस्या सदा से महत्व पूर्ण रही है । संसार के सभी 
रेशों ने समय-समय पर इसे हल करने की चेष्टा की है। सारे समाज की 
बुनियाद यही है । परिवार समाज का एक छोटा सा रूप है, और परिवार 
विवाह का फल है। जब इसकी व्यवस्था बिगड़ती है, सारा समाज विक्ृत 
हो जाता है । 

हमारे देश में भी आज नारी और पुरुष के सम्बन्ध ने एक जटिल 
प्रइन उपस्थित कर दिया है। पश्चिम ओर पूरब के विचार टकरा रहे हैं 
ओर पुरुष और नारी के जीवन में एक संघष उत्पन्न हो जाने की आशंका 
है। प्रत्येक देश के सामाजिक विचार उस देश के इतिहास और परम्परा के 
आधार पर. बने हैं। सब देशों में एक प्रकार की सामाजिक व्यवस्था नहीं 
हो सकती | हमारे देश का इतिहास बड़ा पुराना है। वह इतिहास हमारे 
जीवन कोौ प्रत्येक आशा ओर आकांक्षा से आज भी खेल रहा है । हम चाहें 
या नहीं, आज भी हम में उसी इतिहास की अंतर-आत्मा छिपी है और 
हमारा भविष्य बना रही है । 

मेरे कहने का यह अभिप्राय नहीं है कि आज भी हम आज से एक 
हजार वर्ष पहले की रहन-सहन अपना रहे हैं या अपना लें। समय के 
अनुसार परिवर्तन आवश्यक हैं। आज जिस युग में हम रहते हैं, उसी युग में 
रहेंगे । उसी की आवश्यकताओं के अनुसार अपना जीवन बनाएँगे । हमारी 


शिक्षा, आचार, व्यवहार समयानुकूल होंगे इसमें सन्देह नहीं। मगर हम 
अपनी संस्कृति को मिटा नहों सकते । 


नारी ओर पुरुष के सम्बन्ध को जैसा भारतीयों ने सुलझाया था, संसार 
का कोई देश सुलका नहीं सका और भारतीय विवाह-पद्धति का ही सबसे उपयुक्त 
ओर उचित प्रयल्न इस ओर है। वह सब प्रयोग जो पश्चिम में इस ओर हो 
रहे हैं, हो चुक हैं। महाभारत से लेकर और मध्य कालीन भारत का इति 
दास पढ़ जाइये । हिन्दू-समाज ने उन सब व्यवहारों का अभ्यास किया, जिसे 


( २०) 


आज पश्चिमी समाज कर रहा है । और सबका अनुभव करके ही उसने विवाह 
को उचित माना। पश्चिमी बाहरी तड़क-भड़क और विलासिता के जीवन ने 
हमारे देश पर भी आक्रमण किया द्वे। उसे समझ लेना चाहिये और उससे 
सेभलने की चेट्टा करनी चाहिये । । 

भाभी के पत्र' इसी दिशा में प्रयत्न हैं । पत्रों के रूप में वेवाहिक जीवन 
की अनेक समस्याओं पर प्रकाश डाला गया है और अनेक प्रश्नों पर विचार 
प्रकट किये गये हैं । पुस्तक पत्रों के रूप में लिखी गई है। पत्र यों ही मनों- 
रंजक हुआ करते हैं। इसीलिये पत्रों में आकर्षण होता है। पत्रों को भाषा 
भी एक विशेष प्रकार की होती है। यदि कोई विषय निरस भी होता है तो 
पत्रों में उसमें सजीवता आ जाती है। दूसरा ओर कारण इन पत्रों के 
आकर्षित होने का है। ये पत्र भाभी की ओर से लिखे गये हैं। भाभी का 
. सम्बन्ध ऐसा होता है कि वेवाहिक जीवन की कोई बात उससे गोपनीय नहीं 
होती । पुरुष-स्नी के सम्बन्ध की बातों पर जिस स्वतन्त्रता से वह बहस कर 
सकती है उस स्वतंत्रता से भाई, बहन, या माता भी नहीं कर सकती। 
ओर, उसमें प्रेम भी होता है, अनुभव भी होता है । 

इन दृष्टियों से भाभी के पत्र केवल आदश नहीं हैं वह जीवन के व्याव- 
हारिक पहलुओं पर विचार प्रकट करते हैं | पहला ही पत्र है विवाह नारी 
के लिये क्‍यों आवश्यक है ? आज यह प्रश्न पश्चिम की देखा-देखी बड़े विकट 
रूप से हमारे सम्मुख है । नेतिक दृष्टिसे ओर सामाजिक दृष्टिसे और वैयक्तिक 
टृष्टि से इस पत्र में भाभी ने विचार किया है । इन विषयों को ठीक दृष्टि- 
कोण से देखने की बड़ी आवश्यकता है, ओर हमें प्रसन्नता है कि इस विषय 
को जिस ढंग से देखने की आवश्यकता है उसी ढंग से देखा गया है। यह 
सम्भव है कि कुछ लोग कहें कि यह तो भारतीय संस्कृति के नाम ओर समाज 
को पीछे हटाने की चेष्टा की गयी है । ञ्लियों को स्वतन्त्रता है चाहे विवाह 
करें या नहीं । विवाह क्‍यों करना चाहिये, इस पर लेखक ने अच्छी तरह 
विचार किया है। वह ख्नियों की परतन्त्रता का पक्षपाती नहीं है । वह उन्हें 


, 


उस साम्राज्य की अधिष्ठात्री बनाना चाहता है, जिससे परिवार में तथा 
समाज में सुख हो । 

लेखक युग के पीछे नहीं है। समय के साथ-साथ है और सामयिक 
समस्याओं पर विवेचन किया है। विवाह के पश्चात्‌ पत्नी का पति के साथ 
क्या व्यवहार होना चाहिये, »ज्ञार आवश्यक है, कि नहीं और किस प्रकार 
करना चाहिये, ससुराल के लोगों के प्रति बहू का क्या कर्तव्य होना चाहिये, 
यह सब बातें सरल ओर संयत भाषा में व्यक्त की गयी हैं। 

आज यूरोप ओर अमेरिका के वेवाहिक जीवन में कलह की प्रधानता 
है । एक पत्र इस पुस्तक में इस विषय पर है कि नारियाँ अपने पति को किस 
प्रकार सदा आकर्षित किये रह सकती हैं ओर परणस्पर प्रेम किस प्रकार सदा 
बना रह सकता है। विदेशी भाषाओं में इस विषय पर अनेक पुस्तकें हैं। हमारे 
यहाँ वात्सायन ऐसे विद्वानों ने भी इस विषय के महत्व को समझाया और 
अपनी पुस्तक में इस पर पूरी तरह से विचार सुझाया। हम लोगों ने इस 
विषय को भुला दिया । यह हमारे जीवन का आवश्यक विषय है । परन्तु 


इधर लोग ध्यान नहीं देते। इस पुस्तक में इसे रखकर पुस्तक और 
व्यावहारिक बना दी गयी है। 


. दो बातें इस पुस्तक की मुझे बहुत पसन्द आयीं। इसकी भाषा सरल 
ओर सुबोध तो है ही, बड़ी संयत है। आलोचना में कटुता नहीं आने 
पायी है ओर समर्थन में अतिशयोक्ति नहीं है। दूसरी बात है, पग-पग पर 
अपनी संस्कृति का ध्यान । 

आज जब हमारे नारी समाज में जाग्रति के लक्षण हैं और उन्हें अपना 
उचित अधिकार दिलाने का प्रयत्न हो रहा है, यह भी आवश्यक है कि वह 
इस बात का भी निश्चय करें कि उनका स्थान क्या है। इस समस्या को 
हल करने में भी यह पुस्तक सहायक होगी । नव विवाहिता वधुओं के लिये 
यह पुस्तक बड़ी अच्छी मातम होती है। उन्हें अपने नवौन जीवन के एथ- 
अदशन म॑ यह पुस्तक अवश्य सहायक होगी । 


--क्रृष्णदेव प्रसाद गौड़ 


आत्म निवेदन 


श्रमिक भिवास 
कटरा, प्रयाग 
२०-३-४३ 
प्रिय भाई और बहनो ! 
आज 'ाभी के पत्र तौसरे संस्करण के रूप में आपके सामने है। 'भाभी 
के पत्र" के इस तीसरे संस्करण के रूप में आपने मेरे साहित्यिक जीवन को जो 
“जीवन दिया द्वे, उसके लिये हम हृदय से आपका आभार मानते हैं। आपके 
प्रोत्साहन की ही शक्ति से आज हम यह कहने के लिये एक आधार पा रहे हैं, 
कि इधर दो-तीन वर्षों में प्रकाशित होने वाली सभी सामाजिक पुस्तकों में 
भाभी के पत्र' ने प्रत्येक दृष्टि से अपना सबसे अधिक गोरवपूर्ण स्थान रक्खा 
है ओर इसका एक मात्र कारण है, 'भाभी के पत्र के प्रति आपका अतुलनीय 
प्रेम । देश के सैकड़ों अपरिचित व्यक्तियों ने पत्र लिखकर ओर समाचार 
पत्रों तथा पत्रिकाओं ने भाभी के पत्र' कौ भूरि-भूरि प्रशंक्षा करके भी मुझे 
अपार बल प्रदान किया है। आज यहाँ हम सब के ग्रति अपनी हार्दिक 
कृतज्ञता प्रकट कर रहे हैं, ओर इस आशा-अभिलाषा के साथ कर रहे हैं, कि 
भाभी के पत्र निरन्तर आपके जीवन में घुसती जायगी ओर आप उसे 
अपनाते जायेंगे, अपनाते जायँगी । 
आप सबका बन्धु 


व्यथितहृदय 


ब9 श्री; & 


भाभी के पत्र 


विवाह नारी के लिये क्‍यों आवश्यक है ? 
रामपुर 
हा ५--८--४० 


मेरी गोद की तारिका ! 


जगमगाती रहो । 


सचमुच तुम मेरी गोद की तारिका ही हो आशा ! तुम 
'तारिका ही की भाँति तो मेरी गोदमे ज़गमगा रही थीं। आज 
जब तुम यहाँ मेरे पास नहीं हो, मेरी गोद अंधकारमय हो रही 
है, सनीसी लग रही है। वह दिन कब आयेगा, जब मेरी 
तारिका पुनः मेरी गोद मे चमकेगी । प्रति-द्न सन्ध्या आती 
है। सन्ध्या के आगमन के साथ-ही-साथ तारिकायें भी गगन 
में आती हैं, और अपनी ज्योति का एक अपूर्व संसार-सा बसा 
देती हैं। किन्तु उस समय प्रकृति की उस वेला में भी जब मेरी 
तारिका मेरी गोद में नहीं जगमगाती, तब मेरा हृदय तड़प 
उठता है, आँख बरस पड़ती हैं; और प्राण ? प्राण चाहते हैं, 
पंख जमा कर एक ही सरपट मे आशा के पास उड़ जाऊँ! 
किन्तु वे आहत-ले शरीररूपी पिजर ही के भीतर फड़फड़ा कर 
रह जाते हैं। उधर मेरे प्राणों ही की भाँति तुम्हारा सुआ भी 
तो अपने पिजर में फड़फड़ा कर रह जाता है। मेरी ही भाँति 


भाभी के पत्र २ 


वह बेचारा पक्षी भी उड़कर तुम्हारे पास पहुँचने के लिये 
छटपटा रहा है। किन्तु उड़ नहीं पाता । उसकी ओर हमारी 
दोनों ही के मन की बिलकुल एक गति है। हम दोनों ही मन 
में अपार बेदना का भार लिये हुए तुम्हारे वियोग के मार्ग पर 
कंगाल की भाँति सोये हुए हैं । 
किन्तु तुम तो भूल गईं आशा ! मेरी भी याद न की, ओर 
न अपने खुये की ही । ऐसा ज्ञात होता है, मानो रमेश के प्रेम 
तुम्हें विस्सति की शराब पिला दी है। झंपों न आशा ! 
विवाह हो जाने के पश्चात्‌ एक बार स्त्री-पुरुष के जोचन में ऐसा 
ही होता है। उमंगे उमंगों से मिलती हैं, हृदय-हृदय से जुटता 
हे, उल्लास का उल्लास से सम्मिलन होता है। आँखों को प्रेम 
और आकषण के अतिरिक्त कुछ सझता ही नहीं । एक क्षण का 
भी वियोग जेसे युग की भाँति लम्बा ज्ञात होता है । आश्रय 
है, महान्‌ आश्चय है ! अभी कुछ ही दिन पहले, दो मनुष्य जो 
एक दूसरे को जानते भी न थे, आज विवाह के पश्चात्‌ एक 
दूसरे से इस प्रकार मिल रहे हैं। मिल ही नहीं रहे हैं, बढ्कि 
जीवन का आदान-प्रदान कर रहे है। एक के पास जो कुछ है 
बह दूसरे को दे रहा है, दूसरे के पास जो कुछ है, वह चुपचाप 
पहले को सोंप रहा है । दोनों इस आदान-प्रदान में करुणामयी 
ममता को भूले से हुए है। कहो, ठीक है न आशा ! रमेश के 
प्रम को शराब ही ने तो तुम्हें भाभी को भूल जाने के लिये 
विघश किया है न! किन्तु तुम भाभी की चिन्ता न करो आशा 
तुम दिल खोल कर रमेश के प्रेम की शराब पिये जाओ । इस 
प्रकार पिये जाओ, कि वह तुम्हारे अन्तर-अन्तर को शराबोर 
कर दे । तुम दोनों ही पारस्परिक प्रेम के उन्माद में अपने 
जीवन-अन्तर को भूल जाओ, छत से अद्धेंतस बन जाओ । विवाह 

का यही तो मूल उद्देश्य है, उसका यही तो प्रकृत रहस्य है । 
अच्छा बताओ आशा, यदि विवाह के पू्व तुमसे रमेश 
मिलते और प्रेम के लिये अनुनय-विनय करते, तो क्या तुम 
उनकी विनय को झुकरा न देती ? ठुकरा ही नहीं देती, बल्कि 
मेरा विश्वास तो यह है, कि तुम उछल कर उसकी गालों पर 
तमाचे जड़ देतो। यदि कुछ देरके लिये तुम दोनों मे प्रेम- 
भावना पैदा भी हो जाती, तो वह बिलकुल उस दीपक के ही 
सदश होती, जो जब तक तेल रहता है, जलता है, और जब 
तेल नहीं रहता, तब अपने ही आप बुझ जाता है। तुम दोनों 
का प्रेम भी उसी प्रकार बुझ जातां। जब तक तुम दोनों में 
सोन्द्य रहता, जब तक तुम दोनों में णक दूसरे की वासना- 
अश्नि को शान्‍्त करने की क्षमता होती, तुम दोनों एक दूसरे 
की ओर खिचते ही जाते, उसी आकर्षण को प्रेम समझ कर 
उस पर अपने को छुटाते जाते, किन्तु जब दोनों ओर में से, 
किसी ओर भी सौन्द्य का संसार उजड़ता हुआ दिखाई देता, 
तब फिर प्रेम का वह सूत्र इतनी शीघ्रता के साथ टूटवा, कि 
हम उसको कच्चा तागा भी नहीं कह सकतीं । आज के नवीन 
संखार में तुम्हें इस प्रकार के कच्चे धागे में बँघे हुए अनेक युवक 
और युवतियाँ दिखाई पड़ेगी । यौवन के उन्माद में, विधाह 
देवता को मध्यस्थ बिना बनाये ही, वे अपना सम्बन्ध जोड़ 
लेते हैं। वे <स सम्बन्ध के लिये छुपते हैं, झूठ बोलते हैं, और 
करते हैं नैतिकता का हनन; ऐसा ज्ञात होता है, मानों 
वास्तव में दोनो प्रेम की पतिमूर्ति हैं, मानों वास्तव में दोनों में 
एक दूसरे की प्रेम वेद्का पर उत्सग होने की भावना है। पर 
कहाँ ? वासना-अश्ि शान्‍्त होते ही वह तो काफ़ूर की भाँति 
उड़ जाती है। डालो आज के समाज पर जरा दृष्टि ! अनेक 

भोली भाली सुन्दर युवतियाँ आज इसी भयानक भूल के परि 
णामस्वरूप आँस बहा रही हैं, रो रही हैं, सिसकियाँ मार रही 
है । उन्होंने वासना को ही प्रेम समझा था, असत्य को ही सत्य 
समझ कर ग्रहण किया था । पुरुष अधिकांशत: वासना-प्रिय 
होता है। योवन-जीवन में प्रवेश करने वालो युवतियों 
को पुरुष के इस प्रकृत स्वभाव को सतत अपने सम्मुख रखना 
चाहिये । उसकी उच्छुंखलता से बचने के लिये ही मानव- 
सभ्यता ने नारी को विवाह नाम का मंत्र दिया है। नारी इस 
मंत्र से अपनी रक्षा कर सकती है और पुरुष की भी । दोनों 
इस मंत्र के महा जाप से संयमित हो सकते है, ओर एक दूसरे 
के प्रति दृढ़ कत्तव्यशील भी । 

विवाह नारी के लिये मानव सभ्यता की सबसे बड़ी देन है। 
विवाह ही के द्वारा अपण नारी पूण होती है। नारी ही क्यों ? 
पुरुष भी। विवाह की ज्ञो मर्याक्ष नारी के लिये है, वही 
पुरुष के लिय भी | विवाह के द्वारा स्त्री और पुरुष, दोनों ही 
अपनी-अपनी अपणताओं को पण करते है। विवाह ही स्त्री 
पुरुष के विभिन्न अस्तित्व को एक में समाविष्ट करता है, और 
इस प्रकार समाविष्ट करता है कि दोनों एकीकरण का आत्मा 
से, हृदय से ओर प्राण से अनुभव करते है । तुमने स्वयं इसका 
अनुभव किया होगा आशा ! बताओ न, विवाह के पृ तुम्हारे 
हृदय में रमेश के लिये क्या था? कुछ नहीं ! किन्तु विवाह 
होने के साथ ही तुम दोनों हो प्रेम, आनन्द और कत्तव्य के 
समुद्र मे जेसे प्रवाहित से हो उठे। णक दूसरे को देखने लगे 
और देखने लगे आशा, सहानुभूति और करुणा के साथ । ऐसी 
आशा, ऐसी सहानुभूति, और ऐसी करुणा जगत में तुम्हें कहीं 
ओर न मिल सकेगी। मिलेगो, तो उन्हीं दो हृदयों में जो 

विवाह द्वारा परस्पर आबद्ध हैं, आबद्ध नहीं, बल्कि कहना यो 
चाहिये कि मानव सभ्यता की सृष्टि करते हैं। मानव जीवन 
के अनमोल रत्न, त्याग, उत्सग, सहनशोलता, करुणा और 
साहस, विवाह ही के द्वारा जीवन-समुद्र को मथ कर निकाले 
जाते हैं। आज जगत में जो कुछ संयम और जो कुछ नैतिकता 
तुम देख रही हो, वह विवाह ही का दिया हुआ है। विवाह ही 
ने मानव जीवन को संयम की डोरी मे कस कर बाँध रक्खा है। 
स््रो और पुरुष, विवाह ही के द्वारा अपने अस्तित्व को समझते 
है ओर समझते है अपने-अपने कत्तव्य को । कहना यह चाहिये 
कि विवाह वह प्रभात है, जिसमें स्त्री पुरुष जागते हैं, अंगड़ाइयाँ 
लेते हैं ओर उठ कर बैठ जाते हैं। ज़रा डालो उस बेला पर 
दृष्टि, जब यह प्रभात नहीं आया था। जब इसने अपनी किरणों 
से खोद-खोद कर जीवन को नहीं जगाया था। उस समय 
जीवन सो रहा था, गाढ़ो नीद्‌ मे, अचेतन उन्माद मे । सामने 
न कक्तव्य था, न उत्तरदायित्व था। जीवन खा-पीकर तरंगहीन 
सागर की माति सोया हुआ था । किन्तु इस प्रभात ने, विवाह 
की इस संक्रान्ति ने आकर उसे हिला दिया। पो फट गई, चारो 
ओर दीखने लगा, प्रकाश ही प्रकाश । इसी प्रकाश मे जीवन 
को दिखाईं पड़ा अपना कतंव्य, अपना उत्तरदायित्त्व !! स्त्री- 
पुरुष दोनों ही एक दूसरे के अनन्य सहचर के रूप में उसका 
पालन करने रंगे, उसका वहन करने लगे, ओर सभ्यता 
शान्ति, संयम तथा नेतिकता के साथ बढ़ने लगी, आगे, बहुत 
आगे !! विवाह ने ही उसे बढ़ाया, विवाह ने ही उसे आदर 
स्वरूप प्रदान किया। विवाह ने ही उसे जगाया, विवाहने ही 
उसे चेतना दी। यदि मानव जीवन में विवाह का प्रभात न 
होता तो आज का यह जगा हुआ संसार इस प्रकार जगा हुआ 

न दिखाई देता । उस पर वही कालिमा होती, अंधकार की 
वही तह होती, जो मानव जीवन के आदि काल में थी, और 
जो आज भी वन में रहने वाली बहुत सी जातियों कों चेतना 
के प्रकाश से बहुत दूर किय हुए है ! 


तुम संसार के चाहे जिस देश में जाओ आशा, तुम्हें सर्वश्न 
किसी न किसी रूप में विवाह की प्रथा अवश्य दिखाई पड़ेगी। 
वास्तव में बात तो यह है, कि विवाह के अभाव में सांसारिक 
जीवन साथ्थक हो नहीं होता । यदि तुम 'मनुष्यः और संसार” 
शब्दों में छिपी हुईं महत्वाकांक्षा पर ध्यान दो, तो तुम्हें प्रत्यक्ष 
यह ज्ञात हो जायगा, कि मनुष्यों को विवाह को आवश्यकता 
क्यों पड़ती है! सच्मतः हम यह कह सकतो हैं, कि विवाह: 
“मनुष्य” को मनुष्य ओर “संसार” को संसार का स्वरूप प्रदान 
करता है। संसार! ओर मानव जीवन' क्या है? केवल कर्त्तव्य 
और उत्तरदायित््व। यद्यपि इसके अनेक विभेद्‌ हैं, किन्तु इसका 
सबसे बड़ा भेद है, मानव-सभ्यता का निर्माण और जगत का 
विकास । ईश्वर ने इसीलिये स्त्री ओर पुरुष की सश्टि भी की 
है, और ईश्वर की सृष्टि का उद्देश्य तभी प्रा होता है, जब स्त्री 
और पुरुष अपने-अपने प्रकृत ज्ञान और कर्तव्य के साथ एक 
दूसरे से मिलते हैं; पारस्परिक एकत्त्व का अश्ुभव करते हैं। 
मानव सभ्यता ने इसीलिये विवाह की सृष्टि की है और इसी- 
लिये स्त्री पुरुषों को विवाह की आवश्यकता भी हुआ करती 
है। भले ही आज के समाज में विवाह जीवन का एक साधा- 
रण संस्कार समझा जाता हो, किन्तु स्जी-पुरुष इसके द्वारा 
जिस पूर्णता की ओर बढ़ते हैं, उसका महत्त्व शब्दों से नहीं 
प्रगट किया जा सकता ! वे समाज और रांण्र को 'संयम' और 
सदाचार की भेंट करने के साथ ही साथ करते हैं, ईश्वर को 

इच्छाओं की सम्पूति ! ईश्वर को इच्छा है, जगत का विकास, 
सभ्यता की चृद्धि, मानव धम की उन्नति ! सोचो आशा, 
विवाह के अभाव में क्या यह कभी-सम्भव हो सकता है ? 

हाँ तो संसार के सभी देशों मे विवाह की प्रथा प्रचलित 
है आशा! जगत के सभो नर-नारी विवाह करते हैं, एक दसरे 
से मिलते है, और जीवन का आदान-प्रदान करते है। नर नारी 
ही नहीं, आदान-प्रदान करने का यह भाव पशु-पक्षियों मे भी 
प्रकृत रूप से विद्यमान है। प्रकृति का सारा व्यापार ही दो के 
संयोग से होता है। प्रकृति स्वयं भी पुरुष के साथ मिलने पर 
ही संपण होती है। प्रकृति के विस्तृत आऑगन मे प्रतिक्षण 
सम्मिलन होता है, और होता है आदान-प्रदान । मनुष्य ईश्वर 
की कला का सवश्रष्ट आदश है। अतः उसका सम्मिलन 
उसका आदान- प्रदान भो श्रेष्ठ होना चाहिये, सर्वोच्च आदश के 
साथ होना चाहिये । यदि मनुष्यों के जीवन-व्यापार में उच्चता 
न रही, तो फिर उनमे ओर पशु-पक्षियों में ही अन्तर क्या रहा : 
इसमे सन्देह नहीं, कि संसार के सभी सभ्य देशों ने विवाह 
में सर्वोच्च आदश को सन्निहित किया है, किन्तु अब तक कोई 
देश भारतीय विवाह के आदश के सन्निकट न पहुँच सका। 
भारतोय विवाह का आदश निराला है, विचित्र है, और है 
देवी भावनाओं से भरा हुआ | मानव विवाह की आवच्यकताये 
वास्तव मे भारतीय विवाह से संपण हो जाती हैं। वास्तव में 
भारतीय विवाह दो आत्माओं का एकीकरण करता है. और 
करता है, उनके परस्पर के अद्धांग को संपर्ण | विवाह होने के 
साथ ही भारतीय नारी पुरुष में मिल जाती है, और पुरुष हो 
जाता है उसका जीवन-सर्वेस्व। दोनों भिन्न होकर के भी जीवन 
माग पर अभिन्न की तरह चलते हैं। भाग में खुख के पुष्प हों 

काँटों की झाड़ियाँ हों, पर वे एक-दूसरे का हाथ पकड़े हुए 
आगे चलते ही जाते हैं, ओर तब तक चलते जाते हैं, जब तक 
उनके प्राणों में प्राण रहते हैं। प्राणों के निकलने के समय भी - 
वे यही कहते हैं, 'सत्यु के पश्चात्‌ पुनः हम दोनों मिलें, जीवन 
के मार्ग पर एक साथ चले | उनका पारस्परिक सोहादं, उनका 
पारस्परिक सहयोग ! जगत के मानव-जीवन में वह कहीं 
खोजने पर भी नहीं मिलता। भारतीय नारी और पुरुष को. 
अभिन्नता! उसका वर्णन विष्णुपुराणकार ने बड़े सुन्द्र शब्दों 
मे किया है आशा ! देखो 

“पुरुष विष्णु है, स्त्री लब््मी। पुरुष विचार है, ख्री भाषा । 
पुरुष धर्म हे, स्रो बुद्धि। पुरुष तक है, खत्री भावना । पुरुष 
अधिकार है, स्त्री फाव्य । पुरुष रचयिता है, सत्री रचना | 
पुरुष थेय है, स्त्रो शान्ति | पुरुष हठ है, स्त्री इच्छा । पुरुष 
दया है, स्त्री दान | पुरुष मंत्र है, स्त्री उच्चारण । पुरुष अभि 
है, स्री इधन । पुरुष सूर्य है, स्त्री आभा । पुरुष विस्तार है, 

गरी सीमा। पुरुष आँधी है, स्त्री गति । पुरुष समुद्र है, स्त्री 

किनारा । पुरुष धनी है, स्त्री धन | पुरुष युद्ध है, स्त्री शक्ति 
पुरुष दीपक है, स्त्री प्रकाश । पुरुष दिन है, स्त्री राजि। पुरुष 
वृक्ष है, खो फल । पुरुष संगीत है, स्त्री स्वर । पुरुष न्याय है, 
स्त्री सत्व। पुरुष सागर है, स्त्री नदी। पुरुष स्तम्भ है, स्त्री 
पताका । पुरुष आत्मा है, स्त्री शरीर !” 

यह है दोनों भिन्न की अभिन्‍नता, और दोनों अपर्ण की 
पर्णता। ऐसी अभिन्नता और ऐसी पूर्णता संसार में कहीं तुम्हें 
खोजने पर भी न मिलेगी। भारतोय विवाह का यही श्रेष्ठ आदश 
भी है, कि दो भिन्न अभिन्न हों, दो अपूर्ण पर्ण हों। तुम कह 
सकती हो आशा, कि आज के भारतीय समाज में यह अभिन्नता 

कहाँ, यह पूर्णता कहाँ ? किन्तु में तुमसे कहँगी कि आशा, 
आज भी भारतीय समाज के दम्पति में वही अभिन्नता है, वही 
पूणता है ! डालो ज़रा भारतीय समाज के दम्पतियों के जीवन 
पर दृष्टि । उनमें चरुटियाँ अवश्य हैं, किन्तु मैं तुमले पूछती हैं, 
कि क्‍या वे विचार और भाषा ही की भाँति एक साथ चलते 
हुए नहीं दिखाई देते ? क्या वे शरीर और आत्मा ही की तरह 
एक साथ नहीं रहते ? में तुम्हीं से पूछतो हूँ, तुम्हारा और 
रमेश का आपस में कैसा सम्बन्ध है? क्‍या वह विस्तार है, 
तो तुम सोमा नहीं हो ? क्‍या वह संगीत है, तो तुम स्वर नहीं 
हो, और क्या वह वृक्ष है, तो तुम फल नहीं हो । निश्चय हो! 
तभी तो तुम दोनों खुख, शान्ति, और संयम के साथ जीवनमार्ग 
पर आगे बढ़े जा रहे हो । समझ लो आशा, निश्चय रूपसे 
समझ लो, जिस दिन इसमें कमी होगी, उस दिन खुख और 
शान्ति को भी आघात छगे बिना कदापि न रहेगा। तुम दोनों 
सुशिक्षित हो, पढ़े-लिखे हो, यदि भारतीय संस्कृति के निकट 
पहुँचो तो आश्चय ही क्या ? किन्तु उन झोपड़ियों में जाकर 
दाम्पत्य जीवन को देखो आशा, जहाँ अज्ञानता का साम्राज्य 

: वे कुछ नहीं जानते, पर एक दूसरे के साथ रहना अपना 
कत्तव्य समझते हैं। पुरुष छूला है, ख्री फिर भी उसका साथ 
नहीं छोड़ती । स्त्री कुरूपा है, पुरुष फिर भी उसका सम्माम 
करता है। दोनों अज्ञानतावश लड़ते हैं, झगड़ते हैं, आपस में 
मार-पीट करते हैं, किन्तु फिर भी एक दूसरे के साथ रहना, 
संयम और सदाचार को रक्षा करना अपना कर्तव्य समझते 
हैं। में यह नहीं कहती, कि भारतीय दम्पति जीवन में चरुटियाँ 
नहीं हैं । चरुटियाँ हैं, और हैं भयानक चुटियाँ किन्तु फिर भो 
बह संसार के दूसरे देशों के दाम्पत्य जीवन से अ च्छा है 

सुन्दर है, और है मानवी भावनाओं से भरा हुआ । तुम जानती 
हो आशा, इसका कारण क्या है? यही कि भारतीय विवाह 
का आदशे बहुत ऊँचा है । भारतीय नर-नारी वास्तव में विवाह 
के द्वारा अपर्ण को पूर्ण करते हैं, ओर होते हैं भिन्न से अभिन्न !! 

भारत के सामाजिक जीवन मे आज तुम जो अनाचार देख 
रही हो, उसका कारण केवल यही है, कि हम विवाह के साथ 
खेल कर रहे है । विवाह हमारे मध्य में विद्यमान अवश्य है, 
किन्तु हम अपनी अज्ञानता के कारण उसकी वास्तविकता से 
वंचित हैं। यद्यपि विवाह की मर्यादाओं को पृण करनेवाले 
प्रभाव हमारे विवाहित जीवन मे विद्यमान है, किन्तु क्या ही 
अच्छा होता, कि हम विवाह की वास्तविकता को भी समझ 
लेते, और समझ लेते विवाह के पर्व अपने उत्तरदायित्व को । 
यदि हमारे विवाहित जीवन में थोड़ा-सा यह अध्याय और जुट 
जाता तो हमारा सब कुछ बन जाता, हमारा सब कुछ लौट 
आता और हम फिर संसार में वही हो जाते, जो पहले थे। 
पर कहाँ ? विवाह हमारे विवाहित जीवन की रक्षा अवश्य कर 
रहा है, किन्तु हम तो उसकी वास्तविकता से दुर हटते जा 
रहे हैं। अशिक्षा जहाँ हमारे नेत्रों को बन्द किये हये है, वहीं 
पाश्चात्य शिक्षा ओर सभ्यता आदरशो के ऊँचे सिंहासन से हमें 
. महापतन के समुद्र में ढकेल रही है। अशिक्षा के द्वारा जहाँ 
हम छोटी-छोटी बालिकाओं को विधाह के रज्जु मे बाँध कर 
उनका गला मरोड़ रहे है, वहीं पाश्चात्य शिक्षा स्त्रियों में कृत्रिम 
कौमाय जीवन का संचार करके भारतीय समाज को पंगु बना 
रही है। ये दोनों ही वस्तुयं भारतीय समाज के लिये अधिक 
विषेली बन रही है आशा ! इन्हीं में आग्रस्त होने के कारण, 
जो विवाहित जीवन बनता है, वह अधूरा होता है, अपूर्ण 

होता है! हम विवाह करके भी कुछ कर नहीं पाते, समाज 
और राष्ट्र को कुछ दे नहीं पाते। समाज और राष्ट्र को तो 
बात ही क्या, हम स्वयं भी अपने विवाहित जीवन से कुछ 
प्राप्त नहीं कर पाते। न आनन्द, न शक्ति और न साहस ! 
उजड़े इये विवाहित जीवन से . जीवन को विकसित 
करने वाले ये उपकरण प्राप्त ही कैसे हो सकते हैं ? यदि हम 
इन्हें प्राप्त करना चाहते हैं, तो हमें अशिक्षा के द्वारा उत्पन्न 
होने वाले इस विष को अपने सामाजिक जीवन से अलग कर 
देना चाहिये। तभी हमारा विवाहित जीवन सुखी हो सकता 
है, और तभी हम समाज और राष्ट्र को भी जीवन बाँट सकते 
हैं। अशिक्षा के द्वारा उत्पन्न होने वाला यह विष जितना भयानक 
है, उससे वह कुछ कम नहीं, जो पाश्चांत्य शिक्षा के कारण 
भारत के सामाजिक जीवन में अँखुये की भाँति उग रहा है.। 
वही, स्त्रियों का कृत्रिम कोमार्य जीवन ! जिसे देखो, आज 
वही स्त्री त्रत ले रहो है, विवाह न करने का! में कह नहीं 
सकतो, किन्तु कदाचित्‌ पाश्चात्य शिक्षा का यह भी एक अंग 
है, कि सखी आजीवन कुमारी रहे ! इंगलैण्ड इत्यादि पश्चिमी 
देशों मे कोमार्य जीवन व्यतीत करने वाली इस प्रकार की 
अनेक र्त्रियाँ हैं ! किन्तु क्या कोई यह कह सकती है, कि वे 
समाज के लिये संयम और नैतिकता की सृष्टि करती हैं! 
पाश्चात्य जीवन में इस धकार की स्त्रियों का चाहे जो भी 
. स्थान हो, किन्तु हमें तो इस भयानक मनोवृत्ति पर कड़ी दृष्टि 
रखनी चाहिये । हम यह नहीं कहतीं कि कौमाये जीवन बुरा 
: है, किन्तु हम यह अवश्य कहती हैं, कि वह वास्तविक हो 
कृत्रिम नहीं ! उसमें संयम हो, स्वेच्छाचारिता नहीं। आज जो 
कुछ है, वह जीवन के विरुद्ध पड़ रहा है, और कर रहा है, 

विवाहित जीवन पर चोट ! इसीलिये हमे उसे रोकना चाहिये, 
उसके अंखुय पर ऐसे विषेले पदार्थ डालने चाहिये, जिससे 
वह जल उठे। इस विषेले अंखुय को कदापि पनपने न देना 
चाहिये | यदि यह पनपा तो भारतीय समाज की भी वही 
दशा होगी, जो आज युरोपीय समाज की हो रही है। समाज 
स्वेच्छाचारिता और अमर्यादा के दूषित वातावरण से कम्पित 
हो उठेगा, और भारतीयता के महान्‌ आदर्श का डुगं, जिसे 
भारतीय महापुरुषों ने बड़ी तपश्चर्या और साधना के पश्चात्‌ 
खड़ा किया है, देखते-देखते ढह जायगा, धूल में मिल जायगा । 
उन्हें भी, उन्हीं स्त्रियों को, जो अज्ञानतावश पाश्चात्य शिक्षा 
और सभ्यता की लहरों मे बे रोक-योक बही जा रही हैं, 
पश्चात्ताप होगा, दुःख होगा । किन्तु जब वे दुखी होकर पुनः 
अपने घर की ओर लोटेंगी, तब वे देखेंगी, कि उनका घर 
उजड़ा हुआ है, उनका सर्वेस्व धूल में मिल गया है। भारतीय. 
स्त्री दो या पुरुष, प्रत्यक का जीवन-धर्म यही है आशा, कि वह 
भारतीय बन कर रहे, भारतीय आद्शों को ग्रहण करे, और 
यदि उसमें चुटियाँ हैं, तो उनको दूर करने का प्रयल करे! 

विवाह के सम्बन्ध में अब बहुत कुछ लिख चुकी आशा, 
अब इसे यहीं तुम्हारी स्मति के साथ समाप्त करती हूँ ! अपनी. 
भाभी को भूल न जाओ । विवाह के आनन्द-तरू के नीचे बेठ. 
कर यदि कभी कभी तुम दोनों अपनी भाभी को याद्‌ कर लिया 
करोणे, तो तुम्हारी भाभी अपने जीवन को धन्य समभेगी, 
महा धन्य |! द 

“ तुम्हारी-- 
स्नेहमयी भाभी । 

मेरी बीबी ! 
प्रसन्न रहो | 

तुम जानतो हो, कि मेरा हृदय तुम्हारा सामोप्य चाहता 

है ! आज से नहीं, उस दिन से, जब में दुलहिन बनकर तुम्हारे 
भैय्या के घर आई थी, और उन्होंने सर्च प्रथम तुम्हें मेरी गोद 
में रख दिया था । तुम हँस रहो थीं ! अपने अबोध और सुन्द्र 
ओठों के नीचे। तुम्हारी उस हँसो से मेरी गोद जगमगा उठो 
थी । गोद ही नहीं हृदय ओर प्राण भी । आज भी तुम्हारी वह 
हँसी, जिसमें देवत्त अपनी सम्पूर्ण मिठास लेकर सोया हुआ 
था, मेरी आकुल आँखों के सामने है। तुम मुझसे दूर हो - 
बहुत दूर, किन्तु मुझे ऐसा ज्ञात हो रहा है, मानों आज ही में 
इस घर में नह दुलहिन बनकर आई हूँ, और तुम मेरी गोद में 
बैठकर अपने विद्युत सरीखे दाँतों को निकाल कर हँस रही 
हो । तुम्हारा वियोग मेरी आँखों मे बादल बनकर अवश्य बरस 
रहा है, किन्तु प्राणों में ज्योति है, हृदय में उत्साह है | यह 
इसलिये, कि मैं तुम्हारे रूप में जगत को अमूल्य निधि पाई 
है। ऐसी निधि पाई है, कि एफ बार में उसके समक्ष स्वर्ग के 
बैभवों की भी उपेक्षा कर सकती हूँ | तुम मेरा धन हो, मेरी 
अभिलाषाओं की दुनिया हो | मैं तुम पर मरती हूँ, एक नहीं, 
सौ-सौ प्राणों से। मेरा सब कुछ तुम्हारा है, में भी तुम्हारी हूँ, 

ओर मेरे वे भी, जो मेरे भाल पर सिन्दूर-बिन्दु बनकर चमकते 
हैं, तुम्हारे ही तो है ! 

एक दिन वह था, तुम मेरे समीप थीं । में तुम्हें रिझ्ाती, 
खिझाती, ओर हँस-हँसकर तुम्हारे उठे हुण कोमल गालों पर 
तमाचे लगातीं । आज भी मेरे हाथ उठते हैं, किन्तु आह के 
साथ रुक जाते हैं | पर नहीं, अब में तुम्हारे कोमल गालों को 
गरम न करूगो । अब तो उन्‍हें तुम्हारे वे” गरमायेंगे। मेंने 
अपना सम्पण दायित्व अब तुम्हारे उन्हीं को' सोंप दिया है । 
तुम समझ गई होगी, कि मेरा वे! और “उन्हीं को! से किससे 
तात्पय है ? वही, रमेश बाबू। प्राणों में तो गुदगुदी पैदा हो 
उठी होगी। हृदय चाहने लगा होगा, कि झट उछल कर अधरों 
पर बेठ जाऊं और अधरों के रूप में स्वयं ही एक बार “रमेश 
बाब! पुकार उहूं ! बिलकुल सच ! तुम अपने हृदय से कहो 
आशा, कि वह रमेश-बाबू के नाम की जाप कर। वे तुम्हारे 
पति है, तुम्हारे जीवन-संसार को मुखरित करने वाले सजीव 
संगीत हैं। तुम्हारा कत्तेव्य उन्हीं के जीवन-झरोखे से अपनी 
महानता का दशंन करेगा। तुम्हारे जीवन की परिधि में 
नारीत्व का जो मल तत्त्व समाविष्ट है, वह रमेश ही के प्रम से 
विकसित होगा। तुम उसके प्रेम को प्राप्त करो । उसे अपने 
हृदय-मन्द्रि मे स्थान दो । वह तुम्हारा आराध्य देव है, और 
पुजारी भी । कभी वह तुम्हारी पूजा करेगा, और कभी तुम 
उसकी । तुम दोनों की पारस्परिक पंजा-आराधना से ही तो 
उस नवीन जगत की सृष्टि होगी, जो नारी जीवन का प्रकृत 
रहस्य है । 

तुमने रमेश के साथ जीवन के एक नवीन जगत मे प्रवेश 
किया है। तुम्हारा वह जगत सूना है, रिक्त है। तुम्हें उसे 

बसाना होगा, उस खूने ज़गत को जगत का रूप देना होगा। 
उस जगत का, रमेश तुम्हारा जीवन-सहचर है । वह तुम्हारे 
ही साथ साथ काँटों और कुशों से ढकी हुईं भूमि में चलेगा, 
ओर तुम्हारे ही साथ-साथ अपने जीवन जगत को बसाने का 
 प्रयल्ल करेगा । तुम दोनों ही अपने उस छोटे से जगत के स्रष्टा 
हो । तुम दोनों ही के कन्धों पर उसके बसाने का समान रूप 
से दायित्व है। देखने मे वह तुचछ और साधारण अवश्य ज्ञात 
होता है, किन्तु वह तुच्छ ओर साधारण नहीं है आशा ! वह 
महान है, महान्‌ से भी महान्‌ है। उसमें एक मूल तत्त्व छिपा 
. हुआ है, जीवन का एक महान्‌ उद्देश्य अन्तहिंत है। बड़ेबड़े 
समाजवादी विद्वानों ने एक स्वर से इसे स्वीकार किया है, कि 
स्त्री-पुरुष द्वारा बसाये हुए छोटे किन्तु सुन्दर जगत से हो 
संगठित और महान्‌ राष्ट्र की रचना होती है। आज संसार मे 
जो कुछ तुम अपनी आँखों से देख रही हो, उसके मूल आधार 
स्त्री पुरुष ही हैं। सत्री-पुरुष ही संसार के बड़े-बड़े समाज हैं, बड़े- 
बड़े राष्ट्र हैं। वे दो के रूप में विशालता की सृष्टि करते है। स््री- 
पुरुष के जीवन का प्रकृत रहस्य ही यह है, कि वे विशाल 
संसार को 'संसार' का स्वरूप दें, उसे विकास की ओर अग्न- 
सर कर । किन्तु जानती हो आशा, यह कैसे हो सकता है ? 
स्त्रो-पुरुष द्वारा बसाये हुए उसी छोटे से जगत से। उसकी 
सुन्दरता जगत्‌ को सुन्दर बनाती है, उसका विकास संसार 
को विकास का दान देता है, ओर उसकी दाक्ति? कुछ न पूछो, 
डसी को शक्ति से तो मानव-समाज बली और संयमित होता 
. है। मानव समाज के समस्त खुखों और शान्ति-साधनों का मूल 
स्रोत वही है आशा ! इसीलिये तो तुमसे कहती हूँ, कि तुम 
अपने उस छोटे से जगत की सुन्दरता के साथ रचना करो ।! 

इतनी खुन्दरता के साथ रचना करो, कि वह कल्याण की 
प्रतिमूर्ति बन जाय, और जीवन उसमे बस कर, अपने आप ही 
जीवन बन जाय । 

किन्तु क्या तुम जानती हो, कि तुम अपने उस छोटे से 
जगत को किस प्रकार सुन्दरता का स्वरूप प्रदान कर सकती 
हो ? क्‍या तुम्हें ज्ञात है, कि जहाँ अभी तुम्हारे लिये कुछ नहीं 
है, वहाँ तुम अपने लिये प्रेम, शान्ति और खुख की बस्तियाँ 
किस प्रकार बसाओगी ? प्रेम और विश्वास से। प्रेम और 
विश्वास की ही खुदढ़ नींव पर तुम्हें अपने जगत की रचना 
करनी होगी। तुम्हारो इस नींव को कोई न हिला सकेगा, 
कोई न कमजोर बना सकेगा। वह वज् से भी अधिक कठोर 
और 'शिव' से भीं अधिक कल्याणकारी है। उसकी सुदढ़ता 
और डसकी कल्याणकारी भावना का चित्र तुम आज भी 
अपनी आँखों से देख सकती हो आशा ! कई सहस्त्र वर्ष बोत 
गये, किन्तु वह आज भी अपनो अमरता के साथ स्थिर है। 
जरा वैदिक कालोन सभ्य भारत की ओर निगाह तो डालो ! 
घर घर मे तुम्हें प्रेम ओर विश्वास का संसार मिलेगा। खरो- 
पुरुष दोनों ही तुम्हें प्रेम और विश्वास का सागर-सा प्रवाहित 
करते हंये दिखाई पड़ेंगे। ख्री प्रेम थी, पुरुष विश्वास था। 
दोनों ही प्रेम और विश्वास के साथ अपने जीवन का संसार 
बसाते थे। कितना खुखी था उनका वह जीवन, कितना 
सम्उद्धशाली था, उनका वह समाज, और कितना शरक्ति- 
शाली था, उनका यह राष्ट्र! क्या आज के संसार मे कहीं 
तुम्हें उसकी प्रतिच्छाया भी देखने को मिलेगो ? नहीं, 
कदापि नहीं। जानती हो क्‍यों ? इसलिये, कि आज के 
संसार मे समाज ओर राष्र को अधित करने वाले ख्रो- 

चुरुषों का जीवन-जगत प्रेम और विश्वास से सना है। उन्होंने 
अपने जीवन की जो दुनिया बना कर तैयार को है, उसकी नींव 
कमजोर है, बहुत कमजोर है। वह साधारण झंझा मात्र से ही 
हिल जाती है ओर स्वयं हिलने के साथ ही साथ समाज और 
. श्र को भी भीतर ही भीतर हिला कर कमजोर बना देती है। 
मैं चाहतो हैँ आशा, तुम इस अपवाद से बचो | तुम भारतीय 
नारी हो। भारतीय संस्कृति नाम की महान देवी ने तुम्हारा 
पालन किया है। तुम जानती नहीं, कि भारतीय नारी का 
जगत के बीच में कोन सा आदश रहा है! केवल उत्सर्ग। 
भारतीय नारी ने नारीत्व के निकट पहुँच करके ही इस आदश 
को ग्रहण किया था । अपने इस ऊँचे आदश के सिंहासन पर 
बैठ करके हो उसने जगत को प्रेम और विश्वास का सन्देश 
सुनाया था। आज जगत के साथ ही साथ स्वयं भारत भी 
अपनी नारी के उसी सन्देश के अभाव में निधेन है, कंगाल 
है। न उसका अपना समाज है, न उसका अपना राष्ट्र है। जो तर 
कुछ है, वह लूले को भाँति रो रहा है, जगत के सामने हाथ 
'पसार कर सिसकियाँ मार रहा है । क्‍या ही अच्छा होता 
आशा ! कि भारतोय नारो पुनः पीछे लौट आती, और लौट 
कर उस स्थान पर रुक जाती, जहाँ उसने अपने प्राचीन और 
व्यापक आद्शों की तिलांजलि दी थी। 
तुम्हें आश्वय होता होगा ! तुम सोचती होगी, कि इस 
नवीन युग में प्रावीनता का यह राग कैसा ! किन्तु कदाचित 
तुम यह नहीं जानतो आशा, कि प्राचीन से हो नवीन की सृष्टि 
होती है। जिसका प्राचीन” नहीं, उसका कुछ 'नवीन” बन हो 
-नहीं सकता | बोलो, हृदय से बोलो, क्या आज की भारतीय 
नारी की नवीनता का आधार-स्तम्म सचमुच उसकी प्राची- 

नता है ! तुम कहो या न कहो आशा, किन्तु में तो स्व॒तन्त्र 
शब्दों में यह कहँगी, कि वह बिलकुल नवीन है, बिलकुल ! 
उसमे भारतीय नारी का अपनापन कुछ भी नहीं । वह दूसरों 
का है, दूसरे देशों की नारियों का है। दासता की तरह, वह 
भी भारतीय नारी को अभिशाप के रूप में प्राप्त हुआ है। दासता 
की सखुरा ने भारतीय नारी को इतना बेहोश कर दिया है, कि 
वह अपने को भूल गई है। उसकी जीवन नेतिकता, उसके 
ऊँचे आदरश , सब कुछ उसकी दृष्टि से पीछे हट गये है । उसकी 
प्रसिद्ध पुरातन चेतना अब उसके मस्तिष्क में न रही । इसी- 
लिये तो वह नवीनता के नाम पर अपने प्राचीन आदशों की 
होलिका जलाती हुईं पश्चिम की धारा में बे-रोक टोक बही जा 
रही है । इस भाँति बही जा रही है, कि उसके मन को कहीं 
विराम लेने की भी आवश्यकता नहीं प्रतोत होती , किन्तु क्या 
तुम जानती हो आशा, कि नवीनता की वह धारा भारतीय नारी 
को बहा कर किस ओर ले जा रही है ? उसी ओर, जहाँ अवि- 
श्वास, स्वेचछाचारिता और अनैतिकता के संसार के मध्य में 
पश्चिम की करोड़ों नारियाँ खड़ी हैं। उनका मोहक रूप-रंग,. 
उनकी सभ्यता का बाह्य आडम्बर, हम पराधीनों को बहुत 
शीघ्र विमुग्ध कर लेता है और आज हम में से कितने ही 
उसकी प्रशंसा के संगीत गाते हुये उसको धारा में बहने मे 
अहम भाव का अनुभव भी करते हैं। किन्तु में उनसे पूछती 
हँ कि क्या कभी उन्होंने उनका आन्तरिक संसार भी देखा 
है? में सच कहतो हूँ आशा, उनके आन्तरिक संसार मे प्रेम 
और विश्वास का पूर्णतः अभाव है। वह ऊपर से भले ही 
मोहक प्रतीत होता हो, किन्तु उसका आशभ्यन्तरिक स्वरूप सूना 
है, उज़ड़ा हुआ है, भयावह है। यदि तुम पश्चिम के तत्काली व 

समाज पर दृष्टि डालो तो तुम्हें स्पष्टतः उसकी प्रतिच्छाया उस 
पर दोड़ती हई दिखाई देगी । क्या तुम देख नहीं रही हो आशा, 
कि उसके भीतर से एक भयानक चीत्कार-सी निकल रही है । 
स्त्री-पुरुष, दोनो ही हृदय मे असन्तोष के साथ एक दुसरे के 
विपरीत माग की ओर जा रहे हैं। न नेतिकता का कोई मूल्य 
है, न संयम का। जीवन के साथ न कोई आदरशो है, न कोई 
उद्दश्य । नारी अधिकार के नाम पर स्वेच्छाचारिता की घूँट 
पीकर न जाने किस ओर बहकी जा रही है। पुरुष प्रम के 
अभाव में उसी के अनुसन्धान में दर-द्र भटक रहा है। आज 
ही विवाह हुआ, और कल ही तलाक का पत्र भी न्यायालय मे: 
दाखिल हो गया। मिले हुये महीने भी न बीतने पाये, कि 
पिस्तोल तन गई । नारी एक को त्याग कर सैकड़ों के पास जा 
सकती है, पुरुष एक को छोड़ कर सहस्त्रों से अपना सम्पक 
स्थापित कर सकता है। दोनों ही मानवी मर्यादाओं से मुक्त हैं, 
स्वतंत्र हैं। किन्तु क्या इसी का नाम स्वतंत्रता है आशा! 
स्वतंत्रता से तो जीवन का विकास होता है। यदि वास्तव मे 
यह स्वतंत्रता होती तो फिर समाज के हृदय के भीतर अस- 
न्‍्तोष की ज्वाला क्‍यों धधकती ? वह क्‍यों जगत के सम्मुख 
चीत्कार करता हुआ दिखाई देता ? में तो उन्म्रुख स्घर में 
हँगी आशा, कि वह स्वतंत्रता नहीं, स्वेच्छाचारिता है. 
मानव जगत की महान्‌ अमयांदा है। आज उसी के प्रवाह मे 
' भारतीय नारी भी तो बही जा रही है । 
किन्तु भारतोय नारी उस प्रवाह में बह कर कुछ दिनों के 
लिये भी अपने अस्तित्व की रक्षा नहीं कर सकती । डसका 
पतन होगा, निश्चय पतन होगा, और उसके साथ ही साथ 
उसके समाज और राष्ट्र का भी अधःपतन होगा । वह भारतीय 

नारी है। भारतोय संस्कृति की देवी का रक्त उसकी रागों में 
लहरा रहा है। वह उससे चाहती है, प्रेम ओर विश्वास ! प्रेम 
और विश्वास के अभाव में वह जीवित ही नहीं रह सकती । 
आज भारतीय समाज अपनी उखड़ी हुईं साँसों के द्वारा वही 
तो भारतीय नारी से माँग रहा है। क्‍या ही अच्छा होता, कि 
यदि भारतोय नारी दुबल समाज को प्रेम और विश्वास की 
शक्ति का महादान कर सकती। समाज और राष्ट्र की बात जाने 
दो आशा, अपने जीवन-युद्ध ही को ले लो। तुम और रमेश, 
दोनों ही जीवन के प्रांगण मे उतरे हो । ऐसे प्रांगण मे उतरे हो, 
जिसके लिये तुम दोनों ही नवीन हो, तुम दोनों ही अपरिचित 
हो । विपत्तियों ओर बाधाओं के रूप में तीर कमान ताने हुये 
शज्षुओं की असंख्य सेना तुम्हारे सम्मुख खड़ी है । तुम्हें उसपर 
विजय प्राप्त करना है। जीवन-युद्ध मे विजयी होना है । किन्तु 
जानती हो, यह कैसे हो सकता है ? केवल प्रेम और विश्वास 
की शक्ति से । जब तुम दोनों पारस्परिक प्रेम ओर विश्वास 
की शक्ति को लेकर जीवन-प्रांगण में आगे बढ़ोगे, तब बड़ी से 
बड़ी और भयानक से भयानक विपत्तियाँ भी नत मस्तक हो 
उठेंगी । दुरूह सरल बन जायगा, और तुम दोनों बड़ी ही सर- 
लता के साथ जीवन-युद्ध के पार पहुँच जावोगे | पारस्परिक 
प्रेम और विश्वास की खष्टि के लिये तुम दोनों ही को सतत 
प्रयल करने चाहिये, किन्तु तुम्हारा प्रथल्ल अधिक सावधान 
ओऔर अधिक जागरूक होना चाहिये आशा ! तुम नारी हो। नारी 
प्रेम को जगा सकती है, जगाकर उसे जीवित रख सकती है, 
और कर सकती है, विश्वास की सृष्टि । पुरुष इस कला में 
अनभिज्ञ होता है। यदि वह अनभिज्ञ नहीं भी होता, तो भी यह 
तो कहना ही पड़ेगा, कि वह प्रेम और विश्वास को जगा कर 

नारी ही की भाँति उसे जीवित नहीं रख सकता। नारी स्वयं 
प्रेम ओर विश्वास की साक्षात प्रतिमा होती है । यदि तुम अतीत 
भारत पर दृष्टि डालोगी तो तुम्हें ऐसी करोड़ों प्रतिमाय प्रेम 
ओर विश्वास को जगाती हुईं दिखाई पड़ेगी | उन्होंने पार- 
स्परिक प्रेम और विश्वास को जगाकर अपने घरों को स्वग से 
भो अधिक सुन्दर बना दिया था : उनका दाम्पत्य जीवन सुन्द्र 
था, सुन्दर से भी अधिक खुन्द्र था। वे इसके लिये तपश्चयां 
करती थीं, साधना करती थीं, और करती थीं, अपने जीवन. 
का उत्सगे। दाम्पत्य जोवन को सुन्दर से भी अधिक खुन्द्र 
बनाना हीं उनके जीवन का उद्दश्य था। वे कश्टो की आँच में 
भी दाम्पत्य जीवन को सुन्दर ओर सुदढ़ बनाने वाले प्रेम और 
विश्वास का परित्याग नहीं करती थीं । तुम्हें उन्हीं भारतीय: 
नारियों के जीवन को अपने सामने रखना चाहिये आशा ! 
यदि तुम उन्हीं की भाँति अपने जीवन मे प्रेम ओर विश्वास के. 
संसार को बसा सकोगी, तभी तुम जीवन युद्ध मे विजयिनी 
हो सकती हो, ओर तभी विवाह का वह मूल उद्देश्य, जिसे 
सामने रखकर तुम दोनों ही एक सूत्र मे बाँधे गये हो, सफल. 
और संपूर्ण भी हो सकता है। बस, फिर और कभी । 

९९ ७२५ ७ के ०९२ 
दाम्पत्य जीवन कसे सफल हो सकता हैं ? 
रामपुर 
१७-८-७० 
मेरी बीबी 
सुखी रहो ! 
तुमने जोवन के एक नवीन संसार में प्रवेश किया है 
आशा ! ऐसे संसार में प्रवेश किया है, जहाँ उमंग है, कामनाय 
हैं और है विभिन्न प्रकार की अभिलाषाय | वे सब की सब 
'मूर्तिमान होकर अनेक रूपों में तुम्हारे सामने आती होगी, और 
आश्चय नहीं, कि तुम्हारी आँखों मे चकाचाध भी उत्पन्न करती 
होंगी ! तुम्हारे ही क्‍यों, रमेश का मन भी आकांक्षाओं के 
'स्वर्ण-गगन पर विहार करता होगा, सरपट लगाता होगा ! 
उसकी आँखों के सामने भी अभिलाषाय आती होंगी, कामनाय 
दौड़ती होंगी, और वह देखता होगा, उन्हीं में तुम्हारी प्रति- 
'चछवि ! जिस प्रकार तुम अभिलाषाओं, आकांक्षाओं और 
उमंगों का परिधान पहन कर उसके सम्मुख जा पहुँचती हो, 
उसी प्रकार वह भी अपनी अभिलाषाओं और -आकांक्षाओं के 
मार्ग पर खड़ा होकर तुम्हारी. ओर देखता होगा, तुम्हारा मुँह 
ताकता होगा ! तुम दोनों ही नहीं, जगत के सभी स्त्री पुरुषों 
का यही जीवन धर्म है। नारी पुरुष की ओर देखती है और 
पुरुष नारी की ओर । नारी पुरुष से चाहती है, और पुरुष 
नारी से । दोनो जीवन-माग के एक दूसरे के अभिन्न साथी 
होते हैं न! स्त्री जीवन-मार्ग पर जब चारों ओर देखतो है, तब 
: "पुरुष के अतिरिक्त उसे कहीं कुछ दिखाई ही नहीं देता । इसी 

प्रकार पुरुष भी अपने जीवन-माग पर अपनो नारी ही को पाता 
'है। फिर तो यह स्वाभाविक है, कि दोनों एक-दूसरे को आशा 
की दृष्टि से देख, एक दूसरे को अपनी-अपनी आकांक्षाओं का 
आधार समझ ! दोनों अभिलाषाओं और आकांक्षाओं को लेकर 
ही इस नवीन संसार मे प्रवेश करते हैं, एक दूसरे से मिलते 
हैं |! उनकी वे आकांक्षाय, ओर उनकी वे अभिलाषाये ! बड़ी 
ही सुकुमार होती है, बड़ी ही भावुक होती हैं | यदि तुम उन्हें 
जानना चाहो आशा, तो विवाह के पूर्व के अपने हृदय को 
टटोलो ! एक एक करके वे सब की सब तुम्हारी आँखों के 
'सामने आयेंगी, ओर तुम देखोगी, कि उनमें कितनी सुकुमारता 
है, कितनी भावुकता है, ओर कितनी ज्ञान-हीनता है । उन्हीं 
अभिलाषाओं ओर आकांक्षाओं की पूर्ति ही के लिये तो तुम 
दोनों विवाह के द्वारा एक दूसरे से मिले हो न ! 
विवाहार्थी ऐसा अवश्य समझते हैं, पर वास्तव में यह बात 
नहीं है आशा ! तुम और रमेश विवाह के द्वारा इसलिये नहीं 
मिले हो, कि तुम दोनों की अभिलाषाओं, आकांक्षाओं, और 
उमंगो की संपूर्ति हो, बल्कि इसलिये मिले हो, कि जीवन का 
विकास हो, सभ्यता का निर्माण हो ! तुम दोनों एक दूसरे से 
मेल कर जो कुछ भी करोगे, जो कुछ भी प्राप्त करोगे, उसका 
सीधा प्रभाव समाज, राष्ट्र और समस्त मानव जगत पर पड़ेगा ! 
उसी प्रकार पड़ेगा, जिस प्रकार वीणा के एक-एक तार झंकत 
होकर वीणा के स्वर की मस्ष्टि करते हैं। समाज, राष्ट्र और 
विश्व के लिये दाम्पत्य-जीचन का कुछ ऐसा ही व्यापक प्रभाव 
. है। दाम्पत्य जीवन पुरुष और नारी की वैयक्तिक अभिलाषाओं 
और उमंगों की संपर्ति का केन्द्रस्थल नहीं, जीवन और सभ्यता 
का सृष्ठटि-्षेत्र है, उत्तरदायित्व की समरभूमि है। नारी और 

रुष को बड़ो ही सावधानी और बड़े ही अन्नुभव के साथ 
दाम्पत्य जीवन के माग पर आगे पैर बढ़ाना चाहिये । उन्हें इस 
बात का ध्यान रखना चाहिये, कि उनका एक-एक पग जीवन 
का निर्माण करेगा, सभ्यता की रृष्टि करेगा। वे इन दोनो की 
सृष्टि ही के लिये इस मार्ग पर चल रहे हैं, आगे पग बढ़ा रहे 
है । उनका आगे चलना, उनका आगगे पैर बढ़ाना, बड़ा ही मह- 
त्वपृण है, बड़ा ही उत्तरदायित्त्मय है। जितना महत्त्वपण है.. 
जितना उत्तरदायित्वमय है, उतना ही दुरूह भी दे, उतना हो 
भयानक भी है | पग पग पर काँटें, पग पग पर विपत्तियाँ.. 
ओर पग॒ पग॒ पर बाधायें ! तनिक सी भूल हुईं नहीं, कि 
समस्त आदशों के साथ ही साथ जीवन के सुख और आनन्द 
की हत्या हो जाती है। काँटे चुभने लगते है, विपत्तियोँ 
देने लगती हैं, ओर बाधाय सिंहिनी की भाँति गरज्ञ कर खड़ी 
हो जाती हैं सामने ! दाम्पत्य जीवन सिसक उठता है। उसमे 
न शक्ति रह जाती है, न साहस ! जो जीवन और. सभ्यता की 
सृष्टि के लिये था, वही असहाय बन जाता है, निरुपाय हो 
जाता है। तुम इस प्रकार के असहाय ओर निरुपाय दाम्पत्य 
जीवन का चित्र आज के समाज में भलीभाँति देख सकती हो; 
आशा ! करोड़ों नर नारी विवाह के सूत्र मे बंध करके भी द्नि 
रात हाय हाय कर रहे है । उनके जीवन मे न आनन्द है. न. 
सनन्‍्तोष ! वे राष्र और समाज को कुछ देने को कौन कहे, उसका 
गला मरोड़ रहे हैं, उसे पंगु बना रहे हैं । अभिशाप के पुतलों: 
की भाँति दर दर भटक रहे है, दाम्पत्य जीवन की भत्सना 
कर रहे हैं। नारी पुरुष पर लांछन लगाती है, और पुरुष नारी 
पर | पुरुष नारी को कोसता है, और नारी पुरुष को। पुरुष: 
नारी को कोस करके ही शान्त नहीं हो जाता, वह राक्षस को: 

भाँति उसे अत्याचार की भट्ी में मूँजता भी है! न सहयोग 
है न सहानुभूति है, न प्रेम है, न विश्वास ! दोनों ही दाम्पत्य- 
जीवन से दूर हैं, बहुत दूर !! 

में पूछती हैँ आशा, ऐसा क्यों हुआ? क्‍यों दोनों एक दूसरे 
के प्रतिहिसक बन कर समाज के पट पर अपने जीवन के काले 
चित्र खींच रहे हैं ? केवल इसलिये, कि दोनों ने वेवाहिक 
जीवन को वैयक्तिक उमंगों ओर अभिलाषाओं की संपूर्ति का 
क्रीड़ास्थल समझा था। पुरुष ने समझा था, नारी त्याग, 
सनन्‍्तोष ओर सहनशीलता की मूर्ति बन कर मेरे जीवन के 
आनन्द और सुख की वेद्िका पर अपना बलिदान करेगी। 
नारी ने सोचा था, पुरुष मेरी उमंगों ओर अभिलाषाओं की 
संपूर्ति में अपने को मिटा देगा ! दोनों इन्हीं भावनाओं को 
लेकर एक दूसरे से मिले थे। उनके सम्मुख विवाह का न 
आदश था, न महत्त्व । वे केवल अपना जानते थे, और जब 
उसको संपति न हुईं तब दोनों के हृदय में जल उठी, असनन्‍्तोष 
की अशि ! स्री-पुरुष का यह असन्तोष, उनके जीवन का यह 
काला चित्र, दाम्पत्य-जीवन के लिये अभिशाप स्वरूप है आशा ! 
ऐसे युवक और युवतियों को विवाह के सूत्र में बँधना ही न 
चाहिये ! वे मनुष्य होते हुए भी उन्हीं के सदश हैं, जो सजीव 
होते हुये भी वाक्शक्ति रहित हैं। आज इन्हीं के कुछृत्यों के 
कारण तो समाज रो रहा है, सिसकियाँ ले रहा है ! यदि इस 
प्रकार के दम्पति, जिनके जीवन में प्रेम नहीं है, विश्वास नहीं 
है, सहानुभूति नहीं है, अपने दास्पत्य-जीवन का किसी न किसी 
प्रकार अन्त कर दें तो बड़ा ही अच्छा हो ! ऐसे ही दम्पतियों 
के लिए तलाक! की खोज्ञ की जाती है। किन्तु इस प्रकार के 
स्त्री-पुरुष, जो विवाह को उमंगों और अभिलाषाओं की पूर्ति का 

साधन समझते हैं, तलाक के पश्चात्‌ दूसरे से अपना सम्बन्ध 
स्थापित करके भी सुखी जीवन नहीं व्यतीत कर सकते। 
जिन समाजों में तलाक की प्रथा है, उनमें इस प्रकार के दम्पति 
प्रतिदिन अपना सम्बन्ध तोड़ते ओर जोड़ते रहते है। उन्हें 
कहीं भी किसी के साथ सन्तोष नहीं होता । इसका एकमात्र 
कारण केवल यहो है, कि वे मानव जीवन के मर्मों को नहीं 
जानते, विवाह के आदशों को नहीं पहचानते । उनके जीवन 
का ध्येय है, विषय-वासना की संपूर्ति, उमंगों का क्रीड़ा-अभिनय !! 

तुम कह सकती हो आशा,कि विवाह के पव तो प्रत्येक युवक 
युवती का हृदय उमंगो और अभिलाषाओं का संसार सा बना 
रहता है। ठीक है, मेने स्वयं ही इसका चित्र तुम्हारी आँखों के 
सामने खींचा है । किन्तु तुम यह नहीं कह सकती आशा, कि 
प्रत्येक युवक युवती के विवाह का ध्येय उसकी अभिलकाषाओंकी 
सम्पूति तकही सीमित रह जाता है । तुम्हारा वह निबन्ध मुझे 
इस समय भी याद है, जिसमे तुमने विवाह की व्याख्या करते 
इये यह लिखा था, कि विवाह इसलिये नहीं किया जाता कि 
स्त्री-पुरुष की इच्छाओं की सम्पत्ति हो, बल्कि इसलिये किया 
जाता है, कि विवाह के द्वारा एक अनन्य सहचर के अभाव की 
पति होती है। वास्तव में बात यही है आशा ! दाम्पत्य जीवन 
का यही प्रकृृत रहस्य भी है। स्त्री-पुरुष एक दूसरे के अनन्य 
सहचर है, एक दूसरे के अनन्य साथी हैं। विवाह ने दोनों की 
आजीवन सहकारिता की घोषणा की है। इस घोषणा के अनुसार 
दोनों के प्राण प्राण को मिलना चाहिये, दोनों के हृदय हृदय को 
जुटना चाहिये। दोनों मे समता होनी चाहिये, बन्धुत्व का भाव 
होना चाहिये। दोनों के सामने बहुत बड़ा उत्तरदायित्व है, 
बहुत बड़ा काये है; किन्तु यह कैसा पूरा होगा ? क्या पारस्परिक 

 असन्‍्तोष और विरोध से ? नहीं, कदापि नहीं ! इसकी संपूर्ति 
_ के लिये तो चाहिये पारस्परिक सहयोग, सहानुभूति और 
विश्वास । ख्री भूल करे, पुरुष को क्षमा करना चाहिये । पुरुष 
. गलती करे, स्त्री को समझाना चाहिये | दोनों ही भूल कर 
सकते हैं, दोनों ही अज्ञानता के पथ पर जा सकते हैं। किन्तु 
दोनों ही एक दूसरे को क्षमा भी तो कर सकते हैं। दोनों को 
एक दूसरे के प्रति सहिष्णु होना चाहिये, उदार होना चाहिये, 
और इसलिये होना चाहिये, कि दोनों को अपने दाम्पत्य जीवन 
को खुखी बनाना है, सफल बनाना है और बनाना है आदर्शवान ! 

दास्पत्य जीवन का उत्तरदायित्व पुरुष और स्त्री, दोनों ही 
पर समानरूप से है ! दोनों ही को उसे ऊँचा, आदर्शवान, और 
सफल बनाने के लिये अधिक प्रयत्न करना चाहिये। किन्‍्त 
नारो नारी” होने के कारण इसमें अधिक भाग ले सकती है । 
दूसरे शब्दों में कहना यह चाहिये, कि दाम्पत्य जीवन का बहुत 
कुछ उत्तरदायित्व "नारी? ही के ऊपर रहता है। नारी? ही उसे 
बना सकती है, और बिगाड़ भी सकती है। दाम्पत्य ज्ञीवन 
जहाँ से आरस्भ होता है, वहाँ नारी एक अनुभवशूम्य युवती 
के रूप में दिखाई देती है। किन्तु उसे अनुुभव-शून्य न होना 
चाहिये । उसे दाम्पत्य जीवन का अध्ययन के द्वारा इतना ज्ञान 
होना चाहिये, कि वह उसकी शक्ति से उस अपरिचित संसार 
में घुल-मिल सके, उसे अपना बना सके। दाम्पत्य जीवन का 
यह अध्याय बहुत कड़ा और दुरूह है। अनेक युवतियाँ यहीं 
फिसलकर गिर पड़ती हैं, और फिर जीवन तक गिरती ही 
जाती हैं। नारी के समान पुरुष को इस प्रकार की कठिनाई का 
सामना नहीं करना पड़ता दाम्पत्य जीवन में पुरुष से जो कुछ 
चाहती है, केवल उसकी नारी ही चाहती है; किन्तु नारी से 

सब लोग चाहते हैं। पुरुष, उसकी माँ, उसके भाई, उसका 
पिता, उसकी बहन, और उसके घर के दूसरे लोग ! दाम्पत्य 
जीवन में प्रवेश करने वाली युवती यहाँ दया की पात्रिणी है । 
यह निश्चित बात है, कि यदि उसमे ज्ञान-शक्ति का अभाव है; 
तो वह फिसल कर गिर पड़ेगी | किन्तु इसका यह तात्पय नहीं 
कि वह अपनी इस भूल के कारण पुरुष की नजरों से भी फिसल 
पड़े । पुरुष को उसे उठाना चाहिये, उसके प्रति दया और 
उदारता का भाव प्रगट करना चाहिये | वह जीवन-सहचरी है, 
वह जीवन-संशिनी है। दोनों एक दूसरे को न उठायगे, दोनों एक 
दूसरे की भूलों को न क्षमा करंगे तो कौन क्षमा करेगा ? इस 
अपरिचित संसार मे, उस ज्ञान ओर अनुभवश्ुन्य युवती ने 
पुरुष हीं की शक्ति से धरवेश किया है और प्रवेश किया है, अपने 
माँ-बाप ओर बन्धुओं की ममता को त्याग कर । उसके त्याग 
और उसकी हृदय-विशालता को तो देखो ! वह यह सब जीवन 
और सभ्यता की ही ख॒ष्टिके लिये करती है। उसे दाम्पत्य जीवन 
प्यारा है, प्राणो से भी अधिक प्यारा है ! वह इसी के लिये 
माँ-बाप को भी छोड़ देती है, बन्चुओं की ममता का परित्याग 
कर देती है । पुरुष की दृष्टि मे इसका मूल्य तो होना हीं 
चाहिये, उसे जीवन के विकास के लिये अपनी जीवन-संगिनी 
की सहायता करनी ही चाहिये । एक दूसरे की सहायता और 
सहयोग से ही दाम्पत्य जीवन का तरू फल-फूल सकता है । 
दाम्पत्य जीवन की सफलता का बहुत कुछ आधार स्त्री 
पुरुष का पारस्परिक प्रेम है। दोनों को ही एक दूसरे का अधिक 
से अधिक प्रेम प्राप्त करने का प्रयत्न करना चाहिये । विवाहिता 
नारी का सबसे प्रथम कतंव्य यह है, कि वह अपने पुरुष के 
हृदय में अपना स्थान बनाये । उसे किसी न किसी प्रकार अपने 

पुरुष का प्रेम प्राप्त ही करना चाहिये। भारतीय सभ्यता में 
नारी और पुरुष का सम स्थान होते हुये भी पुरुष नारी का 
जीवन स्वेस्व है, उसका प्राणेश्वर है। भारतीय नारी युग 
युगान्तर से अपने पुरुष को ऐसा ही समझती चलो आरही 
है। भारत मे ऐसी अनेक स्त्रियाँ हो गई है, जिन्होंने पति के 
चरणों में अपने को बलिदान कर दिया है, ओर जिन्होंने पति 
के लिये सांसारिक सुखों ओर वेभवों की उपेक्षा की है। आज 
की भारतीय नारी को भी उन्हीं का अनुकरण करना चाहिये, 
उन्हीं के आदशों को अपने हृदय में स्थान देना चाहिये । 
नारी के लिये पति का प्रेम बड़ा ही मूल्यवान होता है, 
बड़ा ही आदरशनीय होता है। इसलिये ओर कि पति का प्रेम 
ग्राप्त करके हो नारी सफल दाम्पत्य जीवन की ओर अग्रसर 
होती है। भारतीय सभ्यता, दाम्पत्य-जीवन में, पुरुष की महा- 
नता ओर उच्चता को भी घोषित करती है। मनुष्यता के क्षेत्र 
में दोनों सम होते हुएं भी पुरुष दाम्पत्य-जीवन में नारी से 
अधिक ऊँचे स्थान पर जा बेठता है। इस दृष्टि से भी नारी 
को पुरुष का ध्यान करना ही चाहिये, नारी को चाहिये कि वह 
: झन ही मन पुरुष की मनोवृत्तियों का अध्ययन करती रहे और 
साथ ही उन्हीं के अनुकूल अपने जीवन को भी साँचे में ढालती 
रहे। इसका यह तात्पय नहीं, कि यदि पुरुष अत्याचार करता 
हो, शराब पीता हो, डुगुणों में लिप्त हो, तो नारी भी उसी का 
अनुगमन करने लगे । नहीं, नारी शक्तिस्वरूपिणी है। उसे अपनी 
वास्तविकता को ध्यान में रख करके ही पुरुष के प्रेम को प्राप्त 
करना चाहिये । यदि नारी चाहे तो पुरुष दुगुंणों के बंधनों से मुक्त 
हो सकता है, ओर वह उसके हृदय पर अपना साम्राज्य भी 
_ स्थापित कर सकतोी है । नारी के लिये यह बहुत ही आवश्यक 

है। यदि यह नहीं होता तो समझ लो, दाम्पत्य-जीवन सम्पूर्ण 
नहीं होता। नारी को पुरुष का प्रेम प्राप्त करने के साथ ही साथ 
उसके कुठम्बियों का भी प्रेम प्राप्त करना चाहिये; अर्थात्‌ पुरुष 
के माँ, बाप, उसकी बहनों और उसके भाइयों का भी । नारी 
को इसके लिये त्याग करना चाहिये, और आबच्यकता 
पड़ने पर अपनी आकांक्षाओ का बलिदान भी । पर सर्वत्र 
ऐसा होता नहीं । किन्तु जब कभी ऐसा अवसर उपस्थित हो 
तब नारी को त्याग के मार्ग से पीछे पग न हटाना चाहिये | 
उसे अपनी आकांक्षाओं का बलिदान कर देना चाहिये, किन्तु 
अपने दाम्पत्य जीवन को उजड़ने से, नष्ट होने से बचाना 
चाहिये। यह सब काम नारी केवल नम्न और सहिष्णु बन कर 
कर सकती है। यह आवश्यक नहीं,कि नारो में सोन्द्य हो, किन्तु 
यह अधिक आवश्यक है, कि नारी मे नम्नता हो, सहिष्णुता हो, 
और हो उदारता । कठोर प्रकति की असहिष्णु सुन्दर नारी उस 
रस की भाँति ज्ञात होती है, जिसमे मिठास बिलकुल न हो ! 
स्त्रों के निमोण मे ही प्रक्ति ने उदारता और सहिष्णुता के 
तत्त्वों की अधिक परिमाण में स्थान दिया है। इन तर्तों के 
अभाव मे नारी के नारीत्व का विकास होता ही नहीं ! इन तत्तवों 
से शून्य नारी अपने जीवन का संहार करने के साथ ही अपने 
दाम्पत्य जीवन का भी संहार करती है। नम्न, सुशोल, और 
सहिष्णु नारी दाम्पत्य जीवन पर विजय प्राप्त करती है। वह 
स्वयं भी उल्लसित रहती है,और दूसरों को भी उल्लासमय बनाती 
है।वह सचमुच जीवन बाँटती है,समाज,राष्ट्र और मानव जगत 
को भी । वैवाहिक जीवन का यही तो मूल तत्त्व है! बस" । 
द तुम्हारी-- 
प्रममयी भाभी 


९ ३ ७.५८ 
: बेवाहिक जीवन में कलह 
रामपुर 
२०-८० 
मेरी आशा ! 
फूलो-फलो । 

आज मेरे मन मे एक दुःख है आशा, बहुत बड़ा दुःख है। 
हृदय दबा हुआ है, मन मरा जा रहा है । जैसे उस पर किसी ने 
तुषार डाल दिया है। इच्छा होती है, शीघ्र ही उस संसार से 
चल बस्‌, जहाँ पुरुष और नारी मे भी प्रेम नहीं, विश्वास नहीं, 
सहयोग नहीं, सहानुभूति नहीं ! अभी कुछ ही पहले एक 
बहिन घड़ी आँसू बहाकर गई है'। कभी रोती थीं, कभी अपने 
पति की भत्सना करती थीं, और कभी उसके प्रति अशुभ और 
अमंगल के शब्द निकालती थीं। में सुनती जाती थीं, चकित 
होकर, अवांक्‌ होकर ! वे अपनी दुःख की कहानी आँखुओं मे,क्रोध 
मे, आवेग के शब्दों में प्रगणग करके चली गई, और मेरे मन पर 
गिर पड़ा, वेदना का तुषार | मेरा हृदय, और मेरा मन उसी -: 
तुषार से ढँका हुआ है। संसार की ओर देखती हूँ, तो घृणा के 
भाव जाग्रृत होते हैं। मनुष्यों की ओर देखती हूँ, तो उपेक्षा प्रगट 
होती है । आज की ही घटना से नहीं आशा, ऐसी अनेक घट- 
नाये प्रतिदिन आँखों के सामने आती हैं और प्रतिदिन मेरे हृदय 
को यह सन्देश खुना जाती हैं, कि मनुष्य, नारी हो या पुरुष 
प्रम से शून्य है, विश्वास से रहित है। में सोचने लगती हूँ, 
ऐसा क्यो? क्यो मनुष्य प्रेम और विश्वास से रहित है? मानव- 

जीवन तो प्रेम और विश्वास का आधार-स्तम्म है। प्रेम ही 
और विश्वास की शक्ति से ही तो मानवता विकसित होती है, 
फुलती है, फलती है। तो क्या मनुष्यों मे मानवता नहीं ? 
सचमुच आशा, मानवता ने मनुष्यों का साथ छोड़ दिया है। 
ठ॒म्हीं सोचो यदि मानवता होती तो क्या नारी और पुरूष 
एक साथ मिल करके भी अपने प्रेम और विश्वास के संसार 
को स्थिर न रख पाते ? | 
पुरुष और नारी की यह स्थिति बड़ी भयानक है आशा, 
बड़ी कष्टप्रद है। आज मेरे मन का सारा दुःख केवल इसीलिये 
है। जब में दाम्पत्य जीवन के मार्ग पर चलने वाले इन दो सच्चे 
साथियों की भी बीभत्स कहानियाँ सुनती हूँ, और देखती हूँ, 
उनके भयानक चित्र, तब मेरा हृदय कम्पित हो उठता है, दुःख 
से भर जाता है, और. सचमुच ही उस पर गिर पड़ता है 
तुषार। अनेक प्रकार के विचार उठते हैं, लुप्त हो जाते हैं । 
अनेक प्रकार के चित्र आँखों के सन्मुख आते है, और नष्ट हो 
जाते हैं। में यह सोचती ही रह जाती हूँ आशा, क्यों ऐसा 
हुआ ? दोनों पहले पहल जब एक दूसरे से मिले थे, दोनों के 
हृदय में उमंग थीं, अभिलाषाय थीं, प्रेम की कोमल कल्पनाय 
थीं। पारस्परिक परिचय न होने पर भी एक ने दूसरे के गले 
में हाथ डाल दिया था। खूब मिले थे, आपस में घुल मिल गये 
थे। फिर क्यों कुछ ही दिनों के पश्चात्‌ एक दुसरे के प्रति हिसक 
बन गये ? क्‍यों एक दूसरे के लिये भार स्वरूप से ज्ञात होने 
लगे ? वेवाहिक जीवन का यह उद्देश्य तो नहीं ! वेबाहिक 
जीवन का उद्देश्य तो है, प्रेम का विकांस, सुख और सनन्‍्तोष 
की वृद्धि ! किन्तु कहाँ प्रेम का विकास है, कहाँ खुख और 
सन्‍्तोष की वृद्धि है! प्रेम का संसार उजड़ा हुआ हे, जीवन 

का सारण खुख और सन्‍्तोष धूल में मिल गया है। दोनों ही 
एक दूसरे से आकुल है, परीशान हैं। जिन देशों मे तलाक़ 
की प्रथा है, इसी प्रकार के अनेक विवाहित ख्री-पुरुष प्रतिदिन 
_ अपने वेबवाहिक सम्बन्ध को खटाखट तोड़ते हुये दश्गोचर 
होते हैं ! हमारे यहाँ तलाक़ की प्रथा न होने के कारण लोग 
मन मसोस कर रह जाते हें। स््री-पुरुष साथ-साथ रहते हैं, 
किन्तु शत्रु की तरह, विरोधी के रूप मे । स्त्री को न पुरुष की 
चिन्ता है, और न पुरुष को सत्रो की | दोनों एक ही साथ कुटुम्ब 
में रहते है, देनिक कार्यों को करते हैं, किन्तु न स्त्री पुरुष की 
ओर देखती है, और न पुरुष स्त्रो की ओर । वर्षो बीत जाते 
हैं, दोनों एक दूसरे से बातचोत भी नहीं करते। ऐसे स्परो-पुरुषों 
का यदि तलाक़ से कल्याण हो सकता है, तो भारतीय समाज 
को भी तलाक़ को प्रथा का सम्मान करना चाहिये | तलाक़ से 
. चाहे कुछ और न हो, किन्तु इतना तो अवश्य ही हो जायगा, 
कि जीवन से आकुल ख्री-पुरुष विवशता के बन्धन से छूट 
जायँगे, और स्व॒तन्त्र होकर जीवन का विकास कर सकंगे। 
स्त्री-पुरुष का यह पारस्परिक असन्तोष साधारण मनुष्य 
ही में नहीं, जगत के बड़े-बड़े महापुरुषों के जीवन में भी पाया 
जाता है। भोपड़ी से लेकर राजमहल को भी इसकी रपट 
चूमती हुईं दिखाई देती हैं। प्रसंगवश हम यहाँ कुछ महापुरुषों 
के वैवाहिक जीवन का उल्लेख कर रही हैं। इतिहास प्रसिद्ध 
नैपोलियन बोनापार्ट का नाम तो तुमने सुना हो होगा । उसके 
भतीजे तीसरे नैपोलियन का वैवाहिक जीवन बड़ा ही कष्ठटमय 
था। वह सप्नाट था, बहुत बड़े साम्राज्य का सत्वाधिकारी था, 
किन्तु फिर भी उसका हृदय सदैव असन्तोष की आग से जला 
करता था। उसकी स्त्री अनिद्य सुन्दरी थी। सुखी दाम्पत्य 

जीवन व्यतीत करने के लिये नेपोलियन के पास सब कुछ था, 
मान, मयांदा, वेभव, और प्रभ्ञ॒त्व ! किन्तु पति-पत्नी कभी भी 
खुखी ओर शानन्‍्त जीवन का अनुभव न कर सके । पत्नी के 
हृदय में पति के लिये सन्देह था, अविश्वास था, ईर्षा थो। 
पत्नी समझती थी, पति उससे छिपकर किसी दूसरी स्त्रो से 
प्रमालाप करता है। वह मन ही मन ईष्यां की आग से जला 
करती थो । वह पति के प्रत्येक काम में बाधा डालती थो। 
यहाँ तक कि राज्य-सश्चालन के काय में भी। वह नेपोलियन 
को कभी एकान्त मे न छोड़ती । कोई भी स्थान हो, जा पहुँ- 
चती | इतना ही नहीं, वह अपनी बहन से नेपोलियन की 
शिकायत भी करती । उसे जलीं कटी सुनाती, ओर अनेक 
प्रकार की धमकियाँ भी दिया करती थी । नेपोलियन ऊब उठा,. 
आकुल हो उठा, अपने इस विवाहित जीवन से ! काय से अव- 
_ काश पाने के पश्चात्‌ उसका थका हुआ मन किसी के प्रेमोन्माद 
को लेकर मीठी नींद मे सोना चाहता था, किन्तु वहाँ उसकी 
पत्नी के मन में थी, ईर्षा की आग ! क्‍या हुआ इसका परिणाम ? 
वही, जो होना चाहिये ! फान्स का सम्नराद तृतीय नेपोलियन 
वास्तव में लुक-छिप कर दूसरी स्त्रियों के सामने प्रेम के लिये 
हाथ पसारने लगा 

रूस के प्रसिद्ध उपन्यासकार महात्मा टालस्टाय का 
वेवाहिक जीवन इससे भी अधिक कष्टप्रद था, इससे भी अधिक 
भयावह था ! इतना अधिक भयावह था, कि एक दिन टाल- 
स्टाय को उससे आकुल होकर आत्महत्या तक कर लेनी पड़ी 
थी । टालस्टाय के पास भी सब कुछ था। धन, प्रतिष्ठा ओर 
गोरव | दाम्पत्य-जीवन को सुख और शान्ति के साथ व्यतीत 
होना चाहिये था। इसमे सन्‍्देह नहीं, कि प्रारम्भ मे दोनों मे 

प्रगाढ़ प्रेम था, आदशनीय विश्वास था। पति-पत्नी दोनों एक 
दूसरे को प्रेम और विश्वास की दृष्टि से देखते थे और उसकी 
स्थिरता के लिये ईश्वर से प्राथना भी करते थे। किन्तु बीच ही . 
में प्रेम ओर विश्वास के तार टूट गये। टालस्टाय की प्रवृत्ति 
में परिवर्तन हो उठा | वे तुच्छ से महान बन गये। पर स्री 
वहाँ की वहीं रह गई । वह विलासिनी थी ! विलास ही उसके 
जीवन की प्रधान वस्तु थी। उधर टालस्टाय करते थे, विछास 
से घणा। उनके लिये सामाजिक प्रतिष्ठा, धन, और गौरच तुच्छ 
था, किन्तु स्री इसके लिये प्राण देती थी। उसका सारा कार्य 
ही सामाजिक प्रतिष्ठा और गोरव हो के लिये होता था। टाल- 
स्टाय जब अपनी पत्नी की बातों का विरोध करते, तब वृह 
मूच्छित होकर जमीन पर गिर पड़ती, ओठोंसे अफीम की 
बोतल लगा लेती, ओर कूुँये में कूद कर प्राण दे डालने की 
धमकी दे देती । टालस्टाय का कोमल, सरल और भावुक हृदय 
पत्नी के ककश और अमाजुषिक व्यवहार से छलनी-छलनी हो 
गया। अन्त में एक दिन बयासी वर्ष की अवस्था में रात को 
अपने घर से निकल पड़े। उस समय जोरों की बफ़े पड़ रही 
थी। ग्यारहवे दिन के पश्चात्‌ वे एक रेलवे स्टेशन पर मिले । 
उस समय वे न्यूमोनिया से पीड़ित थे, और थे मृत्यु के सन्नि- 
कट । उनको पत्नो को अपनी भूल ज्ञात हुईं । किन्तु उस समय 
ज्ञात हुईं, जब टालस्टाय इस संसार में नहीं थें। उसने स्वयं 
: ख॒त्यु के पूवे अपनी लड़कियों से यह स्वीकार किया था, कि 
अपने पति की म्त्यु का कारण वही थी | 

भारतीय समाज में भी इस वैवाहिक जीवन के इस प्रकार 
के अनेक कष्टप्रद्‌ उदाहरण तुम्हें मिल सकते हैं आशा ! कहीं 
स्त्री पुरुष को कोस-कोस कर उसके प्राण ले रही- है, तो कहीं 

पुरुष ल्वी की असामयिक मृत्यु का कारण बन रहा है। स्त्री 
और पुरुष दोनो ही विवाह के कुछ दिनों तक प्रेम से रहते हैं, 
बड़े सुख और शान्ति के साथ जीवन व्यतीत करते हैं। किन्तु 
जहाँ कुछ और दिन आगे खिसके नहीं, कि नारी स्वतनत्र हो 
उठती है। पुरुष उच्छुछुल बन जाता है। नारी समझने लगती 
है. में कहों तक इनका सम्मान करूँ ? पुरुष समझने लगता है, 
में कहाँ तक इसके मान की रक्षा करूँ? दोनों मे अहंभाव 
जाग्मत हो उठते है, और दोनों ही एक दूसरे को सन्देह की दृष्टि 
से देखने लगते हैं। वैवाहिक जीवन अपवाद सा दिखाए देने 
लगता है। आज वैवाहिक जीवन और विवाह पर जो ककश 
आघात हो रहे हैं, वह केवल इसीलिये, कि हमारा वैवाहिक - 
जीवन खुखमय नहीं है! दूर से ज़ब उसके भयावह चित्र छोग 

देखते है, तब उनका हृदय कम्पित हो उठता है। उन देखने 
वालों में ख््रियाँ भी होती हैं, और पुरुष भी । पुरुष उन चित्रों 
को देखकर स्त्रियों के विरुद्ध विचार प्रगट करते है, और स्त्रियाँ 
पुरुषों के विरुद्ध । पुरुष कहते हैं, "नारी मायाविनी होती है। वह 
अपनी मुस्कुराहट से पुरुष को अपने वश में करके स्वेच्छाचा- 
रिता का अभिनय करती है, और पुरुष उसकी इच्छाओं की 
अश्ि में देता है अपने जीवन की आहुति। वह घर में सुख से 
बैठी रहती है और पुरुष उसके लिये खुखाता है अपने शरीर 
का रक्त ।?--उधर नारी एक दूसरा ही विचार सामने उपस्थित 
करती है। वह पुरुष पर आरोप करती हुईं कहती है; “वैवाहिक 
जीवन नरक है, यन्त्रणा का संसार है । पुरुष नारी के आत्म- 
सम्मान के साथ खेलता है। उसे अपनी अभिलाषाओं की क्रीत 
दासी समझता है। अपनी वासना की अश्ल में नारी को झोंकता 
है । और उसके सारे सोन्दर्य को जला कर भस्म कर देता है।” 

यही हैं वैवाहिक जीवन को कुत्सित बनाने वाले विचार! 
यह सच है, कि इस प्रकार के विचारों की सष्टि वैवाहिक 
जीवन के परिणामों को ही सामने रख कर की जाती है, किन्तु 
यह सच नहीं है आशा, कि वैवाहिक जीवन वास्तव में कुत्सित 
है, अपवित्र है, ओर है जीवन को संकुचित करने वाला ! 
वैवाहिक जीवन के सम्बन्ध में इस प्रकार के दब्दों को लाना 
ही अनुचित है, अश्रेयस्कर है। वेवाहिक जीवन महान है, 
पवित्र है । खुख, शान्ति और संयम के मनोहर झरने वेबाहिक 
जीवन से ही झरते हैं । वह अभाव से रहित है, परिपूर्ण है। 
अभाव तो उन स्त्री-पुरुषों मे है, जो वेबाहिक जीवन के उद्देश्यों 
को न समझ कर उसमे बँध जाते हैं । 

वेबाहिक जीवन का मूल तत्त्व है, जोवन का विकास। और 
यह तब तक नहीं हो सकता, जब तक न्ञ्री-पुरुष अपने हृदय 
में एक दूसरे के प्रति प्रेम ओर विश्वास की भावना न स्थिर 
करंगे । इसके लिए यह अत्यन्त आवश्यक है, कि दोनों शरीर 
से न मिल कर हृदय ओर प्राण से मिलें। दो रूप होकर 
एकरूपता का अनुभव करें | स्त्री पुरुष की मनोव्रत्ति का अध्ययन 
करे और पुरुष स्त्री की । दोनों को एक दूसरे की मनोद्ृत्तियों 
को परख कर उनके सन्निकट जाने का प्रयल करना चाहिये । 
स्त्री इस बात का प्रयत्न करे, कि वह पुरुष के हृदय के समीप 
पहुँचे ओर पुरुष इस बात का प्रयत्न करे, कि उसकी नारी 
. डससे प्रसन्न रहे । दोनों को एक दूसरे की आलोचना- 
प्रत्यालोचना से दूर रहना चाहिये । गाहस्थ जीवन में होने वाली 
छोटी छोटी भूलों पर विशेष ध्यान देकर आपस में कटुता न 
उत्पन्न करनी चाहिये। यदि स्त्री से भूल हुईं हो तो पुरुष को 
उसे खुधारना चाहिये। गाहसस्‍थ जीवन मे पुरुष को हस्तक्षेप 

न करना चाहिये । नारी अन्तःपुर की रानी होती है। उसका 
अधिकार है, कि वह अन्तःपुर में स्वाधीनता के साथ विचरण 
करे । अन्तःपुर के प्रत्येक काय पर उसका आधिपत्य होना 
चाहिये। प्रत्येक काय मे उसको इच्छा को प्रधानता देनी 
चाहिये। नारी अन्तःपुर का काम बड़े ही कोशल और बड़े ही 
गुण के साथ करती है। पुरुष को उसमे हस्तक्षेप करने की 
आवश्यकता नहीं । पुरुष के अनुचित हस्तक्षेप से नारी के 
हृदय को ठेस लगती है, ओर वह मन ही मन विक्षुब्ध हो 
उठती है। यदि पुरुष ने नारी की इस विश्लुब्धि पर ध्यान न 
दिया तो कुछ दिनों के पश्चात्‌ वही दाम्पत्य जीवन के लिये 
आग बन कर जरू उठती है, और दास्पत्य जीवन को जलाने 
के साय ही साथ शान्ति और सुख के समस्त उपकरणों को 
भी जला कर भस्म कर देतो है ! 

वेवाहिक जीवन के खुख का आधार खस्त्री-पुरुष के मन की 
प्रसन्नता है। पुरुष क्या चाहता है, यह ख्री के सामने होना 
चाहिये। नारी क्‍या चाहती है, यह पुरुष के मन में होना 
चाहिये। स्त्री को अपना क़दम पुरुष की ओर देख कर उठाना 
चाहिये, और पुरुष को अपने गाहस्थ जीवन का प्रत्येक काय 
स्त्री की रुचि के अजुसार करना चाहिये । दोनों को ही 
चाहिये, कि वे अपने व्यवहारों से एक दूसरे को प्रसन्न कर । 
नारी को चाहिये, वह जहाँ तक हो सके, अपने पति का 
सन्मान करे | उसके यश को अपना यश समझे और उसके 
अपयश को अपनी निन्‍दा । उसके सामने हँसती रहे, कोयल की 
भाँति पिहकती रहे, और करती रहे अपनी प्रेम-मयी वाणी की 
अम्ठुत वषों ! उसके प्रत्येक व्यवहार में सरलता होनी चाहिये, 
शिष्टता होनी चाहिये, ओर होनी चाहिये विश्वसनीयता । 


& भाभा के पत्र 


आह] 


उसे अपने पुरुष के सम्मुख सरलता, विश्वास और प्रेम का 
ऐसा सजीव चित्र खींचना चाहिये, कि पुरुष के मन का 
सारा सन्देह दूर हो जाय! यहो क्‍यों ? सन्देह की सृष्टि 
का पुरुष के हृदय मे कभी अवसर हो न आने देना चाहिये। 
' ऐेसा स्पष्ट जीवन हो, कि पुरुष उसे अपना अनन्य जीवन- 
सहचर समझने छगे, उसकी ओर झुकने लगे, उसके आकर्षणों 
पर मुग्ध होने छंगे ! किन्तु इसका यह तात्पय नहीं, कि नारी 
पुरुष को अपने आकषणों में बाँध कर उसे अपनो इच्छाओं का 
खिलोना बनाये ! नहीं, यदि नारी ऐसा करेगी तो बह अपने 
सिहासन से नीचे गिर जायगी, और वैवाहिक जीवन का सारा 
. खुख धूल में मिल जायगा । वैवाहिक जीवन का सुख तो इसी 
-में है, कि पत्नी के प्रेमाकर्षण से पुरुष को अच्छे कामों के लिये 
: औओरणा भ्राप्त हो, उत्साह और जोवन मिले । वैवाहिक जोवन के 
खुख और उसकी सफलता के लिये पत्नी को चाहिये, कि वह 
सतत खक्ष्म दृष्टि से इस बात पर ध्यान देती रहे ! यदि कभी 
पुरुष प्रेमाकषण को विषय-बासना समझ कर उससे परिलिप्त 
हो जाय, तो पल्नी को प्रेम पूर्ण शब्दों में उसे समझाना चाहिये। 
डससे उत्पन्न होने वाले परिणामों का पुरुष की आँखों के 
' सामने चित्र खींचना चाहिये । यदि नारी ऐसा न करके स्वयं 
भो उसमे योग देती रही तो कुछ ही दिनों के पश्चात्‌ पुरुष 
 डसके हाथ से बाहर निकल जायगा और फिर दोनों का वैवाहिक 
जीवन धूल में मिल जायगा । पत्नी को चाहिये, वह हर प्रकार _ 
से पुरुष को अपने हाथ में रक्खे । किन्तु इंसमें कत्रिमता और 
पड्यंत्र न होना चाहिये। पत्नो जो कुछ भी पुरुष के साथ करे, 
वह सच्चा हो, वास्तविक हो, और हो कपट रहित ! पुरुष ऐसी 
पत्नी को पाकर फ़ूलछा नहीं समाता । वह अपने जीवन को धन्य 

समझता है, महा धन्य ! यहाँ हम इड्ललेण्ड के एक बहुत बड़े 
राजनीतिज्ञ के इसी प्रकार के वेवांहिक जीवन का उदाहरण 
दिये हुये बिना नहीं रह सकती । उसका नाम था डिजरेली + 
वह इड़लेण्ड के महान राजनीतिज्ञों मे से था। उसका कहना 
था, 'हो सकता है में अपने जीवन में बहुत सी ग़छूतियां कर 
बैटें , किन्तु में प्रेम ओर विवाह करने का विचार कभी भी 
नहीं कर सकता ।” उसने ऐसा ही किया भी । पेंतीस वष की 
अवस्था तक वह अविवाहित रहा। इसके पश्चात्‌ उसने एक धनी _ 
विधवा से, जिसकी अवस्था उससे पन्‍न्द्रह वर्ष अधिक थी 
विवाह का प्रस्ताव किया । विधवा के वाल पक गये थे, और 
उसके शरीर में योवन के चिह्न तक नहीं थे। विधवा ने उत्तर 
के लिये एक वर्ष का समय माँगा | एक वर्ष तक वह डिज़रेलीं 
के चरित्र ओर उसकी मनोौवृत्तियों का अध्ययन करतीं रही । 
तत्पश्चात्‌ उसने डिज़रेली के साथ विवाह कर लिया । उसमे न 
योवन था, न सोन्द्य था। न बुद्धि थी, न कोशल था । गुण के 
नाम पर उसमे अधिक न था, किन्तु अभाव के नाम पर उसमें 
बहुत कुछ था । तथापि डिज़रेलीं उससे सदा सन्‍्तुष्ट रहता था। 
इसका कारण था, उसका एक बहुत बड़ा गुण। वह पुरुष के 
साथ उसकी मनोवृत्ति के अनुकूल व्यवहार करने में बड़ी दक्ष 
थी। वह कभी भी कोई ऐसा काय नहीं करती थीं, जिससे 
डिज़रेली को दुःख होता । वह डिज़रेलीं को अपने प्राणो से भी 
- अधिक प्यार करती थी । वह वास्तव मे उसकी जीवन सहचर 
थी. उसके विश्वास की सच्ची पात्रिणी थीं। डिजरेली प्रायः 
. कहा करता था, कि हमारे वृद्ध जीवन की स्फूर्ति हमारी स्त्रीं 
की सरलता ओर निष्कटता है।' 
नारी की भाँति ही पुरुष को भी नारी के सम्मान की 

चिन्ता करनी चाहिये । उसे भी चाहिये कि वह अपनी नारी को 
प्रसन्न रकखे । नारी पुरुष से प्रसंसा चाहती है । वह चाहती 
है, उसका पुरुष उसके प्रत्येक काय की प्रशंसा करे, उसे 
सस्मान दे, और उसके गौरव को बढ़ाये । पुरुष के मुख वारा 
होने वाली प्रशंसा से नारी फूली नहीं समाती और उसके 
आवेग में बड़े से बड़े काय को भी कर डालती है। _ एक बहुत 
बड़े विद्वान्‌ का कथन हैः-यदि नारी को प्रसन्न रखना चाहते 
हो तो उसके कार्यों की खूब प्रशंसा करो। किन्तु इस प्रशंसा 
में कत्रिमता का भाव न होना चाहिये । इसमें वास्तविकता 
होनी चाहिये, और होनी चाहिये हृदय की विशालता | हृदय 
से को हुई प्रशंसा नारी के ऊपर अपना बहुत ही व्यापक प्रभाव 
डालती है, और नारी उस पर रीझ कर अपना सर्वस्व लुटा 
देने के लिये तैयार हो जाती है । दाम्पत्य जीवन की सफलता 
के लिये पुरुष मे इस गुण का होना बहुत ही आवश्यक है | वह 
जहाँ उदार हो, सहिष्णु हो, प्रेमी हो और हो समता को महत्त्व 
देने वाला, वहाँ उसमें ल्री के कार्यों की प्रशंसा के भाव भी होने 
चाहिये। नारी पुरुष से एक और भी चीज चाहती है, नई नई 
वस्तुओं के उपहार । नारी पुरुष के उपहार को पाकर प्रसन्नता 
की सीमा से बाहर हो जाती है। अप्रसन्न नारी को प्रसन्न करने 
का यह सब से बड़ा साधन है। संसार-सुख से उदासीन 
नारियों की बात तो मैं नहीं कह सकती, किन्तु गाहंस्थ जीवन 
में रहने वालो अधिकांश स्त्रियों को उपहार की वस्तुय अधिक 
भ्रिय होती हैं। किन्तु एक ही प्रकार का उपहार सभी स्त्रियों 
को आकर्षित नहीं कर सकता। प्रत्येक नारी की भिन्न-भिन्न 
रुचि होती है, और वह अपनी रुचि के ही अनुसार उपहार की 
वस्तुओं को पसन्द करती है। किसी नारी को कुछ अच्छा 

लगता है, किसी को कुछ । नारी की प्रसन्नता के लिये उसकी 
रूचि पर ध्यान देना बहुत ही आवश्यक है । यदि पुरुष नारी 
की रुचि पर ध्यान देता रहे ओर उसके अनुसार काय करता 
रहे तो फिर नारो को अप्रसन्न होने का अवसर ही न मिलेगा । 
यदि वह अप्रसन्न हो भी गई तो पुरुष उसकी रुचि का पारखी 
होने के कारण उसे मना लेगा। नारी बड़ी शंकालु होती है। 
पुरुष को उसकी इस प्रकृति से बचने का प्रयल करना चाहिये। 
पुरुष के प्रत्येक व्यवहार मे इस बात की घोषणा होनी चाहिये, 
कि वह उसे छोड़ कर ओर किसी दूसरे से प्रेम नहीं करता । 
यदि कभी पुरुष को किसी दूसरी स्त्री के साथ बात करने का 
अवसर पड़े और यदि वहाँ उसकी पत्नी हो तो बातचीत मे 
डसे भी सम्मिलित कर लेना चाहिये | यदि न हो तो निष्कपट 
भाव से डसे बता देना चाहिये। पत्नी के रूप, रंग, और गुण 
की तुलना किसो दूसरी स्त्री के साथ न करना चाहिये। इससे . 
ख्री के मन में सन्देह जागृत हो जाते हैं | पुरुष को चाहिये कि 
बह अपनी आय के अनुसार नारी को कुछ रुपये भी दिया 
करे। प्रत्येक अवस्था में नारी को पुरुष की आय का कुछ न 
कुछ अवश्य मिलना चाहिये। नारी के उस रुपये और परि- 
वारिक व्यय से कुछ तात्पय नहीं । इसे न पाने पर नारी अपने 
मन में अभाव का अनुभव करती है, और इसी प्रकार के अभाव 
दाम्पत्य जीवन को काले सपे की भाँति डसते हैं आशा ! इनसे 
बचना चाहिये, इन्हें अपने वेवाहिक जीवन से दूर रखने का 
प्रयल्ल करना चाहिये | बस । 
त॒म्हारी-- 
प्रममयी भाभी 


है 


पति के प्रेम को प्राप्त करने की कला 
रामपुर 
२७०--८- ७७ 
कक : 3 रहो । 


हाँ, में यही चाहती हूँ, कि तुम प्रसन्न रहो ! मैं ही नहीं 
चाहती मेरे प्राण और हृदय भी । किन्तु क्या तुम जानती हो 
आशा, कि तुम कैसे प्रसन्न रह सकती हो, और हो सकता है. 
केसे तुम्हारे जीवन का विकास ! अभी-अभी तुमने नवयुवती के 
रूप में वैवाहिक जीवन के आँगन में पैर रक्खा है। संभव है. 
यह धश्न तुम्हारे लिये कठिन हो, दुरूह हो, किन्तु मैं इस पर 
भली भाँति विचार कर चुकी हूँ, इसे सोच चुकी हैँ और इसके 
. अन्तिम परिणाम तक पहुँच चुकी हूँ। मैं प्रतीक्षा न करूँगी 
आशा कि तुम मुझे उत्तर दो! में स्वयं ही आपने प्रश्न का 
उत्तर दे रही हूँ ! खुनो आशा, खुनो, नारी. की प्रसन्नता का 


रू 
््‌ 


आधार उसके पुरुष का प्रेम है। हित नारी को किसी न 
किसी प्रकार अपने पुरुष का प्रेम प्राप्त ही करना चाहिये। यदि 
वह चाहती है, कि उसका जीवन खुखी रहे, यदि वह चाहती 
है कि उसके सत्रीत्य का विकास हो तो डसे पुरुष के द्वार पर 
प्रेम की याचना करनी ही पड़ेगी, और उस पर स्थिर करना 
होगा अपना प्रभ्भुत्व | इस प्रकार स्थिर करना होगा, कि वहाँ, 
उस राज्य में, किसी दूसरे के पैर ही न जम सके | उसे विज्ञ. 
यिनी की भाँति पुरुष के प्रेम-साम्राज्य भें विचरण करना 

चाहिये । किन्तु इस विजय में अहंभाव न होना चाहिये नम्नता 
होनी चाहिये। चंचलता न होनी चाहिये, स्थिख्ता , होनी 
चाहिये ! नारी-जीवन की यह बहुत बड़ी संपत्ति है। नारी इसे 
खोकर जगत मे कुछ भी नहीं कर सकती ! यही उसके जीवन 
का आधार है,यही उसके खुखों का स्रोत है, और यही है वह 
वजञ्ञ शिला, जिससे टक्कर लेकर नारी-जीवन के संपूण डे ञअ 
चूर-चूर हो जाते है । जे 
पुरुष के प्रेम को प्राप्त करना और उसे प्राप्त-करके स्थायी 
बनाना, एक बहुत बड़ी कला है आशा ! नारी को-इस कला में 
दक्ष होना चाहिये, निष्णात होना चाहिये। जो नारी इस कला 
में जितनी ही दक्ष होगी, उसका पुरुष उतन्नों ही उसके हृदय 
के सन्निकट होगा । और यदि पुरुष हृदय के संन्निकंट हुआ 
तो फिर नारी को और वया चाहिये ? नारी की प्रकृति स्वयं 
भी इसके अतिरिक्त और कुछ नहीं चाहती ! नारी को प्रकृति 
का प्रकृत स्वर है-पुरुष ओर उसका भ्रेम । नारी को स्वयं ही 
अपनी वास्तविकता का अध्ययन करना चाहिये। नारी स्वयं 
ही देखेगीं, कि उसकी वास्तविकता के केन्द्र में पुरुष और 
उसके. प्रम छाषा/किस भाँति समाई हुईं है। जमन 
की एक विचार महिला ने इस सम्बन्ध में बड़े खुन्द्र 
विचार प्रगट किये है। उसने लिखा हैः--नारी जीवन के लिये 
राह बहुत ही आवश्यक है, ह अपने पुरुष के हादिक 
प्रेम को प्राप्त कर डसे स्थायी बनाये. रहे, ओर आवश्यकता 
पडने पर उसके लिये अपने जीवन की अनमोल वस्तुओं का 
भी परित्याग कर दे। यदि नारी पूर्ण रूप से अपने पुरुष के 
प्रेम को प्राप्त कर लेती है तो वह-संपूण हो जाती है। उसे 
फिर संसार भे कुछ पाना शेष नहीं रह जाता ।” आगे चलकर 


9 % न 

उसी महिला ने- एक स्थान पर और लिखा है--में अनैक ऐसी 

हता। स्त्रियों को जानती हूँ, जो पुरुष के प्रेम के अभाव में 
भूलीहरेकी भाँति भटक रही है। उनके हृदय मे क्षोभ है । 
असनन्‍्तोष है। वे भीतर ही भीतर जल रही हैं, दग्ध हो रही 
हैं।” हमारे भारतीय शाख््रकारों ने तो विशेष रूप से नारी को 
यह सम्मति दी है, कि वह अपने पुरूष के प्रेम को प्राप्त करे। . 


गहै। सेवा ही नहीं कीं है, बल्कि उसके लिये 
न कर के को उत्सग कर दिया है। 
आज के भारतीय समाज में उस प्रकार की देवियाँ 
कहाँ ? वे देवियाँ तो आज के समाज को बिलकुल स्वप्त ही की 
भाँति ज्ञात होती है। वे देवियाँ जहाँ प्रेम-साम्राज्य की रानी 
बन कर पांत के मन पर भी शासन करती थीं, वहाँ आज की 
नारी (भखारिणी के सदश बिलकुल अभाव-पूण दिखाई देती 
है। उसके जीवन का सुख-संसार उज्जड़ा सा ज्ञात होता है। वह 
खुख के अनुसन्धान में दर दर भर्कती है ईप्ा करती है 
असन्‍्तोष से खेलती है, और कभी कन्नी अनेतिकता की ओर 
भी अग्नसर हो जाती है। समाज के वक्षःस्थल पर दृष्टि तो 
डालो आशा ! इस प्रकार की अनेक स्त्री तुम्हें आंखू की माला 
पिरोती हुई दिखाई पड़ेगी, किन्तु क्या तुम जानती हो आशा 
कि वे क्यों इस प्रकार आँखू बहा रही हैं ? वे क्‍यों धनी होकर 
निधन की भाँति चीत्कार कर रही हैं ? केवल इसलिये. कि 
उन्होंने अपनी अज्ञानता से पति के प्रेम की उपेक्षा की है। नारी 

को जो प्राप्त करना चाहिये था, उन्होंने उसको अवहेलना की 
है। यह उन्हीं की भूल है, भयंकर भूल है। समाज की अग- 
णित नारियों के लिये उनकी भूल पथ-प्रद्शान का कार्मकरेगो । 
उनको सामने रखकर नारी को सजग होना चाहिये, सावधान 
हो जाना चाहिये। नारी जीवन के विकास का यह एक महान 
_ और उपयोगी साधन है। नारी इससे वंचित रह कर अपनीं 
वास्तावकता को स्थिर नहीं रख सकती | उसे अपने ऑर 
वैवाहिक जीवन के कल्याण के लिये पुरुष का प्रेम प्रांप करना 
ही चाहिये, उसके हृदय-साम्रनाज्य पर प्रेम की शक्ति से शासन 
स्थापत करना ही चाहिये। 

यह आधिक दुरूह होते हुये भी नारी के लिये अधिक सरल 
है। नारी किचित प्रयत्न करने पर किसी भी पुरुष के हृदय 
में अपने प्रेम का साम्राज्य स्थापित कर सकती है। 
जीवन में प्रकृत रूप से इस कला का समावेश है। यदि नारो 
चाहे तो उसकी इस कला का व्यापक रूप मे विकास हो सकता 
है। प्रत्येक नारी अपने हृदय मे इस कला की अभिव्यक्ति को 
पा सकती है। अपनी इस कला को जाग्रत करने के लिये नारी 
का प्रयत्न सतत जारी रहना चाहिये । कुरूप से कुरूप नारी 
भी, इस कला को जगाकर, परुष के प्रम-साम्राज्य मे विजयिनी 
की भाँति विचरण कर सकती है। अनेक स्थलों पर इस प्रकार 
के जीवित और जाग्रत प्रमाण मिलते भी हैं। प्राय: यह देखा 
जाता है, कि कुरूपवती और अज्ञान्ञ स्री पर भी लोग जान देते 
फिरते है । क्‍यों ? इसलिये कि उसने अपनी प्रकृत कला से 
परुष हृदय को विमुग्ध कर लिया है। उसमे सोन्द्य ओर ज्ञान 
का पूणतः अभाव है, किन्तु उसने उस (अभाव के मुख को 
अपनी कला से बन्द कर दिया है। वह अपने प्रुष पर मरती 

है। उसको इच्छाओं पर नाचती है। परुष जब घर में थका 
हुआ आता है, तब वह हँसकर, हदय खोलकर, अम्तत भरे 
शब्दों मे उसका स्वागत करती है। गाहसस्‍थ जीवन के अभाव 
को पति के सम्मुख कभी अनुचित ओर असामयिक ढंग से 
व्यक्त नहीं करती । गाहस्थ जीवन को सँवारती है, उसका 
निर्माण करती है, ओर ले जाती है उसको विकास को ओर । 
यही है, उस कुरूपवती नारी को कला। इसी कला की शक्ति 
से वह सुन्दर से भी अधिक सुन्दर ज्ञात होती है, ओर इसी 
को शक्ति से वह करती है, अपने पति के मन पर शासन । वह 
धन्य है! खुशिक्षिता खुन्दरी नारी का उसके सम्मुख कुछ भी 
मूल्य नहीं । कुरूप होने पर भी वह अपनी नारी कला की शक्ति 
से सबसे आगे बढ़ी है, सबसे महान है । 

नारी जीवन की इस कला की अभिव्यक्ति और विकास के 
लिये यह बहुत ही-आवश्यक है, कि नारी अपने परुष की मनो 
ब्वात्तया का अध्ययन करे | वह जितना ही उसकी मनोवचृत्तियों 
का अध्ययन करेगी, उतना ही वह अपनी इस कछा को सफल 
बना सकेगो | पुरुष की मनोवृत्तियों का अध्ययन करके वह 
यह जान सकेगी, कि उसके पति को सबसे अधिक क्या प्रिय 
है ? डससे वह क्या चाहता है? प्रत्येक प्रुष की मनोतृत्तियाँ 
वाभन्न प्रकार की हुआ करती हैं, किन्तु कुछ ऐसी बातें हैं 
जिनमे अधिकांशतः सभ्यता पाई जाती है। नारी का सौन्‍्दय 
और आकषण प्रत्येक परुषको आकर्षित करता है। किन्त 
सौन्द्य-श्टंगार की वस्तुओं में पर्याप्त रुचि-विभिन्नता होती है। 
कोई पुरुष नारी को किसोी बेश में पसन्द करता है, तो कोई 
किसी वेश में। किसी को कोई साड़ी पसन्द आती है, तो 
किसों को कोई। सोन्द्य-श्टंगार की वस्तुओं में रुचि-विभिन्नता 

होने पर भी प्रत्येक परुष सुन्दर मुखड़ेवाली नारी की ओर 
अधिक आकर्षित होता है। नारी को सवप्रथम अपनी आकृति 
पर आकषण लाने का प्रयत्न करना चाहिये। यदि वह सुन्दरी 
है तो किचित्‌ प्रयास से अधिक सफलता प्राप्त कर सकती है। 
यदि उसमे सोन्दय नहीं है, तो उसे शारीरिक स्वच्छता और 
स्वास्थ्य के गठन पर ध्यान देना चाहदिये। उसे प्रारम्भ में इसमे 
कठिनाई अवश्य ज्ञात होगी। किन्तु कुछ दिनों के सतत प्रयास 
के पश्चात्‌ उसकी आकृति पर स्वाभाविक सौन्दय नाचने लगेगा 
यह आवश्यक नहीं, कि नारी रोन्‍्द््य के लिये पाउडर, साबुन, 
इत्यादि कृत्रिम वस्तुओं का अधिक उपयोग करे। इसमे सनन्‍्दह 
नहीं, कि इन वस्तुओं के प्रयोग से सोन्द्य निखर उठता है, किन्त 
इसमें भो सनन्‍्देह नहीं, कि इन वस्तुओं से स्थायी सोन्दय 
सृष्टि नहीं होती । स्थायी सोन्दय के लिये नारी को शारीरिक 
स्वच्छता और अपने स्वास्थ्य पर ही ध्यान देना चाहिये। 
नारी अपने अंगों के गठन पर जितना हो ध्यान देगी, उतना 
री उसकी आकृति पर सीन्‍्दय प्रतिबिम्बित होगा। यहाँ हम 
इस विषय को आगे न बढ़ाकर कवर इतना ही कहना चाहती 
हैं, कि पति के प्रेम को प्राप्त करने के लिये नारी में सोन्दर्य का 
होना बहुत आवश्यक है। सोन्दय नारी जीवन की कला के 
विकास का मूल्यवान साधन है। नारी इसकी शक्ति से पति 
के हृदय-साम्नाज्य पर पूणतः अपना अधिकार स्थापित कर 
सकती है । 
सोन्दय के पश्चात्‌ हदय की सरलता ओर विनय का स्थान 
है। शरीर की ही भाँति नारी का हृदय भी अधिक खुन्दर 
होना चाहिये। सरलता और विनय के भावों से ही हार्दिक 
सौन्दर्य का विकास होता है। नारी के हृदय का यह सौन्‍्दय 

शारीरिक सोन्दय से भी अधिक महत्वपूर्ण है। इसमें सन्देह 
नहीं, कि शारीरिक सोन्‍्दय का प्रभाव बहुत शीघ्र पड़ता है । 
किन्तु वह क्षण स्थायी होता है। जो ख्री शारीरिक सौन्द्य की 
शक्ति से पुरुष को अपने वश में करती है, कुछ ही दिनों के 
पश्चात्‌ उसे पश्चात्ताप भी करना पड़ता है। शारीरिक सोन्‍्दय 
तो सदा एक समान रहता नहीं । ज्यों-ज्यों शरोर विनाश की 
ओर झुकता है, त्यों-त्यों सौन्दर्य को चमक भी कम होती जाती 
है, ओर उसके साथ ही साथ पुरुष भी उसकी ओर से खिंचता 
जाता है। किन्तु हारदिक सोन्द्य जब किसी पुरुष पर अपना 
अधिकार स्थापित कर लेता है, तब वह आजीवन एक समान 
_ईस्थर बना रहता है। शारीरिक सोन्दय की अपेक्षा हार्दिक 
सोन्दये में पुरुष को विमुग्ध करने के लिये अधिक स्थिर गुण 
होते हैं| इस सम्बन्ध मे एक बहुत बड़े विद्धान का कथन है-- 
स्त्रियों मे पुरुषों को वशीभूत करनेवाला दूसरा गुण हृदय की 
सरलता और विनय भाव है। पुरुष कपटी और झूठे पुरुष से 
उतनी घृणा नहीं करते, जितनी कपटी और झूठी स्त्री से करते 
हैं। वे ऐसो ख्री को अधिक घृणा की दृष्टि से देखते हैं, जो 
वास्तव में होती कुछ है, ओर अपने को प्रगट कुछ करती है। 
नारी की नम्नता और उसका सेवाभाव पुरुष के हृदय को 
जितना द्रवित करता है, उतना उसके अन्यान्य गण नहीं । जो 
नारी पति से अपनी कोई बात छिपाकर नहीं रखती, और 
सरलता के साथ अपनी गुप्त से गुप्त बात उस पर प्रगट कर 
देती है, उसे वह अपने हृदय में छिपाकर रखता है ।” वास्तव 
में हार्दिक सोन्द्य का ऐसा ही व्यापक प्रभाव है। नारी हार्दिक 
सोन्दय से पति के प्रेम को प्राप्त करने के साथ ही साथ मान- 
बता का भी विकास कर सकती है हार्दिक सौन्दर्य में विनय, 

सेवा, सत्य, नम्नता ओर सहिष्णुता इत्यादि गुण आ जाते हैं। 
प्रत्येक नारी को अपने हृदय मे इन गुणों का संग्रह करना 
चाहिये। ये नारी के जीवन को साथक करते हैं ओर उसे 
सफल बनाते हैं | नारी अपने हृदय में इन गुणों की आभा को 
बटोर कर अन्धकार के गोहर में प्रवेश कर सकती है, ओर 
आपत्तियों के पाषाण-खण्डों से लड़कर उन्हें चूर-चूर बना 
सकती है । 

पुरुष के प्रेम को प्राप्त करने का तीसरा साथन है नारी की 
प्रसन्नता । हँसतो ओर मुखुकुराती हुईं नारी अपने पुरुष को 
सदेव अपने वश मे रख सकती । इसका यह तात्पय नहीं, 
कि नारी सदा हँसती रहे । नारी अपनी इस हँसी ओर मुखकु- 
राहट का अथे स्वयं भली भाँति समझ सकती है। प्रत्येक पुरुष 
अपनी नारी से चाहता है, वह उसे अपनी मधुर हँसी और 
मुसुकुराहट का दान दे। कार्यों से थका हुआ पुरुष, स्वागत 
के रूप मे, अपनी नारी के ओठों पर जब मधुर मुसुकान देखता 
है, तब उसके थके हुए प्राणों मे भी जीवन दौड़ पड़ता है । वह 
अपने को धन्य समझने लगता है, और कर उठता है, मन ही 
मन अपनी नारी की प्रशंसा। मधुर हास्य ओर मुखुकान के: 
साथ पति का स्वागत करनेवाली स्त्री पति प्रेम से कभी निराश 
नहीं होती । पति के हृदय का द्वार निरन्तर उसके लिये खुला, 
रहता है | हास्य और मुखुकान में लज्ला ओर संकोच का भाव 
होना बहुत ही आवश्यक है। लज्जा-हीन हास्य घृणामय होता 
है, ओर पुरुष के हृदय में उपेक्षा के भाव जाग्रत करता है । 

पति के प्रेम के लिये नारी को उसके मित्रों ओर कुटुम्बियों: 
के साथ भी अच्छा व्यवहार करना चाहिये । मित्रों की उतनी 
चिन्ता नहीं करनी पड़ती, जितनी कुटुम्बियों की । कुटुम्बियों: 

में पति के भाई, बहन, माता, पिता इत्यादि लोग होते. हैं । 
पत्नी की अपने कुटुम्बियों के मुख से प्रशंसा सुनकर पति के 
हृदय में उसके प्रति प्रेम के भाव पैदा होते हैं। नारी जिस 
विनय और सरलता से पति को वश में कर सकती है, उसोखे 
कुढुम्बियों को भी । पति और उसके कुटुम्बियों को अपने वश 
में करने के लिये नारी मे एक और भी बहुत बड़े गुण का होना 
अत्यन्त आवश्यक है। वह है, गाहस्थ-ज्ञान | नारी जीवन का 
गाहस्थ कला से सबसे अधिक घनिष्ठ सम्बन्ध है। शारीरिक 
सोन्द्य के अभाव में भी नारी इस ज्ञान के कारण अपने पति 
और उसके कुडम्बियों के हृदय में बहुत अच्छा स्थान प्राप्त 
कर सकती है। यह वह गुण है, जो नारी जीवन को बहुत 
ऊँचा उठा देता है। गाहस्थ-शान से परिपूर्ण नारी पग पग पर 
अपने पति का ध्यान रखती है। वह अपने पति की इच्छाओं 
ही के अज्जुसार ग्रह की वस्तुओं को रखती, सँवारती और 
सजाती है। घर स्वग के सदश दिखाई देता है। उससे इतना 
प्रेमभाव आ जाता है, कि वह घर के सभी सदस्यों के साथ 
अपना सा व्यवहार करती है। घर के सभी सदस्य उसे प्यार 
करते हैं, हृदय से, प्राणों से । पति इस प्रेम को देखकर फ़ूला 
नहीं समाता और वह उस पर और भी अधिक विमुग्ध होकर 
उसे अपने प्राणों मे छिपा लेता है। 

नारी में सतीत्व का होना सबसे अधिक आबइ्यक है। 
सती नारी पुरुष के लिये मंगलदायिनी होती है। वह पुरुष के 
मन पर शासन नहीं करती, उसका अन्नुगमन करती है । उसमें 
इतनी नम्नता होती है, इतनो सहनशीलछता होती है, और होता 
है इतना माधुय, कि पुरुष उससे विलूग होना चाहता ही नहीं । 
. वह अपने गुणों से पुरुष के हृदय में भी ज्ञान को सृष्टि करती 

है। पुरुष को उसके गुणों की प्रेरणा से शक्ति मिलती है, 
साहस मिलता है। सती नारी पर पुरुष प्राण देता है, उस पर 
अभिमान प्रगट करता है| कदाचित्‌ ही कोई ऐसा पुरुष हो 
सकता है, जिसे सती नारी ने अपने वश में न किया हो | 
पुरुष को अपने वश में करने का यह सबसे बड़ा साधन है, 
सबसे महान । यह सच है आशा, कि आज के समाज में ऐसी 
नारियों का अभाव है, किन्तु उसके साथ ही यह भी सच है, 
कि आज़ की नारो को ऐसा ही बनने का प्रयत्न करना चाहिये । 
क्योंकि उसका नारी जीवन तभी साथ ऋ होगा, और तभी वह 
विकसित होकर मातृत्व पद की ओर अग्नसर भी हो सकेगी । 
बस ! फिर और कभी-- 


तुम्हारी -- 
स्नेहमयी भाभी 


पत्नी ओर पाति के कुटम्बी 
रामपुर 
१-६-७४० 
मेरी आशा ! 


सुखी रहो । 
अभी तक तुम माँ-बाप के घर थीं आशा, और थीं अपनी 
भाभी के पास | स्वतंत्रता थी, चाहे जिस प्रकार रहती थी, 
चाहे जिस प्रकार जीवन-व्यतीत करती थी । भूल होने पर माँ 
बाप भाई और भाभी का क्षमा-द्वार तुम्हारे लिये सदैव खुला 
रहता था। तुम्हें स्मरण होगा आशा कि किस प्रकार भूल 
करती थी ओर में तुम्हें किस प्रकार अपनी गोद में छिपाकर 
धीरे-धीरे समझाती थी। पर वहाँ, उस संसार में, जिसे 
ससुराल कहते है, और जिसमे तुमने उल्लसित भावनाओं के. 
साथ प्रवेश किया है, तुम्हें उतनी स्वतंत्रता न मिलेगी । यद्यपि 
मेरी गोद की भाँति घहाँ भी तुम्हारे लिये तुम्हारी सास की 
गोद विद्यमान है, किन्तु उसमे तुम्हें मर्यादा का पालन करना 
पड़ेगा, एक सीमा के भीतर रहना पड़ेगा | माँ-बाप और भाभी 
का प्रेम वहाँ भी तुम्हारे लिये छलक रहा है। यहाँ बाप थे, 
_भाभी थी, भाई थे, और वहाँ हैं, तुम्हारे सास-सखुर, पति,. 
देवर, जेठ और ननंदे इत्यादि । तुम इनमें से प्रत्येक के प्रेम की 
पातिणी हो सकती हो | किन्तु इसके लिये तुम्हें सावधान 
रहना पड़ेगा | तुम किसी के प्रेम को भी स्वाधीनता के साथ 
प्राप्त नहीं कर सकती । प्रेम ओर स्नेह का दान लेते समय भी: 

तुम्हें मर्यादा और सीमा का अधिक ध्यान रखना पड़ेगा । इस 
संसार में मर्यादा और सीमा का बहुत बड़ा महत्त्व है। प्रत्येक 
प्राणी यही चाहता है, कि अभी अभी जिस युवती ने बह के 
रूप में इस घर मे प्रवेश किया है, वह मर्याद। ओर सीमा के 
भीतर रहे । उससे जिसे जो चाहता है, उसे वह भलीभाँति 
दे । सबके साथ शिष्ट और सभ्य व्यवहार करे। इसके बदले 
में सबके हृदय में छिपकर रहे ओर समाज मे परिवार के यश 
की पताका को ऊँची करे, उसके मान गोरव को बढ़ाये । 
प्रत्येक युवती के जीवन में परीक्षा का यह कठिन समय 
डपस्थित होता है। युवती जब बहू के रूप मे ससुराल के आँगन 
में पेर रखती है, तब वास्तव में ही वह परीक्षा ही की आग में 
उतरती है, और यह परीक्षा उसकी उस समय तक होती 
रहती है, जब तक कि वह स्वयं किसी परिणाम तक पहुँच 
नहीं जातो । युवती के लिये यह परीक्षा कुछ कठिन अवश्य है, 
किन्तु इसी के ऊपर उसके समस्त जीवन का खुख प्रायः निभर 
रहता है। यदि युवती इस परीक्षा मे पास न हो सकीं तो 
डसका सारा जीवन आँख हीं बहाते व्यतीत होता है। वह 
पारिवारिक प्रेम से दूर होने के साथ पति के प्रेम से भी वंचित 
हो जाती है । उसका हृदय निरन्तर कंगाल और भिखारी कीं 
भाँति अभाव से छटपटाया करता है। किन्तु क्या हो सकता 
हैं ? अपनी अज्ञानता के कारण वह जब फिसल पड़ीं है, तब 
डसके कठोर परिणामों को तो उसे भोगना हीं पड़ेगा । युवती 
यदि इससे बचना चाहतीं है, यदि वह चाहती है, कि उसके 
जीवन का विकास हो, तो उसे इस परीक्षा में उत्तीण होकर 
पारिवारिक प्रेम प्राप्त हीं करना पड़ेगा । माँ-बाप निरन्तर यहीं 
चाहते है, कि अपनी जिस आँखों की पुतली को निकाल कर 

वह दूसरों को सॉंप रहे हैं, वह वहाँ मी जाकर इसी प्रकार 
आँखों की पुतली बन कर रहे | मॉबाप इसके लिये चेष्टा भी 
करते हैं। बे अपनी आँखों को उस पुतली में, जो दूसरों की 
_ आँखों में लगने जा रही है, ऐसे साधन और गुण उत्पन्न करते 
हैं, जिससे वह जाकर भली भाँति चमक सके और अपने माँ 
बाप की वास्तविक मान-मर्यांदा की बुद्धि कर सके। प्रत्येक 
युवती कन्या की विदाई के साथ उसके माँ-बाप और सम्बन्धियों 
की यही हार्दिक कामना जुटी रहती है। दूसरी ओर ससुराल 
के प्राणी भी यही चाहते हैं। वे भी इसी की कामना करते हैं, 
कि जो युवती बहू के रूप में हमारे घर में प्रवेश कर रही है, 
वह हमारे घर के खुखों का साधन बने । लक्ष्मी की भाँति उसे 
प्रकाश दे और बनाये समाज में उसे गौरबचान्‌ | ससुर के घर 
में प्रवेश करनेवाली युवती को इन दोनों ही मनोतृत्तियों का 
भली भाँति अध्ययन कर लेना चाहिये। दोनों ही ओर के प्राणी 
. जब यह चाहते है, कि वह आजीवन प्रसन्न रहे, तब युवती को 
भो अपनी ओर से प्रयत्न करना ही चाहिये | करना ही नहीं 
चाहिये, बल्कि उसे करना ही पड़ेगा । निज के प्रयत्न के अभाव 
में युवती कदापि आजीवन प्रसन्न नहीं रह सकती । आजीवन 
के सुख और प्रसन्नता के लिये उसे इस परीक्षा में पास होना 
पड़ेगा। यह तभी हो सकता है, जब युवती ससुराल जाने के 
यूवे गंभीरता के साथ इस बात पर विचार कर ले, कि ससुराल 
में जाकर उसे क्या करना होगा ? किसके साथ कैसा रहना 
होगा, और किस प्रकार का व्यवहार करना होगा? इसका 
ठीक-ठीक चित्र अपने हृदय में ले करके ही युवती को ससुराल 
जाना चाहिये। इस चित्र के निर्माण में उसे पुस्तकों और माँ 
तथा भाभी की सहायता लेनी चाहिये । यह एक ऐसा ज्ञान है, 

कि इससे संपूर्ण होने पर ओर इसे व्यवहार में लाने पर युवती 
समस्त परिवार के सभी सदस्यों के ऊपर अपना अधिकार 
स्थापित कर सकती है। वह स्वयं भी प्रसन्न रह सकती है, 
और दूसरों को भी प्रसन्नता का दान दे सकतो है । 

दाम्पत्य जीवन की सफलता के लिये युवती को पारिवारिक 
प्रेम प्रात करना अधिक आवश्यक है। यदि युवती सावधानी 
और सतकता के साथ परिवार के सदस्यों के साथ अनुकूल 
व्यवहार करती रही तो उसे इसमें रंचमात्र भी कठिनाई न 
पड़ेगी। परिवार के सदस्यों मे सबसे अधिक घनिष्ट सम्बन्ध 
बहू का उसकी सास के साथ होता है। पुत्र की माता होने के 
कारण सास अपनी बहू पर अभिमान प्रगट करती हैं और साथ 
ही अधिकार भी स्थापित करना चाहती है। घर मे प्रत्येक 
प्राणी से उसकी आकांक्षा होती है, और बहू से सबसे अधिक। 
माता होने के कारण वह सबसे अधिक पूज्या भी है। घर की 
एक-एक वस्तु पर उसका अधिकार होता है। उसकी ही आज्ञा 
घर मे प्रमुख मानी जाती है। घर के प्रत्येक काम मे उसकी 
इच्छा का प्रत्येक सत्र दोड़ता रहता है, वह चाहती है, अभी- 
अभी घर में जिस युवती ने प्रवेश किया है, वह भी उसकी 
अधिकार-शक्ति को स्वीकार करे। बहू को इसमे किसी प्रकार 
की आपत्ति न होनी चाहिये। हिन्दू-शाखकारों की दृष्टि से 
सास बह के लिये माता के समान आदरणीय होती है । हिन्दू: 
शास्त्रकारों की बात को जाने दो ! केवल व्यावहारिक शास्त्र 
हो को ले लो । सास पति की माँ है; इसलिये यदि उसे पत्नी 
भी अपनी माँ बना लेती है, तो कोई अत्युक्ति और आश्चय 
नहीं । यदि पत्नी ऐसा समझकर अपनी सास के साथ माता ही 
का सा व्यवहार करती है, तो पति के मन को अधिक प्रसन्नता 

होती है। परिवार के विकास के लिये नहीं तो, दाम्पत्य जींवन 
के विकास के लिये ही युवती को सास का प्रेम प्राप्त करना 
चाहिये। सास के प्रेम को प्राप्त करने के लिये यह आवश्यक 
है, कि युवती सास की आकांक्षाओं और उसकी अभिलाषाओं 
का अध्ययन करे। सास उससे क्‍या चाहती है, उसे घर में 
किस प्रकार रखना चाहती है, युवती को इसे ध्यान में रख 
करके ही आगे चलना चाहिये | अधिकांशतः यही देखा जाता द 
है, कि सास बह के ऊपर अपना शासन चाहती है। वह चाहती 
है, बह उसकी प्रत्येक बात माने और उसकी इच्छाओं के 
अनुसार काय करे। यदि बह को किसी से मिलना हो तो वह 
सास से पूछ करके मिले | यदि्‌ उसे किसी से बात करनी हो 
तो वह सास की भाज्ञा लेकर उससे बात करे । खाने-पीने, पह- 
नने और पति से मिलने में भी सास अपनी इच्छाओं ही का 
प्रभुत्व चाहती है । ग्रह प्रबन्ध में तो वह विशेष रूप से अपने 
प्रभुत्व की अभिलाषिणी होती है । वह यह भी चाहती है, कि 
बहू प्रतिदिन उसकी सेवा करे, उसके कपड़ों को फीचे, और 
पति की उपेक्षा करके भी उसके पास बैठी रहे । इसमें सन्देह 
नहीं, कि नवयुवती के लिये सास का यह शासन बहुत ही 
कठोर है, किन्तु दाम्पत्य जीवन के कल्याण के लिये युवती को 
तपस्विनी को भाँति इसे बर्दाइत करना ही चाहिये । कुछ बात 
तो ऐसी हैं, जिनका परिपालन युवती बड़े प्रेम से कर सकती 
है। उससे जहाँ तक हो सके, सास का सम्मान करे । यवि्‌ 
ग्रह का प्रबन्ध सास के हाथ में है, तो उसे उसी प्रकार चलने 
देना चाहिये। युवती को उसमें हस्तक्षेप करने और अपना 
अधिकार प्रगठ करने की आवश्यकता नहीं । उसे यह समझ 
कर, कि यह सब हमारा ही है, सन्‍्तोष करना चाहिये। यदि 
ह' ! 

पति कमाने वाला है ओर अपनी सारी मासिक आय लाकर 
अपनी माँ को देता है, तो पत्नी के मन में ईषां के भाव जाग्रत 
न होना चाहिये | ग्रह के प्रत्येक कारये मे सास की इच्छाओं को 
ही प्रधानता देनी चाहिये। यद्‌ सास बुरा मानती है, तो सास 
के सन्मुख पति से बातचीत न करे। यथाशक्ति उसकी सेवा 
करे, उसे प्रसन्न रक्खे । माता के समान उसका सनन्‍्मान करे 
और उसके हार्दिक प्रेम के सन्निकट पहुँचने का प्रयत्न करे । 
युवती के लिये सास का प्रेम अधिक महत्त्वपूण और मंगल- 
जनक है । सास के प्रेम को प्राप्त करके युवती घर के सभी 
सदस्यों के प्रेम की पातजिणी हो सकती है। 


हम इसे स्वीकार करती हैं, कि आज के भारतीय समाज 
में सास का शासन बहुत ही कठोर ओर बहुत ही अधिकार- 
पूर्ण होता है। हमने ऐसी अनेक सास को देखा भी है जो 
अधिकार के मद में अन्धी होकर अधिकार-हीन बहू के ऊपर 
तरह तरह के अत्याचार करती हैं। सास और बहू का पार- 
स्परिक सम्बन्ध माँ और पुत्री का सा होना चाहिये। सास के 
प्रति यदि बहू का कक्तेव्य है, तो बह के प्रति सास का भी | 
बह जब सास को अपनी पूजनीया समझ कर उसके चरणों पर 
हृदय की भक्ति विखेरती है, तब सास को उसे अपने हृदय का 
प्रेम-दान देना ही चाहिये । यदि बहू भूल करे, यदि वह अज्ञा- 
नता और अनुभव होनता से, ऐसे पथ पर पैर रकखे, जिससे 
सास फे स्वाभिमान को आघात पहुँचता हो, तो सास का यह 
कर्तव्य है, कि वद्द उसकी भूल को प्रेम से क्षमा कर दे, उसे 
समझा दे और प्रमाणों के द्वारा उसके हृदय में ज्ञान की ज्योति 
उत्पन्न कर दे । यदि सास ऐसा न करके बह को डॉटती है, 
फटकारती है, और हृदय में उसके प्रति विरोध का भाव उत्पन्न 

कर लेती है, तो वह अपने आदरणीय सिंहासन से नीचे गिर 
पड़ती है। यह इसलिये, कि बह अनुभव-हीनता के कारण 
भूल कर सकती है, और सास अनुभवी होने के कारण उसे 
समझा सकती है। सास को बहू से अधिक आकांक्षा न करनी 
चाहिये। आखिर बह भी तो प्राणी ही है। वह सास को 
आकांक्षाओं की पूर्ति कहाँ तक कर सकती है ! मनुष्य होने के 
कारण उसमे भी मानवी चृत्तियाँ होती हैं, और होती हैं, मानची 
अभिलाषाय । सास की अनुचित और असामयिक ताड़ना से 
यदि उसकी प्रवृत्तियाँ कुछ विद्रोह कर बैठती हैं तो आश्चर्य की 
बात दी क्या? हमने सास ओर बहू के झगड़े पर अधिक गंभी- 
रता के साथ विचार किया है आशा! बहुत कुछ देखने, सुनने 
और समझने के पश्चात्‌ हम इस परिणाम पर पहुँची हैं, कि 
इसके मूल में अधिकांशतः सास की मलिन भावना छिपी रहती 
है। सास अपने अधिकार का दुरुपयोग कर बैठती है | वह अपने 
मातत्व पद को शासिका के रूप में बहू के सामने प्रगट करती 
डै। बह बह के प्रत्येक आचरण पर अपना अधिकार उद्घोषित 
करती है। पारिवारिक शान्ति चाहे कलह की अश्निमें जलकर 
खदा के लिये भस्म हो जाय, किन्तु सास अपने शासन का बन्धन 
सर्व मात्र भी ढीला करना नहीं चाहती । यह सास का कत्तेव्य है, 
कि वह नई बह को शान्ति, प्रेम और मर्यादा के पथ पर चलने 
के लिये अग्नसर कर । उसकी बातों में शासन के स्थान पर प्रम 
और स्नेह होना चाहिये। मैं नहीं समझती आशा, कि कोई 
युवती सास के प्रेम और उसके स्नेह को पाने पर भी अपने 
हृदय में कलह और अशान्ति की भावना उत्पन्न करती होगी । 
सास और बह्ट, दोनों की अपनी-अपनी अज्ञानता से ही 
ग़रिवारिक शान्ति विद्रोह के रुप में बदल जाती है। सास जब 

अपने माठ्त्व पद को छोड़ देती है, और बहू जब अपने हृदय 
से पुत्री के भाव को निकाल देती है, तब परिवार में एक विचित्र 
समस्‍या उठ खड़ी होती है। यह समस्या बड़ी विकट होती है, 
बड़ी भयानक | बड़े बड़े उन्नत और प्रतिष्ठित परिवार भी इसी 
समस्या के कारण कलूंकित होते हुए देखे जाते है। हमारे अन्तः- 
पुर की यह एक बहुत बड़ी समस्या है। यह जब उत्पन्न होती 
है, तब जीवन को अत्यन्त कठिन बना देती है। लड़ती हैं तो सास 
बह, किन्तु कुटुग्ब का सम्पूर्ण सुख ओर उसकी सारी शान्ति घूल 
में मिल जाती है। अनेक नवयुवतियाँ इसी कलह के कारण अपना 
गला घोंट लेती है,ओर अनेक सासें अपनी आत्मिक शान्ति के लिये 
गंगा जमुना की गोद का आश्रय लेती हैं। दोनों ही प्राणान्त करती 
हैं, दोनों ही अशान्ति और यंत्रणा की अशि में जलती हैं, किन्तु 
दोनों में कोई सहनशील बनकर मस्तक झुकाने के लिये तैयार 
नहीं होता। सास ओर बह, दोनों ही के लिये यह अधिक _ 
लज्जास्पद्‌ विषय है। दोनों ही अपने नारी जीवन को कलंकित 
करती है, ओर दोनों ही रखती हैं, समाज के सामने अपने काले 
चित्र । दोनों ही अपराधिनी हैं। दोनों ही कलह के कुठार से 
कुटुम्ब के उस तरू पर आघात करती हैं, जिसकी छाया के 
नीचे सास का ही पुत्र और पत्नी का ही पुत्र निवास करता है। 
सास को अपने लिये नहीं तो अपने पुत्र के लिये, पत्नी को 
अपने लिये नहीं, तो अपने पति के लिये सहनशील और नक् 
बनना चाहिये। यदि दोनों में से किसी ने सहनशीलता का 
अंचल पकड़ा, तो इसमे सन्‍्देह नहीं, कि कलह की अभि अपने 
आप बुझ जायगी। सास और बहू दोनों को ही सहनुशील बन- 
कर शान्ति की ओर अग्रसर होना चाहिये, किन्तु बह यदि 
इस सम्बन्ध में ओर भी अधिक आगे बढ़ सके तो विशेष 

अच्छा हो । बह को सबसे अधिक सहनशील होना चाहिये । 
यदि बह ने सहनशीलता से काम लिया तो यह अवसर ही न 
आयेगा, कि घर को शान्ति अशान्ति के रूप में परिणत हो । 
_ सास वृद्ध होती है, सम्माननीय होती है। वृद्ध और सम्मान- 
नीय जनों की दो-चार कडुई बात सह लेने पर भी बह की 
मान-मर्यादा और वास्तविकता में कुछ अन्तर न पड़ेगा । नारी 
का धम है, त्याग और उत्सर्ग । बह को अपने इस प्रकृत धर्म 
को सामने रख करके ही सास की बातें सुननी चाहिये। यदि 
बह सास के कठोर शासन में तपस्विनी की भाँति अपने ज्ञीवन 
को प्रसन्नता से ढँक कर रखती है, तो कुछ दिनों के पश्चात्त 
डसका जीवन सोने की भाँति निखर उठता है, और कौटुम्बिक 
खुख अपने आप उसके चरणों पर लोटने लगता है। 

घर के अन्यान्य सदस्यों का प्रेम सास के ही प्रेम पर निर्भर 
रहता है। यदि बहू सास के प्रेम को प्राप्त कर लेती है, तो वह 
सारे घर के प्रेम की पात्रिणी बन जाती है। किन्तु कहीं कहीं 
गेसा होने पर भी बह को अपनी देवरानियों और जेठानियों के 
कोप का शिकार होना पड़ता है। कहीं कहीं सास और बहुओं 
का सम्बन्ध तो बहुत अच्छा होता है, किन्तु बहुएँ स्वयं आपस 
में कलह का कारण बनती हैं । सास सखुर चाहते हैं, कि घर 
में शान्ति रहे, लोग फूलें, फल, किन्तु उनके चाहने पर भी 
कुछ नहीं होता । उनकी सतत चेष्टा पर भी बहुओ में कलह 
की अश्नि प्रज्वलित हो उठती है। सास-ससुर के लिये यह 
स्थिति बड़ी भयानक और कष्टमय होती है। उन्होंने कभी 
सोचा था, कि लड़कों की बहुएँ जब घर में आयंगी, तब उनके 
जीवन को शान्ति मिलेगी, खुख मिलेगा, और मिलेगो, प्रेम- 
भक्ति, किन्तु बुद्धावस्था में जब वे उन्हीं बहुओं को पारस्परिक 

संघष में संलन्न देखते हैं, तब उनकी आत्मा तड़प उठती है । 
वे कहें तो क्या कहें, पक्ष लें तो किसका छल ! सभी तो उनके 
लिये समान हैं। बेचारे समझा-बुझा करके ही शान्‍्त हो जाते हैं, 
और कलह की इस भयानक अश्ञि में अपने वृद्ध जीवन की शान्ति 
की बलि दे देते हैं। जिन घरों में इस प्रकार के कलह की सष्टि होती 
है वहाँ प्राय: पुरुष ही दोष के सन्निकट पाये जाते हैं। यह सच है, 
कि स्त्रियाँ ही कलह के बोज बोती हैं, किन्तु यह भी सच है कि 
यदि पुरुष चाहें तो अंखुय निकलने ही न पाय। पुरुषों की 
भूल से ही उन बीजों से अँखुये निकलते हैं, पनपते हैं, और 
उनके ही प्रोत्साहन से विष वृक्ष के रूप में प्रगट भी हो जाते 
हैं । तुम जानती हो आशा, कि घर के सभी सदस्य एक समान 
नहीं होते। किसी के पास अधिक विद्यार-शक्ति है तो किसी 
के पास कम। जो लोग अज्ञान होते हैं, वे अपनी पत्नी की 
बातों में आकर भ्रात स्नेह को बहुत शीघ्र भूलब्जाते हैं, और 
स्वयं भी घर की बहुओं के झगड़े में भाग लेने लगते हैं। एक 
ने भाग लेकर सीमा को पार किया नहीं, कि सभो अपनी 
अपनी पत्नी के अधिकार की ओर आकर्षित हो जाते हैं। फिर 
क्या ? फिर तो घर एक बहुत बड़े संग्राम का क्षेत्र बन जाता 
है। न जाने कितने प्रतिष्ठित परिवार इस प्रकार की कलह की 
अप्लनि से जलकर भस्म हो गये। भाई-भाई अछग हो गये, घर 
बट गया, सारी सम्पत्ति मुकदमे भें स्वाहा हो गई। केवल 
थोड़ी सी भूल के कारण आशा, केवल थोड़ी सी भूल के 
कारण । यदि बहुएँ बुद्धि से काम लेतीं, और पुरुष विचार से, 
तो निश्चय ही घर उजड़ने से बच जाता । जब कभी ऐसा अब- 
खर उपस्थित हो तो पुरुषों को चाहिये, कि वे अपनी अपनी 
पत्नी के प्रति उपेक्षा के भाव प्रगट कर। पत्नी की बातों को 


हे 


+- 

वे उसके पास हो छोड़ दें। कोईं इस बात का विचार मन में 
न लाये, कि कौन किस पर अत्याचार कर रहा है। सभी उन 


पर कठोर दंष्टि रखते हुये उनसे उदासीन रहें, उस कलह से 


अपने को अलग किये रहें। निश्चय ही कुछ दिनों के पश्चात्‌ 
स्त्रियाँ शान्ति के माग पर आ जायँंगी । जब उन्हें भली भाँति 
ज्ञात हो जायगा, कि यह सब व्यथ है, और इसका कुछ भी 
परिणाम न होगा, तो वे स्वयं हो हताश और निराश होकर 
आपस में एक समझोता कर लेंगी और उसका प्रसन्नता-पूर्वक 
पालन करंगी । 

अब बहुओं के पारस्परिक झगड़े के मूल कारण पर एक 
दृष्टि डालो आशा ! तुम्हें जहाँ इस प्रकार के झगड़े दिखाई 
पडेंगे, वहाँ यदि तुम प्रत्येक बह के हृदय मे प्रवेश करके देखोगी, 
तो तुम्हें प्रत्येक के हृदय में एक दुसरे के प्रति ईर्षा की भावना 
खेलती हुईं दिखाई पड़ेगी । बहुओं के अधिकांशतः झगड़ों का 
आधार-स्तम्भ ईंषों ही होती है। ईर्षा ही के कारण वे एक दूसरे 
के प्रम से वश्चित हो जाती हैं। अब प्रश्न यह उत्पन्न होता है, 
कि इस ईंषों का जन्म कब और केसे होता है ? तुम्हें यह खुन- 
कर आश्चय होगा, आशा, कि नारी प्रकृति से ही ईर्षाल होती 


है। ईर्षा की जितनी मात्रा नारी में होती है, उतनी पुरुष में 


नहीं । या यों कहना चाहिये, कि नारी की हैर्षा का विकास 
जितनी शीघ्रता से होता है, उतनी शीघ्रता के साथ पुरुष की 
ऐषों का नहीं । एक घर में एक साथ रहनेवाली पारस्परिक 
सम्बन्धों से जुटी हुईं स्त्रियाँ तुच्छ से तुच्छ बातों पर एक दूसरे 
के प्रति ईंषोंलु बन जाती हैं। एक को गहने बने और दूसरी को 
नहीं बने, तो शीघ्र हो उसके हृदय में ईर्षा की भावना उत्पन्न 


हो उठती है। दूसरी को यदि कपड़े बने, और पहली को नहीं 

बने तो वह भी हेषा के रथ पर चढ़ी हुईं दिखाई देती है। इसी 
प्रकार घर के काम-काज में भी आपस मे प्रतिदवन्द्रिता और 
इषों की प्रधानता रहती है। में यह नहीं कहती, कि सभी घरों 
में आपस में इस प्रकार की प्रतिदन्द्विता चलती है| किन्तु में 
यह अवश्य कह सकती हूँ कि इस प्रकार की प्रतिद्वन्द्रिता और 
इस प्रकार का कलह पारस्परिक ईर्षां ही के द्वारा होता है। 
बडुओं को इस प्रकार की पारस्परिक ईर्षा से बचने का उद्योग 
करना चाहिये। उनके नारी जीवन के लिये यह अधिक कलंक- 
स्वरूप है। इसके वशीभूत होकर वे अपनी वेयक्तिक हानि तो 
करती ही है, समस्त कुटुम्ब को भी अशान्ति और दुःख में डाल 
देती हैं। ईषां से बचने के लिये बहुओं मे बन्धुता का भाव होना 
चाहिये। वे एक दूसरी को अपनी बहन समझें, अपनी जीवन 
की सहेली समझें। वय के अनुसार एक दूसरे की प्ररिष्ठा कर, 
एक दूसरे को प्रेम कर । उनमें इतनी सहनशीलता और नम्नता 
होनी चाहिये, कि एक को दूसरे के विरुद्ध कत्ी सिर ही न 
उठाना पड़े । पारस्परिक व्यवहार बहुत ही सुन्दर, स्पष्ट और 
सुलझे हुण हों। घर की बड़ी बह को सबसे अधिक समस्भ्रान्त 
ओर सबसे अधिक विनयशील बनने का उद्योग करना चाहिये। 
सास के पश्चात्‌ बड़ी बह का ही घर में अधिक उत्तरायित्व 
होता है। घर की शान्ति को सुरक्षित रखने में यदि त्याग की 
आवश्यकता पड़े तो उसे पीछे पैर न रखना चाहिये। उसे अपनी 
अपने पति, और अपने बच्चों की चिन्ता न करके अपनी देवरा- 
नियों और उनके बच्चों की चिन्ता करनी चाहिये। खाने, पीने 
पहनने और रहन, सहन में सदा उसे त्याग ओर समता ही की 
भावना प्रगट करनी चाहिये | छोटी बहुओ के हृदय पर इसका 
बहुत ही सुन्दर ओर कल्याणमय प्रभाव पड़ेगा । बड़ी बह को 

देखकर उनके हृदय मे भी त्याग की भावना उत्पन्न होगी, और 
वे भी पारस्परिक ईर्षां को भूल कर घर की शान्ति में योग देंगी । 
जहाँ तक कत्तव्य का प्रइन है, छोटी बहुओं को सास और बड़ी 
बह का सम्मान करना चाहिये । यदि बड़ी बह छोटी बहुओं के 
लिये त्याग करती है तो छोटी बहुओं को चाहिये, कि वे भी 
बड़ी बह के लिये त्याग करे । काम काज मे उससे आगे रहें, 
उसके बच्चों को अपना बच्चा समझें, ओर दैनिक व्यवहार में 
उसे सम्मान प्रदान कर। इसी प्रकार बड़ी बह के हृदय में छोटी 
बहुओं के लिये ओर छोटी बहुओं के हृदय में बड़ी बह के लिये 
प्रेम उत्पन्न हो जायगा | बहुओं को पति के भाइयों और बहनों 
को भी न भूलना चाहिये। भाइयों का प्रइन उतना आवश्यक 
नहीं है, जितना बहनों का है | बहुओं और पति की बहनों का 
सम्बन्ध भाभी और ननंद्‌ का होता है। प्रत्येक भाभी का धर्म 
है, वह अपनी ननद्‌ का सम्मान करे, उसे आदर दे, और उसके 
खुखों के लिये अधिक से अधिक त्याग करे । यह इसलिये, 
कि वह अतिथिस्वरूपिणी होती है, और इसलिये और भी, कि 
वह उसके पति की बहन है। भाभी का ननंद के प्रति प्यार, 
ननंद के लिये नहीं, अपने पति के लिए है। मुझे तो तुम्हारे प्रति 
प्रम प्रगट करते हुये बड़ा सुख मिलता है। आशा ! यद्यपि मैं 
तुम्हें अपनी नंद न समझ कर अपनी पुत्री समझती हूँ, किन्तु 
भाभो और ननंद के नाते से भी में यही चाहती हूँ, कि तुम 
मेरे हृदय में खेलती रहो, प्रांणो में नाचती रहो । में कितनी 
भाग्यवान ! तुम्हारी ऐसी बीबी जो मुझे प्राप्त हुईं है। 


तुम्हारी-- 
भाग्यवान भाभी 


नारी जीवन में सोन्दर्य 
रामपुर 
वी 


मेरी बीबी ! हे 


खुखी रहो | 

रमेश बाब्‌ आये थे। प्रसन्न थे, हृदय और प्राणों से । मैने 
देखा, उनकी आँख हँस रही थीं, मन प्रसन्नता के चक्र पर नाच 
रहा था। ऐसा ज्ञात होता था, मानों किसी ने उनके हृदय और 
प्राणों में प्रसन्नता का सागर डेंडेल दिया है, उन्हें अत्यन्त वैस- 
ववान्‌ बना दिया है। वह तुम्हीं हो आशा, तुम्हीं हो । तुम्हीं 
उसके अंग-अंग को हँसा रही हो, प्रसन्नता का महादान कर 
रही हो | तुम्हारी ऐसी खुन्द्री युवती को पत्नी के रूप में पाकर 
वह धन्य हो उठा है, अधिक धन्य | तुम्हारे सौन्दर्य ने उसके 
हृदय में प्रेम और आकर्षण की एक अद्भ्रुत ज्योति उत्पन्न कर 
दी. है । उसके हृदय का कोना कोना उस ज्योति से जगमगा 
रहा है, हँस रहा है। तुम भाग्यशालिनी युवती हो आशा ! 
इश्वर ने तुम्हें वह सौन्दय दिया है, जिसकी शक्ति से तुम पति 
के हृदय मे अपना विस्तृत साम्राज्य स्थापित कर सकती हो | 
पति के प्रेम के लिये नारी में सौन्द्य का होना अधिक आवब- 
इयक है । सोन्दय के अभाव में नारी पति के हृदय पर अपना 
स्वामित्व स्थिर नहीं कर सकती | प्रत्येक पुरुष का यह प्रक्ृत 
स्वभाव होता है, कि वह नारी के सौन्दर्य की ओर आकर्षित 
होता है। पुरुष ही क्यों ? नारी भी खझुन्दर पुरुष को अपने प्राणों 

में छिपाकर रखना चाहती है। सोन्दर्य का प्रभाव ही ऐसा 
व्यापक और आश्चय-मय द्दोता है। सौन्दर्य प्रेम को जगाता है, 
और दो मलुष्यों को बॉथकर एक स्थान में रंखता है। उसमे 
अद्भुत शक्ति होती है, अद्भुत तेज होता है। वह अपनी शक्ति 
से पाषाण को भी तोड़ सकता है। वजच्र को भी छेद सकता है । 
जहाँ वह होगा, विवश होकर आँख चली जायेगी, और फिर 
हटने का नाम न लेंगी । मनुष्य तो मनुष्य ही है, पशु-पक्षी भी 
सोन्द्य पर मुग्ध होते हैं, आकर्षित होते हैं, और कर डालते _ 
हैं उसपर अपने जीवन का उत्सर्ग । 
नारी-सोन्दर्य के सम्बन्ध में विभिन्न देशों में विभिन्न प्रकार 
के बिचार हैं। तुम तो यह जानती ही हो आशा, कि सौन्दर्य 
दो प्रकार का होता है। आत्मिक और शारीरिक । संसार के 
अन्यान्य देशों में नारी के शारीरिक सौन्दर्य को ही अधिक 
महत्व प्रदान किया जाता है, और उसी को सामने रखकर उन 
देशों में नारी के सोन्दर्य की विभिन्न प्रकार की व्याख्या भी की - 
गईं है। इसमें सन्देह नहीं, कि नारी का शारीरिक सौन्दर्य 
बहुत हो शीघ्र मन को विमुग्ध कर लेता है, किन्तु हमारे देश 
के शार््रकारों ने नारी के आत्मिक सौन्दर्य को ही अधिक महत्व 
प्रदान किया है। वास्तव में यह बात ठीक भी है। नारी का 
आत्मिक सौन्दर्य ही उसका वास्तविक सौन्दर्य है! आत्मिक 
_सोन्दय से तात्पय उन मानवी गुणों से है, जो नारी के हृदय 
. में निवास करते हैं। जैसे--शान्ति, दयाल्ुता, साहस, लज्ञा, 
क्षमा और सहनशीलता इत्यादि। ये गुण ही नारी के वास्तविक 
सोन्दय हैं। नारी इस सौन्दर्य से ज़गमगाती रहती है, कमल 
की भाँति हँसती रहती है। आत्मिक सौन्द्य जिस नारो में 
होगा, वास्तव # वही सुन्दर कही भी जा सकती है। शारीरिक 

सोन्दर्य पर तब तक रंग नहीं चढ़ता, जब तक उसमें आत्मिक 
सोन्द््य का अभाव रहता है। आत्मिक सौन्द्य के अभाव में 
नारी का शारीरिक सोन्‍्दय वैसा ही ज्ञात होता है, जैसे न 
फ़ूलने फलनेवाला हरा वृक्ष । एक बहुत बड़े भारतीय विद्वान 
का कथन हैः--“मैने सैकड़ों सहस्तरों सुन्द्रियों के चित्र देखे हैं। 
मैं शारीरिक सौन्द्य के गौरव को कम नहीं समझता । किन्तु 
आत्मा के आधारभूत गुणों के बिना ऐसा सोन्दर्य कोड़ी मोल 
का नहीं। आत्मिक गुणों की जीवनी-शक्ति से सम्पन्न स्त्रियाँ 
आत्मा की दीघपि से दमक उठती हैं। यह दीघि यदि वस्तुतः 
देखी नहीं जा सकती, तो अनुभव तो अवश्य की जा सकती है। 
यह स्पर्शोंगोचर-गुण सहस््नों सामाजिक एवं वैयक्तिक-रीतियाँ 
से अपने को प्रत्यक्ष करता है। यह नारी को समतुल्ति अवस्था 
या शान्ति-जो भी आपकी इच्छा हो, उसका नाम रखिये,-प्रदान 
करता है। यह ख््री को पूरे ज़ोर से घूमते इये मनोहर लट्टू की 
तरह सन्‍्तुल्ित रखता है। यदि ख््री में यह गुण है, तो मुझे 
चिन्ता नहीं, कि उसकी कलाई बहुत मोटी है, या उसका मुँह 
बहुत बड़ा । किन्तु इस गुण के अभाव में स्त्री के अंग-प्रत्यंग 
चाहे कितने ही खुडील क्‍यों न हों, मुझे उसमें कोई द्लिचस्पी 
नहीं हो सकती ।” 

वास्तव में आत्मिक सोन्‍्दय के अभाव में नारी का शारी- 
रिक सोन्दय सम्मान और प्रम का भाजन नहीं बन सकता। 
कौन कह सकता है, कि बाज़ारों में बेठनेवाली वेश्याओं में 
शारीरिक-सोन्दय कम होता है ? इतना ही नहीं, वे प्रतिदिन 
अपनी विभिन्न प्रकार की श्टंगार-क्रियाओं से उज़े मॉाजती भी 
हैं । किन्तु क्या वे आजीवन किसी पुरुष को अपने प्रेम के डोरे 
में बॉँचकर रखने मे समथ्थ हो सकी है? कया उनका प्रेम स्थिर 

होकर समाज में आदर का पात्र बन सका है.? नहीं, कदापि 
नहीं ! पुरुष वेश्याओं की सीन्द्य-अभ्नि में गिरते अवच्य हें, 
किन्तु जब वे बाहर निकलते हैं, तब झुलसे हुये रहते हैं, और 
होता है उनके मुख पर पश्चात्ताप | तुम्हें यह जानना चाहिये 
आशा, कि सोन्द्य कल्याणमय होता है। हश्वर और सौन्दर्य 
में अधिक अन्तर नहीं । ईश्वर ही सौन्दर्य है, सोन्द्य ही ईश्वर 
है। सोन्दय वही दुखदाई होगा, जिसमें असत्य होगा, कृत्रिमता 
होगी । बेश्याओं का सौन्दर्य ऐसा ही सोन्दय है। ऐसे सौन्दर्य 
को हम सोन्दय के नाम से सम्बोधित नहीं कर सकतीं । वास्त- 
विक सोन्‍्दर्य हीरा है, तो इसकी तुलना कंकड़-पत्थरों से भी 
नहीं की जा सकती। नारी इस प्रकार के सोन्दय से अपने 
जीवन को सुखी नहीं बना सकती । इस सोन्द्य का पुरुष के 
हृदय पर जो प्रभाव पड़ता है, वह क्षणस्थायी होता है। शरीर 
के साथ साथ जब शारीरिक सोन्दय भी प्रभाव हीन हो जाता 
है, तब पुरुष के प्रेम का उठान भी कम हो जाता है । यहीं तक 
नहीं, एक दिन पुरुष उसके लिये अपने हृदय का द्वार भी बन्द 
कर लेता है। अनेक स्त्रियाँ केवल इसी कारण आजीवन रोती 
और आँख बहाती हैं । विवाह के कुछ दिनों पश्चात्‌ ख्री-पुरुष 
में जो मनोमालिन्य उत्पन्न हो जाता है, उसका बहुत कुछ 
कारण यही होता है। नारी अपने आत्मिक सौन्दय की ओर 
ध्यान न देकर शारीरिक सोन्द्य से ही पुरुष को विमुग्ध करने 
का प्रयल्ल करती है। पुरुष जब तक नारी में शारीरिक सौन्दर्य 
रहता है, उसके प्रति प्रेम प्रगट करता है, इसके पश्चात्‌ उसकी 
ओर से खिच जाता है। नारी रोती है, विलाप करती है, आँसू 
बहाती है, किन्तु पुरुष उसकी ओर देख ता ही नहीं ! पुरुष देखे 
भी तो कैसे देखे ? डसे देखने के लिये उसके पास कुछ है ही 

नहीं | जो कुछ था, वह वासना की अग्नि में जलकर भस्म हो 
गया । अब तो वह सूनो है, कंगालिनी है, अभावमयी है। यदि 
उसके पास आत्मिक सोन्‍्दर्य होता तो क्या आज यह उसकी 
डुगति होती ? पुरुष उसे छोड़कर जा नहीं सकता था। वह 
चुरुष के मन पर विजयिनी की भाँति शासन करती ओर पुरुष 
फिर भी उससे प्रसन्न रहता, उसे अपने जीवन की रानी समझता। 

आत्मिक सोन्दर्य भारतीय नारी के जीवन का प्रमुख ओर 
अमूल्य धन रहा है। जगत के इतिहास के पन्नों मे आज जो 
भारतीय नारी चमक रही है, वह आत्मिक सोन्दय ही की 
शक्ति से। समाज मे, राजनीति में, ग्रह शास्त्र मे, दाम्पत्य 
जीवन मे, सर्वत्र उसने आत्मिक-सोन्दर्य की आभा प्रगट की है। 
ऐसी आभा प्रगट की है, कि आज भी उसे देखकर संसार 
चकित हो जाता है । सीता और सावित्री में क्या था ? आत्मिक 
सौन्दय ही तो । क्‍या नहीं किया उन्होंने ? क्या जगत के इति- 
हास में ऐसी नारी खोजने पर कहीं तुम्हें मिल सकती है? 
आज भारत की इस हीना अवस्था में भी कहीं कहीं आत्मिक 
सोन्दय वाली नारी के दर्शन हो जाते हैं आशा ! कया ही अच्छा 
होता, कि भारत माता की गोद ऐसी आत्मिक सोन्दय वाली 
नारियों से भर जाती । में यह कह सकती हूँ आशा, कि यदि 
भारतोय देवियों मे आत्मिक-सोन्दय की ज्योति जाँग्रुत हो जाय, 
तो गाहस्थ-जोवन का कल्याण होने के साथ ही साथ भारत के 
सामाजिक और राष्ट्रीय जीवन का भी अधिक कल्याण हो 
सकता है। आज भारत केवल इसोलिये विपन्न और अपने 
-मानवी अधिकारों से वंचित हो रहा है, कि उसके घरों में 
आत्मिक सौन्दर्य वाली देवियाँ नहीं । दासता ने जहाँ भारत 
की ओर सभी वस्तुओं को नष्ट किया है, वहाँ उसने भारत की 

देवियों के आत्मिक-सोन्दय को भी आघात पहुँचाया है। भारत 
की देवियाँ दासता की शराब पीकर बेहोश हो उठी हैं। वे 
पाश्चात्य शिक्षा और सभ्यता की हवा में इधर से उधर जड़ 
रही हैं। यूरोपोय खुन्दरियों का अन्धाधुन्ध अनुकरण उन्हें 
पागल बनाये इये है। भारतीय नारी होने पर भी उन्हें भारतीय 
वेशभूषा से घृणा सो है। आत्मिक-सौन्दर्य का तो वे नाम भी 
नहीं जानतीं। शारीरिक सोन्‍्दये के विकास के लिये वे जो कुछ 
करती हैं, उसका चित्र, यदि तुम देखना च।हो आशा, तो दिल्ली, 
. कलकत्ता, और लाहौर इत्यादि शहरों में जाकर देख आओ । 
तुम चाहो तो अपने शहर में भी देख सकती हो और देखा भी 
हो तो आश्रय की बात नहीं | दुबले-पतले शरीर में लम्बे-लम्बे 
हाथ पैर, मुँह सिकुड़ा हुआ, आँखें घँसी हुई, मुह पर श्वेत 
पाउडर की भरमार, नाखूनों में पालिश, पैरों में एँड्रीदार जूते! 
ऐसा ज्ञात होता है, मानो हिरनी छलाँगें मारती चली जा रही 
हैं। एक नहीं सैकड़ों की योलो में, सहस्त्रों की संख्या में | किन्तु 
क्या उनमें सोंदय है आशा ? क्या कोई उन्हें देखकर यह कह 
सकता है, कि इनसे किसी घर, समाज, और राष्ट्र का कभी 
कल्याण हो सकता-है ? मुझे दुःख तो इस बात पर होता है, 
आशा, कि भारत की उन शिक्षा-संस्थाओं पर, जहाँ भारत की 
किरणें पड़ती हैं, इसने अपना रंग जमा लिया है | जो नष्ट हो 
चुकों, वे तो नष्ट हो चुकीं, किन्तु वे भी अब नष्ट होने जा रही 
है, जो अब शेष हैं, ओर जिन पर हम आशा लगाये हुये बेटे 
हैं। हमारा तात्पर्य उन लड़कियों से है आशा, जो अभी अपने 
प्रारंभिक जोवन के वय के साथ खेल रही हैं । यदि हम अपना 
कल्याण चाहते हें तो हमे सजग हो जाना चाहिये, सावधान 
बन जाना चाहिये। अपनी उन छोटी-छोटो लड़कियों को, 

जिनकी ओर हमारा भारतीय समाज़ आशा की दृष्टि से देख 
रहा है, पाश्चात्य शिक्षा से पेदा हुई दूषित लहर से बचाना 
चाहिये। उनमें भारतीय भाव जाग्रत करने चाहिये, और जाग्रत 
करनी चाहिये उन वृत्तियों को, जिनसे उनके आत्मिक सोन्द्य 
का विकास हो । यदि वे अपने को समझ सकी और हो सका 
उनमें आत्मिक-सोन्दर्य का विकास, तो निश्चय ही भारत की 
यह कालिमा दूर हो जायगी और दिखाई पड़ेगा, प्रभात का 
सूर्य, खुनहला सूयय। क्‍ क्‍ 

भारत में ही नहीं, पाश्चात्य देशों में भी आत्मिक-सौन्दय 
को अधिक महत्त्व प्रदान किया जाता है। यद्यपि अधिकांश लोग 
शारीरिक सोन्‍्दय का ही गुण गान करते हैं, किन्तु वे जो समाज 
में श्रेष्ठ हें, विचारवान्‌ हैं, उन्हें आत्मिक-सोन्द्य के अभाव में 
नारी के शारीरिक सोन्दय में कुछ विशेष आकषण नहीं ज्ञात 
होता | वे भी हमारी तुम्हारी भाँति नारी के आत्मिक-सोन्दय 
को ही अधिक सम्मान प्रदान करते हैं। देखो, एक अमेरिकन 
विद्वान की सम्मति। वह सुन्द्रियों की चर्चा करते हुये लिखता 
है--“सन्द्रियों की सोन्दये प्रतियोगिता आज हमारे जीवन की 
अतीव स्पष्ट रूप से असंगत घटना हैं। इन विक्रेय एवं अशिष्ट 
रँगरेलियों मे से कई एक मे, मुख्यतः उन्हें देखकर व्यंग्य-पूर्ण 
हँसी आने के कारण, में निर्णायक बनना स्वीकार करता रहा 
हूँ। मैंने उसमें पारितोषिक पाने वाली लड़कियाँ देखी हैं। इन्हें 
अनेक कारणों से चुना जाता है। इन कारणों में सोन्दय्य का 
कोई स्थान नहीं होता। यह बात प्रत्यक्ष है, कि सचमुच खुन्द्र 
लड़कियाँ ऐसी प्रतियोगिता में भाग लेना पसन्द नहीं करतीं । 
वर्योंकि जो सखी सचमुच सुन्दर है, वह इतनी अवणनीय रूप 
से अशिष्ट नहीं हो सकती ।” एक दूसरी विद्वान महिला, 

जिनका नाम श्रीमती डाक्टर मेरी स्टोप्सहै, अपनी एक पुस्तक 
में लिखती हैं--“सोलह वर्ष की अवस्था में जब किसी के मेरी 
. अशंसा करने पर मुझ में अभिमान आ गया, तो मेरे पिता ने 
मुझसे कहा, वह केवल तुम्हारे यौवन की प्रशंसा कर रहे है । 
सोलह वर्ष की आयु में तुम्हें सौन्दर्य का कोई श्रेय नहीं मिल 
सकता । परन्तु यदि तुम साठ वर्ष की आयु मे सुन्दर होगी तो 
वह तुम्हारी अपनी आत्मा का काय होगा । तब तुम इसके लिये 
अभिमान कर सकती और प्यारी रूग सकती है।” तुम देखोगी 
आशा, कि उक्त दोनों सम्मतियों में भी नारी के एक दूसरे ही 
सोन्द्य का गौरव छिपा हुआ है। भारतवर्ष हो या इड्ढलैण्ड, 
रूस हो या जमनी, प्रत्येक देश की नारी को, यदि वह सुन्द्री 
बनना चाहती है, तो उसे आत्मिक-सौन्दर्य की ओर ध्यान देना 
ही पड़ेगा । नारी का वास्तविक सौन्दर्य यही है, यही उसका 
जीवन है, और यही डसबी नारी-जीवन की सफलता का 
आधार है। कुरूप से कुरूप नारी आत्मिक 'सीन्दय के प्रभाव से 
आदर को पात्रिणी बन सकती है। यदि नारी में दया है, सहन- 
_ शीछता है, प्रेम है, साहस है, विश्वास की भावना है, तो यह 
आवश्यक नहीं, कि उसमें शारीरिक सौन्दर्य भी हो । यदि हो! 
तो सोने में खुगन्ध है। यदि नहीं है तो उक्त गुणों की शक्ति से 
ही वह पुरुष के हृदय में अपना प्रेम-साम्राज्य स्थापित कर 
सकती है, और हो सकती है दाम्पत्य जीवन की विजयिनी । 

. किन्तु इसका यह तात्पय नहीं है आशा, कि नारी को 
शारीरिक सोन्द्य की ओर ध्यान देना ही न चाहिये। आत्मिक- 
सौन्दर्य के प्रभाव को प्रगट करने के लिये यह बहुत हो आव- 
इयक है, कि नांरी में शारीरिक सोन्द्य भी हो । नारी शारीरिक 
सीन्द्॒य से ही पुरुष को अपनी ओर आ कर्षित करती है। शारी- 

रिक सौन्दर्य के अभाव में नारी को पुरुष को अपनी ओर 
आकर्षित करने में अधिक घिलूम्ब लगता है | यह सच है, कि 
आत्मिक-सोन्दय का प्रभाव पुरुष के हृदय पर जब पड़ता है, 
तब वह स्थायी होता है, किन्तु उसके साथ ही यह भी कहना 
पड़ता है, कि नारी का शारीरिक सोन्दय पुरुष के हृदय पर 
जादू की भाँति अपना प्रभाव डालता है। नारी के शारीरिक 
सौन्दर्य के सम्बन्ध में भिन्न-भिन्न देशों में भिन्न-भिन्न विचार 
हैं । किसी देश में नीली आँख और खुनहले बाल वाली नारी 
सुन्दर समझी जाती हैतो किसी देश में काली आँखें और काले 
बाल वाली । हमारे देश में नारी के शारीरिक सीन्द्य का 
सिद्धान्त इस प्रकार है,--'वह लम्बी हो । कन्‍्घे उसके चोड़े 
हों। मुख-मण्डल भरा हुआ सौष्ठवसम्पन्न हो | काले भोरे की 
भाँति लहराते हये केश कलाप हो । घनी लम्बी बरोनी हो । 
लम्बी सीधी नाक हो, जो सिरे पर तोते ती चोच की भाँति 
थोड़ी-सी मुड़ी हो। आँखे बड़ी और काली-छाली हों। दाँत 
अवेत, समतल और ओठ चौड़े तथा हलूको लहरों वाले हो ।! 
हमारे देश में रति-शाख्र की दृष्टि से इसी प्रकार की नारी 
खुन्दर कही जा सकती है। किन्तु इस प्रकार के चिह्न सभी 
नारियों में एक साथ ही नहीं पाये जाते, तो भी वे अधिक खुन्द्र 
ज्ञात होती हैं। यदि नारी अधिक कुरूप नहीं है, तो उसमे कुछ 
न कुछ आकर्षण अवश्य होगा । नारी के शारीरिक सोन्दय के 
सम्बन्ध में एक ही देश के पुरुषों के एक ही प्रकार के विचार 
नहीं होते। ऊपर नारी के शारीरिक सोन्दय के जिस सिद्धान्त का 
उल्लेख किया गया है, यह बहुत सम्भव है, कि इस भ्रकार की 
नारी किसी पुरुष को न सुन्दर रूगे । अनुभव से यह बात प्रगट 
डुईं है, कि एक सुन्द्री नारी के सम्बन्ध भे दो पुरुषों ने दो 

प्रकार के विचार प्रगट किये हैं | एक ने उसे स॒न्दर बताया है, 
और दूसरे ने यदि उसे असुन्दर नहीं बताया तो कम से कम 
वह उसे खुन्दरी के सिंहासन पर बैठाने के लिये तैयार नहीं 
डुआ। नारी के सौन्दय के सम्बन्ध में पुरुषों में मतभेद हो 
सकता है, किन्तु इसमें किसी को भी मतभेद नहीं हो सकता 
कि पुरुषों के हृदय पर शारीरिक सौन्दर्य का बहुत ही शीघ्र 
प्रभाव पड़ता है। पति के प्रेम को प्राप्त करने के लिये नारी में 
शारीरिक सोन्द्य का होना अधिक आवश्यक है। साथ हो 
यह भी आवश्यक है, कि नारी अपने सौन्दर्य के विकास का 
भ्यत्न करती रहे, और उसे नष्ट होने से बचाती रहे । 
शारीरिक सोन्द्य के विकास के लिये स्वास्थ्य पर ध्यान 
देना बहुत ही आवश्यक है। जो नारी जितना ही अधिक अपने 
तस्थ्य पर ध्यान देगी, उतना ही अधिक उसके सौन्दर्य का 
विकास होगा । इतना ही नहीं, अपने स्वास्थ्य पर ध्यान देकर 
ऊुरूप नारी खुन्दरी भी बन सकती है। युरोप इत्यादि देशों की 
स्त्रियाँ इस सम्बन्ध में बहुत आगे बढ़ी हुईं है । वे अपने स्वास्थ्य 
के विकास के लिये निरन्तर प्रयत्न करती रहती हैं। वे जहाँ 
स्वास्थ्य को हानि पहुँचाने वाले कारणों से बचती है, वहाँ 
उसकी स्थिरता के लिये प्रयास भी करती हैं। वे स्वास्थ्य के 
विकास के लिये टेनिश खेलती हैं, व्यायाम करती हैं, दौड़ती हैं, 
पानी में तैरती हैं, और मीलछो पैदल चली जाती हैं। हमारे देश 
की स्त्रियाँ जब युरोपीय औरतों को टेनिश खेलते, व्यायाम 
करते, और दोड़ते हुये देखती हैं, तब उन्हें अधिक आश्चय होता 
है। वे अपने दिल में सोचने लगती हैं, कि क्या नारी भी कभी 
ऐसा कर सकती है? यह उन नारियों का दोष नहीं, उस समाज 
का दोष है, जो गुलाम और अपंगु होने के कारण नारियों को 

भी उनकी वास्तविकता से वंचित किये है, ओर जो उनकी 
छाती पर सवार होकर उनसे यह कह रहा है, किन्तु तुम्हारा 
अस्तित्व इसी में है, कि तुम घर को चहार-दोवारियो के अन्द्र 
घुट-घुट कर मरो | हमारे समाज की यह बहुत बड़ी अज्ञानता 
है आशा ! हमारा समाज आज जिसे अपने लिये कड़वा घूँट 
समझ रहा है, और जिस पर प्रगट कर रही है, भारत की ग्रृह- 
देवियाँ अपना आश्चय, वही कभी हमारे देश के घर घर में 
विद्यमान था ! ज़रा भारत के प्राचीन-कालीन स्वरूप पर दृष्टि 
तो तुम डालो आशा ! तुम देखोगी, कि स्त्रियाँ व्यायाम कर रही 
हैं, धन्र॒ष बाण चला रही हैं, तीर-भालें फंक रही हैं, घोड़े पर 
चढ़ी हुई शत्रुओं का डट कर सामना कर रही हैं। उस समय 
भारतीय समाज कितना सम्ृद्धिशाली था आशा, कितना 
शक्तिशाली था। किन्तु क्यों, क्या तुम जानती हो ? इन्हीं 
नारियों की शक्ति से, जिन्हें हमने अपने घरों मे बन्द कर रक्खा 
है, और घर रक्‍खा है, जिनकी छाती पर हमने अपने अमाजु- 
पिक विधान का पहाड़। यदि हमारा देश, यदि हमारा समाज, 
अपना कल्याण चाहता है, तो उसे भारत की देवियों की ओर 
' ध्यान देना ही पड़ेगा, अपने उस चंगुल को, जिसे उसने उसकी 
छाती पर धर रक्‍्खा है, उसे हटाना ही पड़ेगा । देवियों को 
पुनः भारतीय नारी बनाना होगा, उन्हें तत्कालीन बन्धनों से 
मुक्त करके जीवन के क्षेत्र में लाना होगा। उन्हें यह बताना 
होगा, कि वे क्या थीं; और क्या हो गई ? यह इसलिये, कि 
वे भूछी हुई हैं, और हमने ही उनको पथ-श्रान्त किया है। 
हमारा यह तात्पय नहीं है आशा, कि भारतीय नारी भी 
युरोपीय नारी की भाँति विचार-हीन बनकर दूसरे पुरुषों के 
साथ टेनिश खेले, मैदानो की सैरबाज़ी करे ! हमारा तो तात्पये 

केवल इतना ही है, कि उसे भी युरोपोय नारी की भाँति अपने 
स्वास्थ्य पर ध्यान देना चाहिये; क्योंकि नारी का शारीरिक 
सौन्द॒य, जो उसके नारी जीवन के लिये अत्यन्त आवश्यक है, 
स्वास्थ्य पर ही निभर रहता है । अब तुम्हें इस बात पर विचार 
करना चाहिये आशा, कि स्वास्थ्य को दृष्टि मे रख कर नारी 
को कोन-कौन से ऐसे काम करने चाहिये, जिससे उसके शारी- 
रिक सौन्दय का विकास हो सकता है। जब हम स्वास्थ्य पर 
ध्यान देते हैं, तब हमारा ध्यान व्यायाम, भोजन, शरीर और 
कपड़ों की सफाई की ओर आकर्षित हो जाता है। नारी हो या 
पुरुष, स्वास्थ्य के विकास के लिये यह बहुत ही आवश्यक है, 
कि वह प्रतिदिन नियमपूर्वक व्यायाम करे। व्यायाम शरीर 
के अंग-प्रत्यंगो को सुडोल बनाता है, और इसके साथ ही 
सौन्दय लाता है। प्रत्येक नारी को प्रतिदिन कुछ न कुछ 
व्यायाम अवश्य करना चाहिये। व्यायाम अनेक प्रकार के होते 
हैं। जैसे, पैदल घूमना, -ग्रहस्थी का काम काज करना, पटा 
लेजिम घुमाना, दौड़ना, पानी में तैरना इत्यादि । प्रत्येक नारी 
को अपनी खुविधा के अनुसार इनमें से किसी एक को चुन 
लेना चाहिये। मैं यह मानती हूँ, कि गाहस्थ्य जीवन में रहने 
वाली स्त्रियाँ न तो पटा लेजिम घुमा सकती हैं, न दौड़ सकती 
हैं, और न प्रतिदिन तैर ही सकती हैं। किन्तु बे सरलता के 
साथ प्रतिदिन सन्ध्या और प्र।तःकाल घूम सकती हैं, और 
अपनी ग्र॒हस्थी का काम-काज कर सकती हैं। हमारे घरों में 
पहले र्त्रियाँ ही अपना सब काम काज कर लिया करती थीं । 
चक्का चलाती थीं, झाड़ू लगाती थीं, बरतन साफ करती थीं, 
ओर भोजन अपने हाथ से ही बनाती थीं। आजकल भी गाँवों 
की रहनेवालो नारियाँ इन कामों को अपने हाथों से ही कर 

लेती हैं। तुम्हें यह सुनकर अधिक आश्चय होगा आशा, कि 
इन कामों से नारी का एक बहुत अच्छा व्यायाम हो जाता है । 
इनमें से कुछ काम तो ऐसे है, जो कसरतों की ही भाँति नारी 
के अंगों को सुडौल बनाते हैं | घरों में कमर को झुकाकर झाड़ू 
देना एक इसी प्रकार का व्यायाम है। चक्की चलाने से शरीर 
के समस्त अंगों का एक बहुत अच्छा व्यायाम हो जाता है । 
इसी प्रकार बरतन मलने और भोजन बनाने में भी व्यायाम की 
क्रियाओं की पूर्ति होती है | यदि गाह स्थ्य जीवन में रहने वाली. 
स्व्रियाँ अन्यान्य व्यायाम-क्रियाओं पर ध्यान न देकर केवल 
अपने घर के काम-काज ही कर लिया करें, तो उनके शारीरिक 
सोन्दय मे किसी प्रकार की बाधा न पड़ेगी | सौन्दर्य के विकास 
के लिये बाहर मैदान में घूमना बहुत ही आवश्यक है। यदि 
नारी किसी कारणवश बाहरी खुली वायु मे न घूम सकती हो तो 
. डसे अपने घर मे ही स्वच्छवा यु के लिये प्रबन्ध कर लेना चाहिये। 

स्वास्थ्य के विकास के लिये भोजन और शरीर तथा कपड़ों 
की स्वच्छता पर ध्यान देना अत्यन्त आवश्यक है। भोजन तो 
स्वास्थ्य का प्राण है । तुम जिस प्रकार का भोजन करोगी, बेसा 
ही तुम्हारा स्वास्थ्य भी बने ओर बिगड़ेगा। यहाँ हम भोजन 
के सम्बन्ध मे अधिक दूर न जाकर केवर इतना ही कहना 
चाहती है, कि भोजन समय पर और कम मात्रा में करना चाहिये। 
भोजन करते समय इस बात का अधिक ध्यान रखना चाहिये, कि 
हम जो भोजन कर रही हैं, यह भूख की मात्रा से अधिक तो 
नहीं है, और हमारी पाचन क्रियाओं को उसे पचाने मे कोई कठि- 
नाई तो न होगी । भोजन में स्वच्छता को अवश्य हो स्थान देना 
चाहिये। शुद्ध और बल प्रदान करने वाला भोजन ही शरीर में 
शुद्ध रक्त का निर्माण करता है, जो कि हमारे शरीर मे सोन्द्य के 

रूप में चमकता है। भोजन की हो स्वच्छता की भाति शरीर 
और कपड़ों की सफाई पर भी तुम्हें ध्यान देना चाहिये | शरीर 
. को खुन्द्र बनाने के लिये शरीर और कपड़ों की सफाई बहुत 
ही आवश्यक है। इसका स्वास्थ्य पर बहुत ही कल्याणजनक 
प्रभाव पड़ता है। शरीर रोगों से बचा रहता है, और सोन्‍्दये 
को निखरने मे सहायता मिलती है। 

भोजन, शरीर ओर कपड़ों के सम्बन्ध में यहाँ तुम इतने 
ही पर सन्‍्तोष करो आशा ! इन्हें विस्तृत रूप में लेकर फिर 
कभो मैं तुम्हारे सामने उपस्थित हूँगी। अच्छा, अब सप्रेम बिदा ! 


: तुम्हारी-- 
स्नेहमयी भाभी 


नारी को श्रृज्ञार की आवश्यकता क्यों पड़ती है ? 
क्‍ गज रामपुर 
६-९-४० 


प्रिय आशा ! 
सुखी रहो ! 


* तुम्हारा पत्र मिला आशा! तुमने जो वस्तुयें माँगी है, उन्हें 
में ससनेह तुम्हारे पास भेज रही हूँ। तुम्हारी इन बस्तुओं को 
देखकर हमारे हृदय मे एक भावना भी जाग्रत हो उठी है और 
में यह सोचने लगी हूँ, कि आखिर प्रत्येक नारीं को शशज्ञर 
करने कीं क्यों आवश्यकता पड़ती है, ओर उस आशा को भीं, 
जो एक प्रकार से सोन्द्य की रानी-सी है। मेँ जिस नारी को 
देखती हूँ, जहाँ देखती हूँ, उसके शरीर पर कुछ न कुछ श्ट॒ज्ञर 
की वस्तुयें अवश्य ही पाती हूँ । अपने देश की हीं नारियों मे नहीं 
इस प्रकार शःज्ञार की भावना अन्यान्य देशों की नारियों में भी 
है। जमेनी, फ्रान्स और इंगलैरड इत्यादि देशों की नारियाँ भी 
तरह-तरह से अपने शरीर का श्टज्ञर करती हैं। इतना अवश्य 
है, कि किसी देश में श्टज्ञार की भावना कम है, ओर किसीमे 
अधिक, किन्तु श्ज्ञार की भावना विद्यमान है सभी देशों मे । 
केवल सभ्य देशों की नारियों मे ही शटज्ञार की भावना नहीं है, 
बल्कि उन नारियों में भी है, जिन्हें हम असभ्य कहती हैं और 
जो जंगलों मे रहती हैं। जिस तरह तुम सब सभ्य कहलाने 
वाली नारियाँ अपने शरीर का शटज्ञार करती हो, उसी तरह वे 
भी तरह तरह के गहनों और प्रसाधन-वस्तुओं से अपने शरीर 

को सजाने का यत्न करतो हैं। यदि तुम उनकी *ज्ञार-वस्तुओं 
_ को देखो तो तुम्हें हँसो आये बिना न रहेगी । किन्तु वे अपनी 
उन्हीं वस्तुओं पर गव करती हैं, और उन्हीं से अपने शरीर के 
अंगों का शज्ञार करती हैं। नारियों में ही नहीं आशा, पुरुषों 
में भी श्ज्ञार की भावना विद्यमान है। नारी हो की भांति 
पुरुष भी शटज्ञार करते हैं, ओर अपने शरोर को सुन्द्र बनाने 
का यत्न करते हैं। 


यद्यपि यह सच है, कि सभी देशों की नारियाँ »शह्लार 
करती हैं, किन्तु सभी देशों की नारियों के >शज्ञार में एक 
समानता नई पाई जातो है। प्रत्येक देश की नारी के »ःज्ञार 
के अपने भिन्न-भिन्न ढंग हैं। यदि तुम प्रत्येक देश की स्त्रियों 
की शटंगार-वस्तुओं को देखो तो, तुम्हें अत्यन्त कुतूृहल और 
आश्चय होगा ! तुम्हें प्रत्येक देश की श्टज्ञार-क्रियाओं की 
विभिन्नता का कुछ रहस्य समझने के लिये युरोपीय नारी को 
अपनी आँखों के सामने लाना चाहिये। यह इसलिये, कि 
अंगरेज नारी को तुम अपने शहर में सरलता के साथ देख 
सकती हो | अंगरेज नारी के साथ हो साथ एक भारतीय 
नारी को भी अपने सामने खड़ी करके तुम दोनों की »उड्जार- 
 'बस्तुओं का मिलान कर सकती हो। दोनों की श्टज्ञर वस्तुओं 
में तुम्हें अधिक से अधिक अन्तर दिखाई पड़ेगा । भारतीय 
नारो की सी साड़ी, बालों की चोटी, मस्तक पर सिन्‍्दूर-बिन्दु, 
और गहने, तुम्हें युरोपीय नारी के शरीर पर देखने को न 
मिलेंगे। इसी तरह युरोपीय नारी की श्यज्ञर-वस्त॒य तम्हें 
भारतीय नारो के शरीर परभी दिखाई न पड़ेंगी। यदि इन 
दोनों की पंक्ति में ओर देशों की स्प्रियाँ लाकर खड़ी कर दी 
जायें, तो तुम देखोगी, कि प्रत्येक की श्ज्ञार-वस्तुओं मे अधिक 

से अधिक विभिन्नता है। प्रत्येक एक दूसरे के >टज्ञार को कुतूहल 
और आश्चय की दृष्टि से देखती हुईं तुम्हें दिखाई पड़ेगी, किन्तु 
प्रत्येक को अपना अपना शउज्ञार बहुत प्रिय होगा । क्योंकि वे 
शज्ञार जिस लिये करती हैं, अपने अपने देश में उनका वह 
मन्तव्य उेसी से पूण होता है। अब प्रइन यह उठता है आशा, 
कि आखिर नारियों को श्टज्ञार की आवश्यकता पड़ती किस 
लिये है ? वे क्‍यों अपने शरीर के अंगों को विभिन्न प्रकार से 
सजाती हैं ? वे क्‍यों गहने पहनती हैं, आँखों मे काजल लगाती 
हैं, ओर क्‍यों चोटी बॉधकर उसे पीठ के ऊपर नचाती रहती हैं ? 

इस प्रश्न को हल करने के लिये तुम्हें मानव-प्रवृत्ति पर 
ध्यान देना चाहिये आशा ! मानव प्रवृत्ति बड़ी ही सौन्द्य-प्रिय 
होती है। स्त्री ओर पुरुष, दोनों ही की आँखे सौन्दर्य खोजती 
हैं ओर दोनों ही सुन्दर बनने के लिये ही अपना शंगार करते 
हैं। दोनों ही पारस्परिक शटंगार की शक्ति से एक दूसरे को 
. आकर्षित करने का प्रयत्न करते हैं। नारी श्टंगार इसीलिये 
करती है, कि वह अधिक सुन्दर लगे, और जिसके प्रति उसके 
हृदय में कामना है, वह उसके सोन्द्र्य पर मुग्ध हो। यद्यपि 
सभो स्त्रियों के शटंगार में इस प्रकार को भावना नहीं रहती, 
किन्तु यह भावना सभी स्त्रियों के शटंगार में विद्यमान रहती है, 
कि हम शंगार के द्वारा अधिक सुन्दर बने। सुन्दर बनने के 
लिये ही नारी गहने पहनती है, तरह तरह की साड़ियाँ घारण 
करती है, और करती है अपने बालो का शंगार । वैवाहिक 
जीवन से विलग रहने वाली नारियो के श्टज्ञार का उद्देश्य, चाहे 
जो कुछ भी हो, किन्तु वे नारियाँ जो विवाह करके गाहे स्थ्य 
जीवन व्यतीत करती है, उनका श्टज्ञर केवल पतियों ही के 
लिये होता है । अन्यान्य देशों की बात तो में नहीं कह सकती, 

किन्तु हमारे देश की खुहागिनी स्त्रियाँ शंगार पर अपना गर्व 
प्रगट करतीं हैं। वे उसे अपने सौभाग्य-जीवन की एक महान 
_ और अमूल्य वस्तु समझती हैं। उनकी दृष्टि में उनका वह 
श्रंगार तभी तक है, जब तक कि उनका पति जीवित है। इस 
लिये यह अधिक प्रत्यक्ष बात है, कि हमारे शास्त्रकारों ने 
विधवा नारी ओर कुमारी को अधिक श्टज्ञार करने की आज्ञा 
नहीं प्रदान की है। इसका एक मात्र कारण यह है, कि ःशज्ञार 
की वस्तुय जो अधिकांशतः कामोद्दी पक होती हैं, ऐसी नारी 
को मयांदा से दूर ले जा सकती हैं, और उससे समाज में 
अविचार फैन सकता है| मैं यह नहीं कद्ठती, कि समाज ने 
विधवाओं के लिये जो व्यवस्था की है, वह ठीक है, किन्तु मैं 
यह अवश्य कह सकती हूँ आशा, कि विधवाओं और कुमारी 
लड़कियों को ऐसे >ःज्ञार से दूर ही रहना चाहिये, जिनसे, कि 
कामोद्दीपकभावों को उत्तेजना मिलती है। 
श्ज्ञार नारी की एक बहुत बड़ी कला है। प्रत्येक नारी में 
किसी न किसी प्रकार यह कला विद्यमान रहती है। साथ ही 
मुझे यह भी कहना पड़ता है, कि प्रत्येक नारी में इस कला का 
होना अधिक आवश्यक है । दाम्पत्य जोचन में श्टड्गार की कला 
नारी का सबसे अधिक साथ देती है। यदि नारी भलीभँ।ति 
अपना श्टज्ञार करना जानती है, तो इसमें सन्‍्देह नहीं, कि पति 
के हृदय पर सदा-स्वंदा उसका अधिकार हो रहेगा.। श्टज्ञर- 
कुशल नारी कभी भी पति के प्रम से निराश नहीं होती। में 
यह कह चुकी हूँ, कि विवाहिता नारी का श्टज्ञर केवल उसके 
पति के लिये होता है, अतः विवाहिता नारी को अपने पति की 
इच्छाओं ही के अनुसार अपने शरीर का >टज्ञार करना चाहिये। 
पति उसे किस रूप में देखना चाहता है, यह किसी प्रकार उसे 

जान लेना चाहिये | यदि वह जान न सके तो पति को चाहिये, 
कि वह स्वयं ही अपनी इच्छा का स्वरूप उसके सामने प्रगट 
कर दे, और फिर उसी के अनुसार नारी को अपना श्टज्ञार 
करना चाहिये। पुरुष को अपने >शज्ञार मे नारी की इच्छा को 
महत्त्व देना चाहिये । इस प्रकार दोनों एक-दूसरे की इच्छाओं 
के अनुसार शटज्ञार करके एक दूसरे के हृदय के सन्निकट पहुँच 
सकते हैं। पति-पत्नी के »टज्ञर का यही उद्देश्य होना चाहिये, 
कि वे एक दूसरे की इच्छाओं के अनुकूल श्टज्ञार करके अधिक 
से अधिक एक दूसरे के प्रेम के पास पहुँचे, किन्तु आजकल 
णेसा होता बहुत कम है। कदाचित्‌ ही कुछ ऐसी नारियाँ हों, 
जो श्कज्ञर मे पति की इच्छा को प्रधानता देती हों ! नारियों में 
शक्ञार की जो परिपाटी चल आई है, वे केवल उसी का परि- 
पालन करती हैं । वे अच्छे अच्छे गहने और कपड़े अवश्य पह 
नती है, केन्तु इस बात का विचार नहीं करतीं, कि उनके वे 
गहने और कपड़े पति की इच्छा के अनुकूल हैं या नहीं | वे जब 
उन गहनों और कपड़ों को पहन कर पति के सम्मुख जातो है, 
तब उन्हें पति उस रूप मे देखकर प्रसन्न होता है, या नहीं ! 
प्रायः बहुत सी स्थ्रियाँ श्ज्ञार को कला मे अनभिज्न भी होती 
हैं। वे श्ज्ञार अवश्य करती हैं, किन्तु श्ज्ञार की क्रियाओं 
और समय पर ध्यान नहीं दंतीं। इसका परिणाम यह होता 
है, कि पति के सम्मुख उनका श्टज्ञार प्रभावहीन प्रमाणित 
होता है। ऐसी स्त्रियाँ अशिक्षित पुरुषों के निकट भले ही 
प्रेम की पात्रिणी बन जाये, किन्तु शिक्षित पुरुष, जो सोन्दय 
को परखना ज्ञानता होगा, कभी भी उसे अपने हृदय का दान 
न दंगा। नारी शिक्षित हो, या न हो, किन्तु उसमे शणज्ञार का 
शुण तो होना चाहिये। क्योंकि यह नारी के लिये उसका 

स्वाभाविक गुण और धर्म हे। इसे खोकर नारी वैवाहिक 
जीवन भे सुख नहीं प्राप्त कर सकती । न 
प्राच्ीनकाल में शज्ञार का कुछ दूसरा ही स्वरूप था 

प्राचीनकाल की नारी अपने श्ज्ञार के लिये जिन वस्तुओं का 
उपयोग करती थी, आज की नारियों को उनमे से बहुत 
कुछ बिलकुल पसन्द नहीं है । समय ने अपनी गति के साथ ही 
साथ नारी की श्ज्ञार-भावना में भी परिवतन ला दिया है। 
फिर भी आज की नारी भी गहने, कपड़े, सिन्दूर, और तरह- 
तरह की सुगन्धित वस्तुओं से अपना श्ज्ञार करती है। आज 
की नारी के ःणड्ञार में कपड़ों की सुन्दरता की ओर विशेष 
ध्यान दिया जाता है। आज की नारो सोने के बने हुए दो एक 
गहनों को पहन कर शान्त हो जाती है, किन्तु वह चाहतो है, 
कि उसे पहनने के लिये अच्छी सी अच्छी साड़ी, जम्पर, और 
ब्लाउज़ मिलते रहें। वह अपने कानों में ऐरिग, शरीर पर 
रेशमी साड़ी, जम्पर, और पेरों में चप्पल, पहन कर जब भाल 
के मध्य में सिन्दूर का टीका लगा लेती है, तब अपने को श्टज्ञार 
से परिपूण समझती है | इसकी सत्यता तुम्हें बाजारों में कपड़ों 
की दूकानों पर जाकर दिखाई पड़ेगी | तुम देखोगी, कि स्त्रियों 
के लिये कितने प्रकार की रंग-रंग की साड़ियाँ है, ओर है कितने 
प्रकार के रंग-रंग के परिच्छद। आश्रय तो यह है, कि दिनपर 
द्नि नई-नई डिजाइन सामने आती जा रही हैं और उनकी 
माँग भी बढ़ती जा रही हैं। इसे देखकर क्या तुम यह नहीं कह 
सकती आशा, कि आज़ की नारी कपड़ों से हो अधिकतर 
अपना ःज्ञार करती है। नारी को चाहिये, कि वह' कपड़े के 
शज्भार में अपने पति की इच्छाओं का ध्यान रख ते हुए उसको 
आय का भी ध्यान रकखे | यह आवश्यक नहीं है, कि सोन्दय्य की' 


भाभी के पत्र ८६ 


चृद्धि के लिये रेशमी ही साड़ियाँ और ब्छाउजं धारण की 
जायें । साधारण रंग-बिरंग की साड़ियाँ, जो आजकल बाजारों 
में बिकती हैं, मेरी समझ में रेशमी साड़ियों से कहीं अधिक 
अच्छी होती हैं | किन्तु इन साड़ियों को भी सभी ख्त्रियाँ प्रति- 
दिन नहीं पहन सकती ! क्योंकि फिर भी ये महँगी ही बिकती 
हैं। दैनिक व्यवहार के लिये साधारण धुली हुईं स्वच्छ धोती 
अधिक उपयुक्त होगी, ओर उससे नारी के सोन्द्य की वृद्धि 
भो अधिक होगी । केवलछ ध्यान इस बात का रहना चाहिये, 
कि वह घुली हुईं ओर स्वच्छ हो + घुली हुईं अच्छे किनारे 
की धोती पहनकर बालों का >शज्ञार करने के पश्चात्‌ नारी जब 
भाल पर सिन्दूर का टोका लगा लेगी, तब इसमें सन्देह नहीं, 
कि उसका सोन्दय जाग्रत हो उठेगा। 

श्रज्ञार मे आभूषणों का अधिक उपयोग करना अनुचित 
है। यद्यपि हमारे देश की शिक्षित-नारियों को अभिरुचि आभू- 
घषणों की ओर से हट रही है, किन्तु फिर भी अभी भारत की 
अधिकांश स्त्रियों के हृदय में आभूषणों का प्रेम बेहद-रूप से 
विद्यमान है। भारतीय नारी आभूषणों के पहनने में संसार के 
सभी देशों की स्त्रियों से बहुत आगे बढ़ो हुईं है। ऐसा कोई 
अंग नहीं, जिसमे भारतीय नारी गहने न धारण करतो हो । 
गाँवों मे आज भी ऐसी स्त्रियाँ दिखाई देती हैं, जो सिर से लेकर 
पैर तक गहनों से लदी रहती हैं। वे समझती हैं, कि उन गहनों 
के पहनने से उनके शरीर का सोन्द्य अधिक बढ़ गया है, किन्तु 
वास्तव में ऐसी बात नहीं होती आशा ! उन बेढंगे और अधिक 
गहनों के कारण उनके शरीर का प्रकृत सौन्दर्य भी नष्ठ हो 
जाता है। वे एक विचित्र जन्तु-सो दिखाई देती हैं। गाँव मे ही 
नहीं, शहरों मे भी अधिकांश स्त्रियाँ गहने अधिक पहनती हैं । 


न 

अनुभव से इस बात का पता चला है, कि अधिक गहने नारी 
के सौदम्य को नष्ट कर देते हैं। जहाँ तक हो सके कुछ ही 
गहनों का व्यवहार करना चाहिये | आज कल की एक शिक्षिता 
नारी गहनो के सम्बन्ध में अपनी जो राय रखती है, मेरी समझ 
में वह बहुत ठीक है। काना में ऐेरिंग, हाथों में चूड़ियाँ, नांक 
में कील, और बहुत हुआ तो पैरों में पायल | इससे भी आगे 
यदि किसी के हृदय में गहने के लिये प्रेम हुआ तो गले में एक 
हार पहिन लिया । अधिक शिक्षिता स्त्रियाँ तो कानों में ऐेरिंग, 
नाक मे कील, और हाथों की चूड़ियों पर ही सन्‍्तोष कर जाती 
हैं। गहने जो भी हो, अच्छे और एक ढंग के बने हों । वे जिस 
अंग के लिये हों, उसके अनुकूल हो । छोटे-बड़े गहने शरीर मे 
बहुत ही बेढंगे ज्ञात होते हैं और सीन्दय के ऊपर पर्दा-सा 
डाल देते हैं। गहनों की सफाई पर भी ध्यान देना अधिक 
आवश्यक है। जिन गहनों का उपयोग सदा किया जाय, उनकी 
प्रति सप्ताह में सफाई होनी चाहिये। स्वच्छ गहने जब अपनी 
चमकती हुईं आभा के साथ शरीर पर धारण किये जाते हैं, 
तब उनके साथ ही शरोर का सोन्दय भी चमक उठता है। 
स्त्रियों के श्ज्ञार में बालो का श्टज्ञार अपना एक बहुत ही 
महत्त्व रखता है । प्रत्येक देश की स्त्रियाँ बालो का श्टज्ञर 
करती हैं । गहनों और कपड़ो की ही भाँति बालो के श्र में 
भी जगत की स्त्रियों मे रुचि-विभिन्नता पाई जाती है। एक 
विद्वान, जिसने संसार के सभी देशों की स्त्रियों के शरज्ञर का 
अध्ययन किया है, एक स्थान पर लिखता है--'में जब संसार 
की स्त्रियों के शशज्ञार पर विचार करने लगा, तो सबसे पहले 
मेरा ध्यान स्त्रियों के बालों को ओर गया। मैंने संसार के सभी 
देशों की स्त्रियों के विभिन्न प्रकार के कटे-छुँटे हुए बाल देखे । 

मैंने यह भी देखा, कि स्त्रियाँ अपने बालों के »टज्ञार को कितना 
महत्त्व प्रदान करती हैं । उनकी यह धारणा है, कि उनके शरीर 
का सोन्दर्य उनके बालों ही से है। उनकी यह धारणा वास्तव 
में ठीक भी है । सचमुच नारी का सौन्दय उसके बालों ही की 
ओर देखता है।” 'आगे चलकर वही लेखक एक दूसरे स्थान 
पर लिखता है- “में ज्ञगत के सभी देशों की स्त्रियों के बालो 
की जब तुलना करता हूँ, भारतीय नारी मुझे सबसे आगे बढ़ी 
हुईं दिखाई देती है। भारतीय नारी के बालों में मुझे जो 
सोन्द्य मिला, वह किसी भी देश की नारी के बालों में न 
मिल सका ।” वास्तव में हमारे देश की स्त्रियों के बालो मे एक 
बहुत ही खुन्दर आकर्षण पाया जाता है। पीठ पर लहराती 
हुईं उनकी गुछी हुईं सुन्दर चोटी पुरुषों के मन को अपने आप 
ही आकर्षित कर लेती है। युरोप की स्त्रियाँ अपने बालों को 
अनेक प्रकार से कटाती हैं, किन्तु भारतीय नारी इसे अपने 
लिये अशुभ और अमंगरू-जनक समझती है। यहाँ तो यह 
समझा जाता है, कि स्त्री के जितने ही बड़े-बड़े बाल हो, वे 
उतने ही उसकी शोभा को बढ़ाते हैं। भारतीय स्त्रियां अनेक 
प्रकार से अपने बालों को बढ़ाने का प्रयल भी करती हैं । जब 
बालों की खुन्द्रता नारी के लिये बहुत ही आवश्यक है, तब 
उसे अपने बालो को सुन्दर बनाने का प्रयत्न भी करते रहना 
चाहिये । कोई भी नारी, यदि वह चाहे तो, उसके बाल अधिक 
सुन्दर और चमकदार बन सकते हैं। बालों में सोन्दयय लाने के 
लिये हमे उनकी सफाई पर ध्यान देना चाहिये। प्रति सप्ताह 
बालों को साबुन या बेसन से थो डालता चाहिये। यदि साबुन 
न मिल सके तो बेसन का ही उपयोग किया जा सकता है । 
बालों की सफाई में उनकी जड़ों और खाल पर ध्यान देना 

बहुत ही आवश्यक है। बालों को इस प्रकार साफ करना 
चाहिये, कि उनकी जड़ें और खाल भरी प्रकार घुल जाय । 
.._ इस प्रकार यदि नारी अपने बालों की सफाई पर ध्यान देती 
. रहे, तो उसके बाल बहुत हो चमकदार हो सकते हैं। बालों 
: को गिरने ओर झड़ने से भी बचाना चाहिये। सिर पर ऐसे 
. तेल का उपयोग करना चाहिये, जो बालो की जड़ों को मज़बूत 
कर सके, और बालों को बढ़ा सके । हमारी दृष्टि में आँवले का 
तेल अधिक उपयोगी होता है। तिल के तेल का भी प्रयोग 
किया जा सकता है तेल का प्रयोग करते समय इस बात का 
ध्यान रखना चाहिये, कि तेल बालों की जड़ों और खाल भें 
पहुँच रहा है या नहीं। ऊपर बालों ही भे तेल चुपड़ने से कोई 
लाभ नहीं होता । बालों में प्रतिदिन नियम से कंघी करना 
चाहिये | बालों में प्रति दिन कंघी करने से उनमें मज़बूती आती 
है, और मैल इत्यादि निकल जाता है। जो सत्री-बालों मे प्रति- 
दिन नियम से कंघी नहीं करती उसके बाल कमजोर होकर 
असमय में ही झड़ने लगते हैं । 
बालों के श्ज्ञार के साथ ही साथ मुँह दाँत आँख के श्र 
पर भी ध्यान देना अधिक आवश्यक है । पुरुष के मन पर नारी 
के जिस अंग का सौन्दर्य तत्क्षण प्रभाव डालता है, वे हैं उसकी 
आँखे, और उसका मुँह । यह सच है, कि आँखों का सौन्दर्य 
स्वाभाविक रूप से ही प्राप्त होता है। प्रक्ृति की ओर से, जिसे 
जिस प्रकार की आँखे मिल जाती हैं, उसे उसी पर संतोष 
. करना पड़ता है, किन्तु प्रयत्न करने पर असुन्द्र आँखों में भी 
चमक उत्पन्न की जा सकती है। नारी के छिये उसकी खुन्द्र 
आँखें बड़ी काम की होती हैं । सुन्दर आँखों वाली नारी पति 
प्रेम से कभी निराश नहीं हो सकती । अतः नारी को अपनी 
हु 

आँखों की ओर से उदासीन न होना चाहिये। प्रतिदिन आँखें 
साफ करनी चाहिये, और उनमें काजल या खझुरमे का प्रयोग 
करते रहना चाहिये। काजल और खुरमा इतना न छगा लेना 
चाहिये, जिससे, कि आँखों में फ़्हड्पग आ जाय | यह आव- 
श्यक नहीं है, कि प्रतिदिन आँखों में काजल और खुरमे का 
उपयोग किया जाय, किन्तु यह आवश्यक है कि प्रतिदिन आँखों 
की सफाई बड़े ध्यान से की जाय ।” मुख के सोन्दय को स्थिर 
रखने के लिये अच्छे साबुन का उपयोग करना चाहिये। अच्छे 
खाबुनों से चमड़ा मुलायम हो जाता है, और सौन्दर्य निखर 
डठता है। सोने के पूर्व मुख पर ठंडे पानी का छींटा डालना 
चाहिये । ठंडा पानी चमड़े की रंगत को स्थिर रखने में अधिक 
सहायक होता है। कभी कंभी ठंडे पानी में कागज़ी नींबू के 
दस पाँच बूँद मिलाकर मुँह के चमड़े पर मल देना चाहिये 
और फिर उसे-तौलिये से रगड़ कर पोंछ देना चाहिये । मुख 
का सारा सौन्दय दाँतों के ही सोन्दर्थ पर निभर रहता है । 
दाँतों से ही यह प्रगट होता है, कि अभी युवावस्था की शक्तियाँ 
अवशेष हैं। दाँत स्पष्ट रूप से यौवन को प्रगट तो करते ही हैं, 
गुप्त रूप से भी उसके विकास में सहायता प्रदान करते है। 
यदि तुम किसी ऐसे युवक्त॒ पुरुष या युवती नारी की ओर 
ध्यान से देखो, जिसने किसी रोग के कारण अपने दाँतों को 
निकलवा दिया हो, तो निश्चय ही तुम्हें उसमे बुढ़ापा दिखाई 
पड़ेगा । उसका मुख ठीक बैसा ही ज्ञात होगा, जैसा कि दनन्‍्त- 
विहीन वृद्धों का । प्रगट रूप से ही नहीं, अभधत्यक्ष रूप से भी 
डसकी युवक-शक्तियों पर उसका बहुत कुछ प्रभाव पड़ा होगा । 
यौवन और मुख के सौन्द्य को स्थिर रखने के लिये यह अधिक 
आवश्यक है, कि दाँतों पर ध्यान दिया जाय । नारी या पुरुष 

प्रत्येक के मुख का खोन्दय दाँतों के सौन्दर्य की ही ओर देखता 
- है। मोती की भाँति उज्ज्वल और अनार के दानो की भाँति 
. खिले हुए दाँत अधिक खुन्द्र समझे जाते हैं। युरोप इत्यादि 
देशों में नारी के सुन्दर और चमकदार दाँतों की ओर अधिक 
ध्यान दिया जाता है। पश्चिमी देशों की ख््रियाँ अपने दाँतों को 
तरह-तरह के उपायों से सुन्दर और चमकदार बनाने के लिये 
प्रयल भी किया करती हैं। हमारे देश ८५ सरयाँ दाँतों में 
भिस्सी का प्रयोग करती हैं। न जाने 'हहाँ से मिस्सी लगाने 
को भ्रथा हमारे देश में आई, क्‍योंकि हमारे देश में भी दाँतों 
की उपमा मोती और अनार के दानों से ही दी जाती है'। 
मिस्सी के प्रयोथ से दाँत काले पड़ जाते हैं, और मुख के 
. सोन्‍्दर्य को नष्ट कर देते हैं। दाँतों मे सौन्दय और चमक लाने 
के लिये दाँतों की सफाई पर ध्यान देना बहुत आवश्यक है । 
भतिद्नि दृतौन करना चाहिये, और खाने के पश्चात्‌ दाँतों को 
मल कर थो लेना चाहिये ! बारीक पीसा हुआ कोयला दाँतों 
में चमक छाने के लिये अधिक उपयोगी सिद्ध होता है। अमीर 
. स्त्रियाँ बाजारों में बिकनेवाले 'टूथ पेस्ट” का भी प्रयोग कर 
सकती हैं । किन्तु यह सबको तो नहीं मिल सकता आशा ! 
गरीब स्त्रियों को तो पिसे हुए कोयले का ही प्रयोग करना 
चाहिये। बस, फिर और कभी |. 
वही : 
तुम्हारों भाभी _ 


नारी और उसके कपड़े 


द् रामपुर 
८-९-७४० 


मेरी आशा! .. 
प्रसन्न रहो ! 


मैंने अपने पिछले किसी पत्र में भारतीय नारी की कपड़ों 
की ओर बढ़ती हुई अभिरुचि का उल्लेख किया है, किन्तु यह 
अभिरूचि भारतीय नारी में ही नहीं, संसार की सभी नारियों 
में तुम्हें दिखाई, पड़ेगी । संसार को सभी नारियाँ इस बात की 
खोज में रहती हैं, कि उन्हें अच्छे से अच्छे कपड़े पहनने को 
मिलें। नारी ही नहीं, पुरुष भी इस बात का प्रयल करते हैं । 
नारी ही की भाँति पुरुष भी अनेक प्रकार के रंग-बिरंगे वस्त्रों 
को धारण करते हैं । किन्तु क्या कभी तुमने सोचा है आशा, 
कि स्री और पुरुष ऐसा क्‍यों करते हैं ? वे क्‍यों तरह-तरह के 
कपड़े पहनते हैं? बात बहुत ही स्पष्ट है। यदि तुमने विचार 
किया होगा, तो तुम्हारी समझ में भी यह बात आ गईं होगी, 
कि ख्त्रियाँ जो अनेक प्रकार के कपड़े पहिनती हैं, केवल इसी- 
लिये, कि वे उन कपड़ों को पहन कर अधिक खुन्द्र दिखाई 
पड़ें। वास्तव में बेश-भूषा और शरीर के सोन्दय का बहुत 
गहरा सम्बन्ध है । उतना ही गहरा सम्बन्ध है, जितना भोजन 
और दारीर का है। तुम्हें यह जानकर अधिक आश्चय होगा, 
कि जो कपड़ा आज सौन्दय का साधन बन रहा है, वही कभी 
इस उद्देश्य से"पहना जाता था, कि उससे शरीर ढँका रहे । 

प्रारम्भिक काल में जब कपड़े का आविष्कार नहीं हुआ था, 
तब कुमारी युवतियाँ अपने अंगों को वृक्षों की पत्तियों से ढेँके 
. रहती थीं। इससे उनका उद्देश्य यह रहता था, कि थे अपने 
अंगों को पत्तियों से ढँक कर अपनी ओर पुरुषों को आकर्षित 
'करें। उनका उद्देश्य चाहे जो भरी रहा हो, किन्तु उन्हीं पत्तियों 
को देख करके ही मानव-सभ्यता का ध्यान कपड़े की ओर गया, 
और उसने अपने विकास के साथ ही साथ कपड़े का आविष्कार 
किया | हो सकता है, प्रारंभ में वस्न-धारण का उद्देश्य तन 
ढकना रहा हो, किन्तु आज तो वह फैशन के रूप में परिवर्तित 
हो गया है। यद्यपि उसके मूल में तन ढेकने की भावना भी 
अन्तहिंत है, किन्तु सोन्दर्य-साथन को भावना ने उस पर एक 
अकार से अपना अधिकार-सा स्थापित कर लिया है। में यह 
नहीं कहती, कि मनुष्य की यह भावना बुरी है, किन्तु मैं यह 
. अवच्य कह सकती हूँ, कि यदि मनुष्य ने फेशन के नाम पर 
इसकी अतिशयोक्ति की तो उसे एक दिन अवश्य ही पश्चात्ताप 
प्रगट करना होगा | | 
नारी हो या पुरुष, मानव शरीर के लिये कपड़े का अधिक 
महत्त्व है। तुमने एक लोकोक्ति खुनी होगी-'यदि तुम कपड़े की 
आब रक्खोगे, तो कपड़ा तुम्हारी आब रक्‍खेगा? वास्तव में 
मनुष्य की बहुत कुछ पहचान उसके कपड़ों से ही होती है । 
जब कोर नारी तुम्हारे सामने कपड़ा पहन कर आती है, तब 
शीघ्र ही तुम्हारा ध्यान उसके कपड़ों को ओर चला जाता है। 
उसके कपड़ों का बहुत कुछ प्रभाव तुम्हारे हृदय पर पड़ता है. 
और तुम उसके कपड़ों को देखकर के ही उसकी योग्यता, उसके 
चरित्र, और उसकी बुद्धि के सम्बन्ध में तरह-तरह की कल्पनायें 
करने लगती हो | साफ-खुथरे कपड़े पहनने वाली नारी को 

देखकर तुम शीघ्र ही सोचने लगती होगी, कि इसका आचरण 
भी इसके कपड़ी ही के समान निर्मेल और पवित्र होगा | इसी 
प्रकार मेले-कुचेले कपड़े पहनने वाली नारी को देखकर तत्क्षण 
तुम्हारा मन उसके आलस्य और उसकी असावधानी की 
ओर आकर्षित हो जाता होगा७ बुरे आचरण वाली नारी के 
मनोभाव भी बहुत कुछ उसके कपड़ों से ही प्रगट हो जाते हैं। 
एक विद्वान ने कपड़ों की चर्चा करते हुये लिखा है, मनुष्य 
का चरित्र बहुत कुछ उसके कपड़ों के दपषण में देखा जा सकता 
है ।! कदाचित्‌ इसीलिये कपड़ों की सफाई पर अधिक ज़ोर 
भी दिया जाता है'। स्वच्छ कपड़े स्वास्थ्य की दृष्टि से उत्तम 
तो होते ही हैं, उनका एक बहुत बड़ा कल्याणकारी मूक प्रभाव 
भी देखने वालों के ऊपर पड़ता है। स्वयं पहनने वाले के मन को 
भी वे एक पीश्टिक भोजन का काम देते है | तुमने इसका स्वयं 
अनुमान किया होगा आशा ! जब कभी तुम स्वच्छ कपड़े पह- 
नती होगी, तब तुम्हारा मन अपने आप ही प्रसन्न हो उठता 
होगा । इतना ही नहीं, बल्कि तुम एक नये जीवन का अनुभव _ 
भी करने लगती होगी । शरीर का सोन्दय तो बढ़ ही जाता 
होगा, तुम मन ही मन एक अपूर्व शान्ति और सुख का अनुभव 
करने लगती होगी । बीमार से बीमार मनुष्य भी स्वच्छ कपड़े 
घारण करने के पश्चात्‌ सुख. और शान्ति का अनुभव करने 
लगता है । एक सुप्रसिद्ध रूसी महिला ने लिखा है--“जब में 
स्वच्छ कपड़े पहन लेती हूँ. तब हमारा मस्तिष्क एक अद्भुत 
चमत्कार से भर जाता है। उस समय में ऐसी ऐसी बात सोच 
लेती हूँ कि मुझे स्वयं अपनी बुद्धि पर आश्चर्य होता है ।! खुप्र- 
सिद्ध विद्वान एमसन ने भी एक स्थान पर लिखा है:-शान्ति के 
साथ आर्ेवेष्टित होने का यह ज्ञान, हमे उस आन्तरिक शान्ति का 

अनुभव कराता है,जिसके देने में धर्म भी असमर्थ दिखाई देता है।” 

इससे तुम यह समझ गई होगी आशा, कि स्वच्छ कपड़ा 
हमारे शरीर के लिये कितना आवश्यक है ! अब मैं तुम्हारे 
ध्यान को एक दूसरी ओर आकर्षित कर रही हूँ। उस दूसरी 
ओर से मेरा तात्पय यह है, कि मुझे किस प्रकार के कपड़े 
पहनने चाहिये ? तड़क भड़क वाले या साधारण । प्रायः यह 
देखा जाता है, कि जो नारी तड़क-भड़क वाले कपड़े पहनती 
है, उसके चरित्र में कुछ न कुछ दोष होता है। क्योंकि यह 
एक स्पष्ट बात है, कि जिसके मन में जितना ही विकार होगा, 
वह उतना हो भड़कीले कपड़ों के द्वारा दूसरों को अपनी ओर 
आकर्षित करने का प्रयत्न करेगा । भड़कीले पोशाक से सजी 
हुईं नारी जब सड़क पर चलती है, तब उसका यह उद्देश्य 
होता है, कि लोग उसके कपड़ों की ओर आकर्षित होकर उसको 
ओर देखें | प्रायः बुरे आचरण वाली नारियाँ ही भड़कीलें 
कपड़े पसन्द करतो हैं। भड़कीले कपड़ों का चरिचत्र पर बहुत 
ही गुप्त रूप से और बहुत ही बुरा प्रभाव पड़ता है। एंक 
भारतीय विह्वान ने एक स्थान पर लिखा है--'फटे पुराने स्वच्छ 
कपड़े पहन लो किन्तु उन कपड़ों को न पहनो, जिनमें तड़क- 
भड़क हो। ऐसे कपड़े मन में विकार उत्पन्न करते हैं और उसे 
पाप को ओर अग्नसर करते हैं।! भड़कोले कपड़ों से सादे 
कपड़े प्रत्येक अवस्था में बहुत अच्छे होते हैं। सादे और स्वच्छ 
कपड़ों में जो आकर्षण होता है, वह भड़कीले कपड़ों में देखने 
को नहीं मिलता । बहुमूल्य रेशमी साड़ियाँ देखने के लिये 
होती हैं। उनमें वह आकर्षण कदापि नहीं होता, जो साधारण 
साड़ियों में होता है। सादगी का हृद्य के ऊपर निर्मल प्रभाव तो 
पड़ता ही है, साथ ही वह हमें मितव्ययिता का पाठ भी पढ़ाती 

है। गाहस्थ्य जीवन में रहने वाली नारी के लिये यह बहुत ही 
आवश्यक है, कि वह सादगी से रहे । वह जितनी ही सादगी 
से रहेगी, उतनी ही उसकी आत्मा निर्मल होगी और उतनी 
ही वह अपने गाहस्थ्य जीवन को भी सुखी बना सकेगी । 
सादगी गाह स्थ्य जीवन का प्राण है। नारी स्वयं तो सादगी 
से रहे ही, अपने बच्चों को भी सादगी से रहना सिखलाये । 
सादगी मनुष्य का एक बहुत बड़ा शुण है। जिन मनुष्य के 
हृदय मे इस गुण का विकास हो जाता है, फिर उसके बिगड़ने 
की आशंका बहुत कम रह जाती है। सादगी का यह तात्पये 
नहीं, कि नारी मेले-कुचेले कपड़े पहने। नारी को प्रत्येक हालत 
मंस्वच्छ कपड़े पहनने चाहिये। यदि नारी कपड़ो की स्वच्छता की 
ओर ध्यान न देगी, तो वह सादगी की मर्यादा का पालन न कर 
सकेगी । सादगी का तात्पय ही यह है, कि नारी कम मूल्य के 
किन्तु अच्छे, सुन्दर, और साफ कपड़े पहने । अपने कपड़ों में 
नारी को इस बात का ध्यान रखना चाहिये, कि वह जिस कपड़े 
को पहन रही. है, वह उसके शरीर पर फिट होगा, या नहीं ? 
उसका रंग उसके सोन्दय को विकसित कर सकेगा या नहीं ? 
नारी को यदि ध्यान देने की आवश्यकता है, तो केवल इसी बात 
पर । कपड़ो के रंग का ज्ञान नारी के लिये बहुत ही आवश्यक 
है । यदि नारो रंगों की परख करके वस्त्रों के पहनने की कला में 
दक्ष हो जाय तो फिर उसे इस बात की आवश्यकता न पड़ेगी 
कि वह सोन्द्य-वृद्धि के लिये रेशमी साड़ियों का उपयोग करे । 
रेशमी साड़ियाँ उसके सामने अस्तित्व-हीन ही प्रमाणित होंगी । 
नारी को एक और भी बात पर ध्यान देना बहुत ही आवश्यक 
है। वह है, कपड़ो की रक्षा। यह एक बहुत बड़ी कला है। 
गाहस्थ्य जीवन में इस कला का अधिक मूल्य है। कपड़े कैसे 

पहनने चाहिये, कैसे रखने ओर कैसे नहाने चाहिये, नारी को 
.._ इन बातों पर आवश्यक रूप से ध्यान देना चाहिये। यदि नारी 
. इन बातों को खुचारु रूप से ध्यान रखेगी, तो उसके कपड़ों की 
सुन्दरता स्थिर रहेगी, और वे उसकी सुन्दरता को अपने 
अनुरूप ही बढ़ा सकेंगे। तुम में इस बात की कमी है आशा ! 
तुम सुन्दर होने पर भी अपने कपड़ों की रक्षा की ओर ध्यान 
नहीं देती । यहाँ तो मैं तुम्हारे कपड़े को ठीक से रख दिया 
करती थी, किन्तु वहाँ अब तुम्हें अपने हाथों से ही काम करना 
पड़ेगा। अपना भी और रमेश का भी | पति के प्रेम को प्राप्त 
करने का यह भी एक बहुत बड़ा साधन है। क्‍या में सुन 
सकूगी, कि तुम इससे भी सम्पन्न हो ! मेरे भाग्य । 


वही-- 
तुम्हारी भाभी 


कि 


तुम कैसे स्वस्थ रह सकती हो 
रामपुर 
क्‍ १२५-९-४० 
मेरी बीबी ! | 
सुखी रहो । 


में तुम्हें बार-बार लिखती हूँ आशा, कि खुखी रहो प्रसन्न 
रहो, किन्तु क्या तुम जानती हो, कि संसार का वास्तविक खुख 
क्या है ? क्‍या कभी तुम्हारा ध्यान उस खुख की ओर गया है 
जिसके अभाव में जीवन के सभी सुख अत्यन्त फीके और तुच्छ: 
ज्ञात होते हैं। हम सभी उस खुख को जानते हैं, ओर उसकी 
उपयोगिता को भी मन ही मन स्वीकार करते हैं, किन्तु फिर 
भी हम उसे जीवन के सन्निकट लाने का प्रयत्न नहीं करतीं । 
वह खुख, संसार का सबसे बड़ा खुख है, खुन्दर स्वास्थ्य । 
जिसका स्वास्थ्य ठीक है, उसका स्रब॒ कुछ ठीक है। स्वास्थ्य 
हो मनुष्य को संसार के योग्य बनाता है। संसार मे जितनी 
वस्तुय हैं, जितने पदार्थ है, सब केवल उसी व्यक्ति के लिये हें, 
जिनका स्वास्थ्य ठीक है। एक उस मनुष्य से स्वास्थ्य की 
उपयोगिता पूछो, जो रुग्ण होकर चारपाई पर पड़ा है। वह 
अवश्य अपनी भूलों पर पश्चात्ताप प्रगट करता हुआ यह कहेगा 
कि जीवन का सबसे बड़ा सुख है, सुन्दर स्वास्थ्य । यदि 
मनुष्य जीवित रहना चाहता है, तो उसे चाहिये, कि वह 
स्वस्थ बने । जीवित रहने का तात्पय यह है कि उसे स्वस्थ 
होना चाहिये । सचमुच आशा, जीवन का वास्तविक खुख है, 
सुन्दर स्वास्थ्य । जीवन की सारी सफलता स्वास्थ्य पर ही: 

_निभर रहती है। खुन्दर स्वास्थ्य मन को प्रसन्नता तो प्रदान 
करता हो है, जीवन-संग्राम में विजयी भी बनाता है| तुम तो 


.. यह जानती ही हो, कि मनुष्य के जीवन-संग्राम मे पग-पग पर 


शक्ति और साहस का खेल है | शरीर में शक्ति और साहस को 
कोन विकसित करता है, सुन्द्र स्वास्थ्य ही तो। जो जितना 
हो अधिक स्वस्थ होगा, वह उतना ही अधिक साहसी और 
शक्तिशाली भी होगा । साहसी और शक्तिशाली मनुष्य संसार 
में क्या नहीं कर सकता ? जगत्‌ के सम्पूर्ण खुखों को वह 
अपके चरणों के पास खींच लाता है| वह स्वयं तो खुखी रहता 
ही है, दूसरों को भी खुख प्रदान करता है। सुन्द्र स्वास्थ्य 
की उपयोगिता को ध्यान में लाकर के हो संसार के बड़े-बड़ 
विद्वानों ने लिखा हैः:-- संसार के सभी सुखों की चाहे उपेक्षा 
कर दो, किन्तु स्वास्थ्य की उपेक्षा ने करो | यदि तुम स्वास्थ्य 
की उपेक्षा न करोगे तो संसार के सभी सुख एक-एक करके 
तुम्हारे पास आ जायेंगे । 

नारी हो, या पुरुष, प्रत्येक को अपने स्वास्थ्य पर ध्यान 
देना अधिक आवश्यक है। स्त्री-पुरुष के प्रेम की स्थिरता के 
लिये यह बहुत ही आवश्यक है, कि दोनों स्वस्थ रहें । रोगो 
से घिरी हुईं नारी कभी पुरुष के प्रेम को पात्रिणी नहीं हो 
सकती | उसका गाहंस्थ्य जीवन वैसा ही होगा, जैसा काँटों 
से ढँँका हुआ रास्ता । उसे न स्वयं ही गाहंस्थ्य जीवन का सुख 
प्राप्त हो सकता है, और न उन व्यक्तियों को ही, जो उसके 
साथ रहते हैं। इसके प्रतिकूल वह अपने रोगाक्रान्त शरीर से 
पुरुष के मन में अपने प्रति घृणा और विरक्ति की भावना 
अवश्य ही जाग्रत कर देगी। हमारे देश की अधिकांश स्त्रियों 
में प्रायः स्वास्थ्य का अभाव ही दिखाई देता है। स्त्री और पुरुष 

में जो झगड़े होते हैं, उनका एक बहुत बड़ा कारण यह भी है 
कि स्त्रियाँ अपने स्वास्थ्य की ओर ध्यान नहीं देतीं। स्वास्थ्य 
की ओर ध्यान न देने ही के कारण उनका सौन्दर्य मुरझा जाता 
है, और वे दुबली-पतली तथा रोगों से घिरी हुईं दिखाई देती 
हैं। असमय में ही वे ऐसे-ऐसे रोगों के शिकार हो जाती हैं, 
कि फिर आजीवन उनसे पिण्ड नहीं छूटता । शरीर दिनों दिन 
घुलता जाता है, और एक दिन इसी प्रकार उनके जीवन का 
अन्त हो जाता है। वे अपने जिन बच्चों को रोता हुआ छोड़ जाती 
हैं, वे भी बराबर उनकी ही भाँति घुलते और रोगों के शिकार 
होते रहते हैं। हमारा देश बच्चों की स्ृत्यु-संख्या में जो सबसे 
आगणगे बढ़ा हुआ है, उसका कारण केवल यही है कि हमारे 
देश की स्त्रियाँ स्वास्थ्य की ओर ध्यान नहीं देतीं। जब माता 
का ही स्वास्थ्य ठीक न होगा, तब फिर बच्चे के स्वास्थ्य का 
विकास कैसे हो सकता है। युरोप इत्यादि देशों को छ्ियाँ इस 
सम्बन्ध मे बहुत आगे बढ़ी हुईं दिखाई देती हैं। वे सब कुछ 
भूल जाती हैं, किन्तु अपने स्वास्थ्य को नहीं भूलतीं । उन्हें 
दि्न-रात अपने स्वास्थ्य की चिन्ता लगी रहती है। पश्चिमी 
देशों में स्त्रियों और पुरुषों में समानता होने के कारण उन देशों 
की स्थ्रियों को स्वास्थ्य-गठन के लिये कठिनाइयों का सामना 
भो नहीं करना पड़ता | वे स्वास्थ्य के आवश्यक साधनों पर 
ध्यान देने के साथ ही साथ स्वतंत्र रूप से पुरुषों की भाँति 
व्यायाम करतीं, टहलतीं, खेलतीं, और पानी में तेरती हैं। 
शिक्षिता होने के कारण वे स्वयं तो स्वास्थ्य के नियमों का पालन 
करती ही हैं, अपने बच्चों ओर पति के ऊपर भी इस बात का 
जोर डालती है, कि वे भो स्वास्थ्य के नियमों का पालन कर । 

स्वास्थ्य पर विचार करने के साथ ही साथ हमारा ध्यान 

शीघ्र उन साधनों की ओर आकर्षित हो जाता है, जिनसे 
स्वास्थ्य बनता है, ओर बिगड़ता है। इन साधनों में भोजन, 


.. वायु, जल और शरीर की सफाई का [वेशेष महत्त्व है। यद्यपि 


इनके अतिरिक्त कुछ ऐसी ओर भी बाते हैं, स्वास्थ्य के लिये 
जिन पर ध्यान देना अधिक आवश्यक है, किन्तु फिर भी यदि 
मनुष्य अपने भोजन, वायु, जल और शरोर की सफाई पर 
ध्यान देता रहे तो उसका स्वास्थ्य बहुत कुछ ठीक रह सकता 
है। जो कुछ भी भोजन किया जाय, उसमें शुद्धत और समय 
का ध्यान रखना अधिक आवश्यक है। भोजन से ही रक्त का 
निर्माण होता है। तुम जिस प्रकार का भोजन करोगी , बैसा हो 
तुम्हारे शरीर में रक्त का निर्माण भी होगा। शरीर में प्रायः 
'सम्पूण बीमारियाँ भोजन ही के कारण उत्पन्न होती हैं । गन्दा, 
अपवित्र ओर बासी भोजन शरीर के लिये विष का काम करता 
है। जब कभी तुम इस प्रकार का भोजन करती होगी, तब 
तुम्हारा शरीर बिलकुल अवसन्न हो जाता होंगा। इसको 
कारण यही है, कि गन्दे भोजन का विष तुम्हारे शरीर में घुल 
जाता है, ओर पाचन क्रियाय एक प्रकार से जबाब-सा दे देती 
हैं। इतना ही नहीं, गन्दे भोजन के विष के कारण कभी-कभी: 
भयानक बीमारियाँ उत्पन्न हो जाती हैं, और मनुष्य देखते- 
देखते मत्यु के पेट में जा पहुँचता है। तुम्हें सदा गन्‍्दे और 
बासी भोजन से बचना चाहिये । ठुम जो कुछ भी भोजन करो, 
समय से करो ओर उचित मात्रा में करो। जो छोग भोजन भें 
शुद्धता के साथ ही साथ समय और मात्रा पर भी ध्यान नहीं 
देते, वे कुछ ही दिनों मे पेट के भयानक रोगों से आक्रान्त हो 
उठते हैं। बासी भोजन जिस प्रकार शरीर के लिये विष का 
काम करता है, उसी प्रकार असामयिक भोजन का भी पाचन- 

यंत्रों पर अत्यन्त दूषित प्रभाव पड़ता है। मलबन्ध और कब्ज 
सम्बन्धों इत्यादि रोग उन्हीं लोगों को होते हैं, जो भोजन में 
समय ओर मात्रा पर ध्यान नहीं देते । प्रत्येक मनुष्य को अपने 
भोजन के समय का एक क्रम बना लेना चाहिये, और उसी के 
अनुसार प्रतिदिन भोजन करना चाहिये | पहले कुछ कठिनाई 
अवधच्य ज्ञात होगी, किन्तु जब अभ्यास हो जायगा, तब पाच- 
यंत्र अपने आपही भूख के द्वारा भोजन के लिये तकाजा करने 
लगेंगे। जितनी भूख हो, उतना ही भोजन करना अधिक 
उचित है। भोजन करने के साथ ही जल का भी ध्यान रखना 
आवश्यक है। जो लोग अधिक भोजन कर लेते हैं, और पेट में . 
पानो के लिये स्थान नहीं छोड़ते, उनके पाचन-यंत्र खराब हो 
जाते हैं। क्योंकि उचित मात्रा मे जल के अभाव में पाचन- 
यंत्र भोजन को पचाने में असमर्थ हो जाते हैं, और भोजन पेट 
में सड़कर अनेक प्रकार की बीमारियों का कारण बन जाता है। 

भोजन कैरते समय इस बात का ध्यान रखना चाहिये, कि 
हम जिन वस्तुओं को खा रही हैं, उनसे हमारे शरीर में विशुद्ध 
और बल-कारक रक्त का निर्माण हो सकेगा या नहीं ? यदि _ 
हम इस बात पर ध्यान नहीं देतीं तो हमारा भोजन का उद्देश्य 
कदापि पूरा नहीं हो सकता और हम कभी भी स्वस्थ नहीं रह 
सकतीं, हम तुम्हें यहाँ बता रही है, कि हमारे भोजन में कौन- 
कौन सी वस्तु होनी चाहिये, रोटी तो तुम प्रतिदिन खाती 
'होगी। इसमें संदेह नहीं, कि रोटी स्वास्थ्य के लिये बहुत उप- 
योगी सिद्ध होती है, किन्तु तुम्हें गेहूँ की रोटी को छोड़ कर 
और किसी अन्न की रोटी न खानी चाहिये। गेहूँ में स्वास्थ्य 
को विकसित करने वाले परिमाण अधिक अंश में विद्यमान 
रहते हैं। गेहूँ शीघ्र पचता है और शरीर मेँ स्फूर्ति तथा शक्ति- 

प्रदान करता है। गेहूँ की भी रोटी मे इस बात का ध्यान रखना 
चाहिये, कि जिस आँटे की रोटी बनाईं जाय, वह मोटा और 
. चोकर युक्त हो। महीन आँटे की रोटी लाभ करने के स्थान 
. में हानि ही पहुँचाती है। शेटी के साथ ही साथ, भोजन में 
दूध और उससे बनी हुईं वस्तुओं का अंश होना चाहिये | दूध 
से बनी हुईं वस्तुओं से तात्पय है, दही, मद्ठा, घोल, और 
मक्खन इत्यादि । इन वस्तुओं को पचाने में पाचन-यन्त्रों को 
अधिक परिश्रम करना नहीं पड़ता । ये पहले ही से पचे हुये 
रूप में रहती हैं। इसके अतिरिक्त दूध और दूध से बनी हुई 
वस्तुओं मे खनिज लवण इतना अधिक रहता है, कि उससे 
हड़ी, दाँतों ओर मस्तिष्क को अधिक बल प्राप्त होता है । भोजन 
: में फल और मेवे भी होने चाहिये। फलों और मेवों में खजूर, 
अंजीर, किशमिश और केले अधिक उपयोगी होते हैं । भोजन 
में चावछ का भाग कम ओर हरी तरकारियों का अधिक होना 
. चाहिये। हरी तरकारियाँ जो ज़मीन के भीतर पैदा होती हैं, 
उनमें स्वाभाविक रूप से लवण का अधिक भाग रहता है, जो 
. कि शरीर के लिये अधिक उपयोगी होता है। 
अब मैं तुम्हारे ध्यान को वायु, जल, और शरीर की सफाई 
की ओर आकर्षित करती हूँ आशा! जिस प्रकार स्वच्छ भोजन 
स्वास्थ्य के लिये आवश्यक है, उसी प्रकार स्वच्छ वायु भी । 
यदि मनुष्य को स्वच्छ वायु न मिले, तो वह उसके अभाव से 
सत्यु के पंजों मे फेस जायगा। हम प्रतिक्षण साँसो के द्वारा 
स्वच्छ वायु ग्रहण करते हैं। स्वच्छ वायु हमारे शरीर के भीतर 
प्रवेश करके हमारे शरीर के रक्त को शुद्ध करती है, और उन 
फेफड़ों को, जो साँस के यंत्र हैं, अधिक शक्तिशाली बनाती 
है। हम अपनी साँसों के द्वारा जितनी ही अधिक-मात्रा में 

स्वच्छ वायु ग्रहण करंगे, उतना ही हमारा रक्त भी अधिक 
शुद्ध होता रहेगा, और उतना ही अधिक हम स्वस्थ भी रहेंगे । 
यही कारण है, कि स्वास्थ्य प्रेमी मनुष्यों को सदैव स्वच्छ 
वायु की खोज रहती है। यदि तुम स्वस्थ रहना चाहती हो तो 
तुम्हें भी स्वच्छ वायु की चिन्ता करनी चाहिये। यह तो निश्चित 
है, कि स्वच्छ वायु तुम्हें घरों मे नहीं मिल्ल सकती, किन्तु यदि 
तुम चाहो तो प्रयल्ल करके उसे अपने घर में भी बुला सकती 
हो । स्वच्छ वायु के लिये तुम्हें प्रतिदिन सन्ध्या और प्रातः- 
काल मैदान में घूमना चाहिये। सबसे अधिक स्वच्छ वायु तुम्हें 
प्रातःकाल प्राप्तहो सकती है । तुम्हें चाहिये, कि तुम चार बजे 
उठकर अपने पति ओर बच्चों के साथ बाहर मैदान में निकल 
जाओ ओर वहाँ धीरे-घीरे टहलछो। यदि तुम प्रतिदिन नियम 
पूर्वक ऐसा करो, तो यह निश्चय है कि तुम्हारा स्वास्थ्य ठीक 
रहेगा। घर मे स्वच्छ वायु को बुलाने के लिये तुम्हें घर की 
खिड़कियाँ खुली रखनी चाहिये। रात को जब तुम सोओ, उस 
समय भी खिड़कियों को खोल करके ही सोओ। घर ओर घर के 
आस पास ऐसी वस्तुओं को न रहने दो जिनसे तुम्हारे कमरे मे 
प्रवेश करने वाली हवा दूषित हो सके। इसके लिये तुम्हें अपने 
घर ओर कमरों की सफाई पर ध्यान देना चाहिये। तुम्हें चाहिये, 
कि तुम स्वयं अपने हाथों से अपने घर और कमरों को सफाई बड़े 
प्रेम से किया करो। क्योंकि अपने और बच्चों के स्वास्थ्य का जितना 
तुम्हें ध्यान है, उतना नोकरों को नहीं । अतः स्वास्थ्य से सम्बन्ध 
रखने वाले सभी काय तुम्हें अपने हाथ से ही करने चाहिये | 
शरीर के लिये जितनी आवश्यकता भोजन की है, उतनी 
ही जल की भी । यदि हमारे शरीर को उचित मात्रा मे जलू न 
मिले, तो हम जीवित नहीं रह सकते। जल शरीर का एक बहुत 

ही आवश्यक भोजन है, और साथ ही दवा भी है। यदि हम 
प्रयत्न करे तो अनेक रोग केवल जल पी करके ही दूर कर 
. सकते हैं। जल के कारण ही मनुष्य अनेक रोगों से बचा भी 
रहता है। जल सभी पीते हैं; किन्तु बहुत कम ऐसे लोग होंगे, 
जो जल पीने की क्रिया पर ध्यान देते होंगे। जिस प्रकार भोजन 
के लिये उसकी शुद्धता, उसके समय का क्रम, और उसकी 
मात्रा पर ध्यान देना आवश्यक है, उसी प्रकार जल के सम्बन्ध 
मे भी। जल के सम्बन्ध में भी हमे इस बात पर ध्यान देना 
चाहिये, कि हमे, कब ओर कितना पानो पीना चाहिये। भोजन 
के साथ पानी पीना बहुत ही हानिकारक होता है। जो लोग 
भोजन के साथ बार-बार पानी पीते हैं, उनके मुँह से थूक नहीं 
निकलता | धूक न निकलने कारण भोजन नहीं पचता और 
पाचन क्रियायें विक्षत हो जाती हैं। पानी भोजन के पूर्व और 
उसके पश्चात्‌ पीना चाहिये। किन्तु पानी पीने के एक घंटे पश्चात्‌ 
भोजन करना चाहिये। इसी प्रकार यदि भोजन करने के तीन घंटे 
पश्चात्‌ पानी पीया जाय तो अधिक अच्छा हो । सभल-सभल कर 
पानी पीना चाहिये। एक बार अधिक पानी पीने से जलोदर की 
बीमारी पेदा हो जातो है। पीने का पानी बहुत हो स्वच्छ होना 
चाहिये। यदि जल की स्वच्छता में किसी प्रकार का सन्देह हो 
तो उसे उबाल कर ठंढा कर लेना चाहिये। जल की सफाई को 
ओर से उदासीन होना अपने को मौत के मुख में डालना है । जाड़े 
के दिनो में प्रतिदिन एक सेर और गरमी के दिनों में प्रतिदिन दो 
सेर पानी पोना चाहिये | प्रातःकाल सोकर उठने पर और रात 
को खोने के पूर्व एक गिलास गुनगुना पानी अवश्य पी लेना 
चाहिये । इससे पाखाना साफ होगा और जी हलका रहेगा । 
. स्वास्थ्य और शरीर की सफ़ाई का अधिक सम्बन्ध है | 
८ ५ 

तुम अपने शंरीर को जितना ही अधिक साफ रक्खोगी, उतना 
ही तुम्हारा स्वास्थ्य भी ठीक रहेगा। शरीर की. सफाई के दो 
अंग है-बाहर की सफाई, और भीतर की सफाई | भीतर की 
सफाई से तात्पयय पेट की सफाई से है। बाहर की सफाई के 
डछिये प्रतिदिन स्नान करना अधिक आवश्यक है। स्नान सभी 
लोग करते है, किन्तु बहुत कम ऐसे लोग होंगे, जो स्तान की 
क्रियाओं पर ध्यान देते होंगे। समान करने का तात्पयय शरीर 
की पूर्ण सफाई से है । तुम जानती हो कि हमारे शरीर में अनेक 
रोम-छिद्र हैं| शरीर के भीतर का पसीना इन्हीं छिद्रों की राह 
से प्रतिदिन निकलता रहता है। यह आवश्यक है, कि पसीना 
निकलने के लिये रोम-छिद्ों का मुँह खुला रहे । हम जो स्तान 
करते हैं, केवल इसीलिये, कि हम उस मल को अच्छी प्रकार 
थो-घो कर साफ कर दे, जो हमारे रोम-छिद्रों के झुंह पर जमा 
हो गया है| स्नान भें इसी बात को विशेष महत्व देना चाहिये। 
यदि हम भरी प्रकार मछ-मछ कर स्नान नहीं करते तो हमारे 
स्नान का उद्देश्य पूरा नहीं होता । जल्दी से दो एक लोटा पानी 
ऊपर डाल छेने से कुछ लाभ नहीं होता | प्रत्येक मनुष्य को 
कम से कम बीस-प्चीस . मिनट तक स्नान करना चाहिये | 
स्नान के लिये ठंडा ओर ताज़ा. पानी अधिक लाभकर होता है। 
यदि स्तान. पानी से भरे इये टब में बेठ. कर किया जाय और 
स्पंज से शरीर को . रगड़ कर नहाया जाय, तो विशेष अच्छा 
 'हो। किन्तु स्नान का यह साधन हर एक नारी को प्राप्त नहीं हो 

'सकता। जिसे प्राप्त हो, उसे इसी क्रिया से स्नान करना 
चाहिये।. जिसे यह साधन प्राप्त न. हो, उसे अपने स्नान भे 
ली भाँति! पर ध्यान देना चाहिये। ख्त्री को चाहिये, कि 
वह एकास्त में स्नान करे । चाहे वह जिस . क्रिया से स्नान 

करे, उसे अच्छी तरह स्नान करना चाहिये । पेट, पेड़, गद्‌न, 
पैर, हाथ और मुख, सभी अंगों को मल-मंठकरः साफ करना 
._ चाहिये। अंगों की सफाई के लिये अच्छे साबुन का भी प्रयोग 
किया जा सकता है। किन्तु प्रतिदिन साबुन न छगाना चाहिये। 
प्रतिदिन साबुन लगाने से चमड़े की स्वाभाविक चमक नष्ट हो 
जाती है। स्नान के पश्चात्‌ तीलिये से रगड़ कर शरीर पोछ 
लेना चाहिये और घुला हुआ स्वच्छ वस्त्र धारण करना चाहिये। 
बाहरो सफाई की भाँति शरीर की भीतरी सफाई पर ध्यान 
देना अधिक आवद्यक है | साल भर में कम से कम एक बार 

तो अवश्य ही पेट की सफाई कर लेनी चाहिये। पेट की सफाई 
 अ्रतिवर्ष नियमानुसार करने से मल का वह अंश, जो प्रतिदिन 
को सफाई से पेट में बच जाता है, भयानक रोगों को उत्पन्न 
करने नहीं पाता। जो छोग प्रतिवर्ष पेट की सफाई नहीं करते, 
उनके पेट में धोरे-धीरे गन्द्गी का ढेर एकत्र हो ज्ञाता है, ओर 
वे भयानक रोगों के शिकार हो जाते हैं। पेट की सफाई के लिये 
तुम्हें एनीमा का प्रयोग करना चाहिये। जब तुम अपने पेट की 
सफाई करना चाहो, तब सायंकाल एक एनीमा छे लो। दूसरे 
दिन प्रातः:काल एक गिलास गरम पानी पीओ, ओर सन्‍्तरा 
खाओ। इतने अधिक सन्‍्तरे न खा लो कि वे हानिकारक सिद्ध 
हो। प्यास छगे तो पानी पीते रहो। रात को भी फल खा ओ, 
और फिर एक एनीमा लो। तीन दिन तक रूगातार इस क्रम 
को जारी रक़्खो । चौथे, पाँचचे, छठे और सातवें दिन सबेरे 
और शाम, दोनों समय एनीमा लो सबेरे जितना गरम पानी 
पी सको, नीबू निचोड़ कर पीओ। पत्तीदार हरी तरकारियों का 
जलूपान करो । रात के समय हरी तरकारियों का सल्द्‌ 
खाओ | आठवें दिन भी भोजन के इसी क्रम को जारी रक्‍्खो । 

सबेरे हरी तरकारियों के जलपान के साथ गेहूँ के मोटे ऑटे 
की दो-णक रोटी भी ले सकती हो । ने दिन फिर अपने पू् के 
भोजन पर आ जावो । इस प्रकार पूर्ण रूप से तुम्हारें पेट की 
सफाई हो जायगी, और तुम स्वस्थ बनी रहोगी । 

सुन्दर स्वास्थ्य के लिये स्त्रियों को एक और भी बात पर 
ध्यान देने की अधिक आवश्यकता है आशा ! वह है, पति-पत्नी 
का सम्बन्ध । स्त्री-पुरुष को बहुत कुछ सोच-समझ कर नियमा- 
नुसार अपना सम्बन्ध स्थापित करना चाहिये। अनेक पुरुष 
और अनेक स्त्रियाँ अपनी अज्ञानता के ही कारण अनेक रोगों के 
' शिकार हो जाती हैं। स्त्री-पुरुष, प्रत्येक को काम-शार्त्र का भलो- 
भाँति ज्ञान होना चाहिये । सन्तान-शास्त्र के नियमों के अनुसार 
ही उन्हें एक-दूसरे से मिलना चाहिये। स्त्री को सन्तान-शास्त्र 
के नियमों पर विशेष ध्यान देने की आवश्यकता है। क्योंकि वह 
जिस पद पर आरूढ़ होने की तैयारी कर रही है, वह एक बहुत 
बड़ा पद्‌ है। यदि वह सन्‍्तान-शाख्त्र के नियमों का पालन 
न करेगी, तो अपने मात्त्व-पद्‌ से नोचे गिर जायगी। दास्पत्य- 
जीवन का धर्म पारस्परिक कामाशझ्ि को शान्‍्त करना नहीं, 
जीवन का विकास करना है | जीवन का विकास तभी होगा, 
जब स्त्री-पुरुष स्वस्थ रहेंगे | स्त्री-पुरुष स्वस्थ तभी रह सकते 
है, जब वे दाम्पत्य-जीवन के नियमों का पालन करेगे। जो स्त्री 
चाहती है, कि वह स्वस्थ रहे, जो चाहती है, कि उसका 
दास्पत्य-जीवन अत्यन्त खुखी रहे, उसे स्वास्थ्य के उक्त नियमों 
पर ध्यान देना ही चाहिये। आशा है, कि तुम भी स्वास्थ्य के 
इन व्यावहारिक नियमों को समझ ही गई होगी । बस । 

घही-- 
तुम्हारी भाभी 


क्या तुम सुन्दर बनना चाहती हो ? 


रामपुर 
द १३---९---४० 
मेरी आशा ! 
प्रसन्न रहो । 
नारी-जीवन मे सोन्द्य का अधिक स्थान है। नारी अपनी 
सुन्दरता से ही पुरुष को अपनी ओर आकर्षित करती है। 
सौन्द्य और आकषकहीन नारी का जीवन एक प्रकार से बहुत 
ही दुःखमय रहता है। उसके दुःख का एक मात्र कारण 
केवल यही है, कि वह सौन्दय के अभाव में पति के हृदय में 
स्थान नहीं प्राप्त कर पाती । नारी अपने सोन्द्य के इस महत्त्व को 
भली भाँति समझती है। इसीलिये वह सुन्दर बनने का प्रयत्न 
भी करती है। खुन्द्रता ही के लिये वह तरह तरह से अपना 
श्टज्ञार करती है, तथा तरह तरह के कपड़ों-गहनों से अपने को 
सजाती है। संसार के सभी देशों की स्त्रियाँ सुन्दर बनने के 
प्रयत्नों मे एक दूसरे से आगे बढ़ने की अभिलाषा रखती हैं। 
हमारे देश में तो अशिक्षा का राज्य होने के कारण र्त्रियाँ कुछ 
ही दूर आगे जाकर रह जाती हैं, किन्तु पश्चिमी देशों की स्त्रियाँ 
सुन्दरता के प्रयोगों मे ठहरना ओर रुकना जानती ही नहीं । 
वे नित्य नये नये, अपनी खझुन्द्रता को बढ़ाने के लिये, कृत्रिम 
प्रयोग करती हैं। वहाँ के पुरुष भी स्त्रियों के स्वास्थ्य और 
उनका सुन्द्रता के सम्बन्ध में अपनी दिलचस्पी प्रगट करते हैं। 
वैज्ञानिक निरन्तर इस बात का प्रयत्न करते रहते हैं, कि नारी 
का सोन्द््य किन प्रयोगों से अधिक विकसित हो सकता है ? 


भाभी के पत्र 2० 


युरोप इत्यादि देशों मे खुन्द्रता को बढ़ाने वाली कृत्रिम वस्तुओं 
का अधिक प्रचार भी है। समाचार पत्र ऐसी वस्तुओं के चिज्ना- 
पनों से भरे पड़े रहते हैं | हमारे देश की पढ़ी-लिखी रित्रियाँ भी 
इन वस्तुओं का प्रयोग करती हैं। किन्तु अनुभव से यह बात _ 
प्रगट हुईं है, कि कृत्रिम वस्तुओं के प्रयोग से नारी में, वह 
सोन्द्य नहीं आता, जिसके लिये वह प्रयत्न करती हैं । युरोप के 
डे-बड़े वेजश्ञानिक डाक्टर भी अब इस बात को स्वीकार करने 
रुगे है। एक वैज्ञानिक डाक्टर ने इस सम्बन्ध में अपनी सम्मति 
प्रगट करते हुये लिखा है-- आज कल युरोप मे सुन्दरता बढ़ाने 
वाली कृत्रिम वस्तुओं की भरमार सी हो रही है। इन वस्तुओं की 
अधिकता को देख कर मुझे यह आशंका हो रही है, कि कुछ 
दिनों के पश्चात्‌ कदाचित्‌ युरोप में एक भी ऐसी रत्री देखने को 
न मिले, जिसको हम खुन्दर कह सक । क्योकि कृत्रिम वस्तुओं 
कीं अधिकता के कारण उनका ध्यान वास्तविक प्रयोगों की ओर 
से हट जायगा, और उसमे सोन्‍्दर्थ की वह झलक दिखाई न 
पड़ेगी, जिसे हम नारी का प्रकृत सोन्दय कहते हैं ।” 
सौन्दर्य पर जब हम विचार करते है, तब हमारा ध्यान शीघ्र 
ही स्वास्थ्य की ओर आकषित हो जाता है। दुसरे शब्दों में 
स्वास्थ्य ही सोन्दय है। सुन्दरता के लिये यह आवश्यक नहीं 
है, कि नारी का रंग गोरा हो । गोरे रंग की रोगिणी स्त्री कभी 
भी सुन्दर नहीं हो सकती । इसके प्रतिकूल श्याम वण वाली 
स्त्री, यदि वह स्वस्थ है, तो अधिक सुन्द्र दिखाई पड़ेगो । प्रकृति 
और स्थायी सोन्‍्दय के लिये यह अधिक आवश्यक है, कि नारी 
अपने स्वास्थ्य पर ध्यान दे । एक युरोपीय महिला ने एक स्थान 
पर लिखा है, कि “यदि नारी सुन्दर बनना चाहती है,तो उसे चार 
प्रमुख बातों पर ध्यान देना चाहिये। उसे ताजी हवा का सेवन 


९१? भाभी के पत्र 


करना चाहिये, अधिक से अधिक जल पीना चाहिये, आंठ घंटे 


. सोना चाहिये और नियमपूर्वक शुद्ध, सुन्दर, तथा बलकारक भोजन 


करना चाहिये। शुद्ध वायु के लिये प्रतिदिन बाहर नियम से: 


टहलना चाहिये। घर में सोने के कमरे की खिड़कियाँ खुली रहें । 


रात में सोने के पू खिड़की के सामने खड़ी होकर पाँच मिनट 


तक प्राणायाम करना चाहिये। इसी प्रकार प्रातःकाल भी खिड़की 


के सामने प्राणायाम करना चाहिये। यदि तुम प्रतिदिन ऐसा 
करोगी, तो तुम देखोगी, कि तुम्हारे कपोलों पर एक अद्भुत 
लाली आ जायगी ।” एक विद्वान महिला ने एक स्थान पर लिखा 
है,-- जो नारी प्रतिदिन नियम से सबेरे और सायंकाल खिड़की 
के सामने खड़ी होकर प्राणायाम करती है, उसके बाल बहुत हो 
मज़बूत और खुन्दर होते हैं ।” सुन्दरता को बढ़ाने में जछ से भी 
अधिक सहायता लो जा सकतो है। तुम्हें प्रतिदिन नियम से 
आवश्यकता के अनुसार शुद्ध जल पीना चाहिये। जल तुम्हें 
नीरोग तो रक्खेगा हो साथ ही तुम्हें सुन्दरता भी प्रदान 
करेगा। अंग्रेज़ महिला जल की उपयोगिता के सम्बन्ध में 
अपना अज्ञुभव लिखती है-'मुझे तपेदिक का रोग हो गया था । 
मैंने अधिक चिकित्सा की, किन्तु रोग बढ़ता ही गया। 
सोभाग्य से मेरी दृष्टि एक पत्निका पर पड़ो । उसमे भिन्न भिन्न 
रोगों पर भिन्न भिन्न ढंग से पानी के प्रयोग लिखे हुये थे। 
मैंने उन्हीं के अचुसार बाज़ार से एक दर्जन गिलास मँगवाये, 
और उन्हें पानी से भर कर अपनी बैठक में रख दिया। जब में 
बैठक में प्रवेश करती थी, तब एक गिलास पानी पी लेती थी। 
इस प्रकार में दिन में कई गिलास पानी पी लेती थी। कहना 
न होगा, कि कुछ दिनों के पश्चात्‌: मेरा रोग अच्छा हो गया 


ओर मेरे चेहरे पर चमक आ गई ।? 


/ 


भाभी के पत्र शैश्र्‌ 


नींद ओर भोजन सुन्द्रता को बढ़ाने मे अधिक सहायक 
होते है। प्रत्येक मनुष्य को कम से कम आठ घंटे सोना चाहिये । 
एक डाक्टर का कथन है, कि जो नारी सुन्दर बनना चाहती है, 
डसे आवश्यक रूप से नींद ओर भोजन पर ध्यान देना चाहिये। 
नींद्‌ शरीर की विश्रान्ति को दूर करती है, और चेहरे पर 
चमक लाती है। तुम कितनी ही थकी क्यों न हो, तुम्हारा चेहरा 
कितना ही मुरझाया हुआ क्‍यों न हो, किन्तु जब तुम सोकर 
उठोगी, तब फिर वह हँसता हुआ दिखाई पड़ेगा। तुमने 
स्वयं भी इसका अनुभव क्रिया होगा । जिस दिन तुम भली 
प्रकार नहीं सो पाती, उस दिन तुम्हारा चित्त थका हुआ, और 
चेहरा उदास तथा मुरझाया हुआ दिखाई पड़ता है। स्वाथ्य 
और सुन्दरता, दोनों ही की दृष्टि से नींद बड्ुत उपयोगी है । 
नींद मे भी नियम पालन करना चाहिये। प्रतिदिन नियम से 
सोना चाहिये, ओर नियम से ही उठना चाहिये | भोजन के 
म्बन्ध में में तुम्हें बहुत कुछ बता चुकी हूँ। में कह चुकी हूँ, 
कि भोजन का तुम्हारे स्वास्थ्य से अधिक घनिष्ठ सम्बन्ध है। 
शरीर की सुन्दरता और कोई चीज़ नहीं है, केवल वह रक्त है, 
जो तुम्हारे शरीर की रणों में लहराता है। वही चमक और 
ज्योति बनकर तुम्हारे चेहरे पर चमकता है। तुम जितना ही 
शद्ू, हलका, रुचिकारक और शीघ्र पचने वाला भोजन करोगी 
उतना ही तुम्हारे शरीर मे शुद्ध रक्त का निर्माण होगा। 
सुन्दर बनने के लिये यह अधिक आवश्य है कि शरीर मे 
अधिक से अधिक शुद्ध रक्त का निर्माण होता रहे, ओर यह 
तभो हो सकता है, जब तुम शुद्ध भोजन करोगी और भोजन 
के नियमों पर ध्यान दोगी । 
जब हम किसी स्त्री को सन्द्र कहती हैं, तब उसका तात्पय 


शहर भाभी के पत्र 


यह है, कि उसके सभी अंग सुन्दर हैं । क्‍योंकि सम्पूर्ण अंगों 
की सुन्दरता के अभाव मे स्त्री सुन्दर दिखाई नहीं पड़ती । 
अतः खुन्द्र बनने वाली स्त्रियों को चाहिये, कि वे अपने सम्पूर्ण 
अंगों की सुन्दरता पर ध्यान दे । यहाँ हम कुछ ऐसे प्रयोगों 
. का उल्लेख कर रही हैं, जिनके अनुसार काम करने से कोई भी 
नारी अपने को सुन्दर बना सकती है। यदि कोई नारी सुन्द्र 
है, तो उसका तात्पय यह है, कि उसके दाँत, उसका मुख, 
उसकी आँख, और उसके बाल, सभी कुछ सुन्दर हैं। यदि तुम 
चाहती हो, कि तुम्हारे दाँत मोती की भाँति उज्वल रहें, तो 
तुम्हें रात में सोने के पूथ मंजन और ब्रश से दाँतों को भरी 
भाँति साफ कर लेना चाहिये। सबरे भो दाँतों को अच्छी 
तरह साफ करना चाहिये | यदि मंजन न मिल सके तो बारीक 
पीसा हुआ कोयला या सरसों का तेल, जिसमे थोड़ा सा 
नमक मिला हो, दाँतों पर रगड़ना चाहिये। जो लोग मंजन 
और ब्रश का प्रयोग करें, उन्हें कुछ विशेष ही प्रकार का ब्रह्म 
लेना चाहिये। कोमल बालों वाला ब्रश दाँतों की सफाई के 
लिये बहुत अच्छा समझा जाता है। ब्रश की सफाई पर भी 
ध्यान देना आवश्यक है। उसे हर दूसरे-तीसरे दिन गरम पानी 
से साफ करना चाहिये। दाँतों को भली प्रकार स्वच्छ कर 
लेने के पश्चात्‌ तुम्हारा ध्यान चेहरे की ओर जाना चाहिये । 
रात में सोने के पूव चेहरे को ठंडे पानी से भली भाँति थो लो । 
_ तत्पश्चात्‌ तोलिये से पोंछ कर उस पर कोई सुन्द्र क्रीम मल 
लो । यदि पाउडर लगाना चाहती हो तो एक ढंग से पाउडर 
लगा लो, और फिर तोलिये से मुँह को पोंछ डालो | तुम्हारा 
मुख बहुत ही सुन्दर ओर कोमल दिखाई पड़ने लगेगा । 
सुन्दर बनाने में आँखों, भोंहो, बालों और अपने हाथों को 

भी न भूल जाना चाहिये। सुन्दरता से यह तात्पय नहीं है, कि 
केवल चेहरे को ही सुन्दर बनाने की चिन्ता की जाय। यदि 
नारी की आँख सुन्दर नहीं होतीं तोफिर उसके चेहरे की सारी 
सुन्दरता धूल में मिल जाती है। इसी प्रकार बालों ओर हाथ 
की कलाइयों का भी नारी के सोन्दय में अधिक स्थान है। नेत्रों 
को सुन्दर बनाने के लिये तुम्हें काजल और खुरमा का प्रयोग 
करना चाहिये | यदि निरन्तर अच्छे सुरमे का प्रयोग करोगी, 
तो तुम्हारी आँख बड़ी होने के साथ ही साथ चमकदार भी बन 
जायँगी । सुरमा के स्थान पर काजल का भो उपयोग किया जा 
सकता है। बहुत कुछ अंशों मे काजल में भी वहो गुण है, जो 
खुरमा भे है| हमारे देश मे पहले काजल ही की अधिक प्रथा 
थी | आज भी बहुत सी स्त्रियाँ काजल का ही उपयोग करती 
हैं। पलकों और भौोहों को सुन्दरता के लिये तुम्हें एक पतला 
और छोटा ब्रश लेना चाहिये | फिर उसे रंड़ी के तेल या बेल- 
लीन मे भिगोकर आँखों को बन्द करके ऊपर की ओर ले जाते 
हुये पलकों और भौोंहों पर धीरे-धीरे उसे फेरना चाहिये। इससे 
भोषों के बाल अधिक सुन्दर दीखने लगेंगे । सिर के बालों की 
सुन्दरता के लिये तुम्हें सोने के पूे सिर की खाल को डेँँगलियों 
के कोरों से जल्दी जल्दी चार-पॉच मिनट तक रगड़ना चाहिये। 
इरखे बांलो की जड़ें मज़बूत हो जायेगी, ओर उनमें चमक भी 
आ जायगी। सोने के पूर्व एकबार बालों में ब्रश और कंघा भो कर 
लेना चाहिये | प्रतिदिन बालों को स्वच्छ करना चाहिये, ओर 
ऐसे तेल का उपयोग करना चाहिये, जो बालो की जड़ो को 
मजबूत करने के साथ ही साथ उनमें चमक भी छा सके। हाथों 
की कलाईयों को सुन्द्र बनाने के लिये प्रतिदिन उन्हें गरम पानी 
से स्वच्छ करना चाहिये। तत्पश्चात्‌ ठंडे पानी से धोना चाहिये 

और फिर दो-चार बूँद नीबू का रस ऊपर से रगड़ लेना चाहिये। 
...._ अब मैं तुस्हारा ध्यान व्यायाम की ओर आकर्षित करती हूँ 
आशा ! ऊपर मैंने जिन प्रयोगों का उल्लेख किया है, उनसे कहीं 
अधिक महत्त्वपूर्ण व्यायाम का प्रयोग है । प्रत्थेक नारी को प्रति 
दिन कुछ न कुछ व्यायाम अवर्य करना चाहिये। व्यायाम से 
ही नारी में वह सोन्दर्य जाग्रत होता है, जिसकी वह अपने हृदय 
में कल्पना रखती है । पश्चिमी देशों की ख्तरियाँ जहाँ सुन्दरता 
को बढ़ाने वाले कृत्रिम उपायों से काम लेती हैं, वहाँ वे व्यायाम 
को भी नहीं भूलतीं | वे प्रतिदिन व्यायाम के लिये ही पेदल ' 
चलतीं, घोड़े की सवारी करतीं, पानी में तैरतीं, और टेनिश 
इत्यादि खेलती हैं । एक दिन था, जब हमारे देश की छवियाँ भी 
व्यायाम कला में अत्यन्त दक्ष होती थीं। किन्तु आज तो वे 
व्यायाम को बिलकुल भूल सी गई हैं । हमारे देश की स्त्रियों में 
रोग का जो अधिक प्रचार है, वह केवल इसीलिये, कि थे व्या- 
याम को ओर ध्यान नहीं देती । जीवन के विकास को दृष्टि मे रख 
कर स्त्रियों में व्यायाम का प्रचार करना अधिक आ वश्यक है । 
स्त्रियों को स्वयं भी अपनी सुन्द्रता और स्वास्थ्य के लिये प्रति 
दिन व्यायाय करना चाहिये । व्यायाम कई प्रकार का होता है। 
जैसे, दौड़ना, खेलना, घोड़े की सवारी करना, डस्बल घुमाना, 
कसरत,करना, पानी में तैरना, और घर का काम काज करना 
इत्यादि। पर्दा हमारे देश की स्त्रियों के स्वास्थ्य में बड़ा बाधक हो 
रहा है। पद के कारण व्यायाम करने को कौन कहे. स्त्रियों को 
स्वच्छ वायु तक नहीं मिल पाती । स्त्रियों को चाहिये, कि वे 
समाज के इस बन्धन को तोड़े । क्‍योंकि जब तक उनके सामने 
पर्दे का प्रइन है, वे अपने स्वास्थ्य और सौन्दर्य का निर्माण नहीं 
कर सकतीं । फिर भी पद में रहनेवाली स्त्रियों को घर के काम 

काज के द्वारा अपने व्यायाम की पूर्ति कर लेनी चाहिये। जो 
स्त्रियाँ पद के बन्धनों से मुक्त हैं, उन्हें अपने स्वास्थ्य के लिये बाहर 
मैदान में घूमना चाहिये। उन्हें सुन्दरता को बढ़ानेवाली कसरत भी 
करनी चाहिये | कुछ ऐसी कसरत हे, जिन्हें यदि नारी निय म- 
पृथक करती रहे तो उसकी खुन्द्रता में अधिक वृद्धि हो सकती 
है । आज कल लड़कियों के स्कूलों और कालेजों मे इन कसरतों 
का प्रचार भी हो चला है । किन्तु वे स्त्रियाँ जो गाहस्थ्य जीवन 
व्यतीत करतीं हैं, कसरत करना पसन्द नहीं करतीं । यद्यपि 
उनकी यह भूल है, किन्तु यदि हम चाहें तो उनकी यह भूल 
आज ही उनसे विलग हो जाय, तो यह एक प्रकार से असंभव- 
सा है। कसरतों के महत्त्व को वे भी समझेंगी, किन्तु कुछ दिनों 
"के पश्चात्‌ । जब तक स्त्रियों मे कसरतों का प्रचार न हो, तब 
तक उन्‍हें शुद्ध वायुसेवन ही का सहारा लेना चाहिये । पुरुषों 
को चाहिए, कि वे स्त्रियों को शुद्ध वायु-सेवन की अभ्यासिनी 
बनाय । यदि स्थ्रियाँ अपने घर का काम काज़ करती हुई प्रति- 
दिन शुद्ध वायु सेवन करंगी, तो उनका योवन स्थिर रहेशा, 
ओर उनके सोन्‍्दय में वृद्धि होगी। सुन्दरता बढ़ाने का यह 
खबसे सरल, किन्तु उपयोगी उपाय है। 

अब जब रमेश बाबू आयंगे, में उनसे पूछेंगी आशा, कि 
तुम उनके साथ खबेरे वायु-सेवन के लिये जातो हो, या नहीं । 
यदि उन्होंने उत्तर "ना? मे दिया तो जानती हो कया होगा? 
तुम्हारी भाभी तुम्हें पत्र लिखना बन्द कर देंगी ! समझी ! 


तुम्हारी-- 
स्मेहमयी भाभी 


तुम्हारा अक्षय योवन 
रामपुर 
१५-९-४० 
मेरी आशा ! ४ 
प्रसन्न रहो । 


तुमने जो पत्र भेजा है, उसमे तुम्हारे युवती हृदय का 
उल्लास है, उसकी छलकती और उछलती हुईं कामनाय हैं। 
कभी ऐसा ही उल्लास ओर ऐसी ही कामनाय मेरे हृदय में भी 
थीं। तुम्हारे ओर मेरे ही जीवन में नहीं आशा, एक बार सभी 
नर-नारीं के जीवन में उल्लास का यह युग आता है। जानती 
हो, उल्लास ओर कामनाओं के इस युग को लोग क्या कहते हैं? 
योवन । योवन मानव-जीवन का प्रधान और सर्वेश्षेष्ठ अंश है । 
जिस प्रकार प्रकृति के राज्य में वसन्‍्त, उसी प्रकार मानव शरीर 
में यौवन | प्रकृति के नियमानुसार जिस प्रकार पूर्णमासी के 
दिन चन्द्रमा पूर्ण विकास को प्राप्त होता है, सागर में ज्वार-भाटे 
का आविभाव होता है, उसी प्रकार प्रकृति की ओर से ही 
मानव शरोर में योचन आकर उपस्थित हो जाता है। किन्तु 
कुछ दिनों के पश्चात्‌ योवन की भी वही अवस्था होती है, जो 
चन्द्रमा ओर ज्वारभाटे की होती है। चन्द्रमा और ज्वारभाटे 
को ही भाँति योवन भी कुछ दिनो तक अपनी आभा बिखेर कर 
अधिक धूमिल हो उठता है। तुम जानती हो कि जब चन्द्रमा 
पूण होता है, जब होता है समुद्र में ज्वारभाटे का अविर्भाव,. 
तब वह कितना ज्योतिमय और वह कितनी लहरों से संयुक्त 

होता है! ठीक ऐेसा ही मानव शरीर में यौवन का युग भी है। 
जहाँ शरोर की शक्तियाँ विकसित होती हैं, वहाँ हृदय में अनेक 
प्रकार की उमंग और कामनायें भी जागृत हो उठती हैं । मन 
कामनाओं के वशीभूत होकर अनेक दिशाओं की ओर दौड़ता 
है। अतृप्त कामनाय और आकांक्षा अनेक रूपों में आँखों के 
सामने नृत्य करती दें | आँखें पागल हो उठती हैं। मन चेतना 
से दूर उन्माद से भर जाता है। नारी या पुरुष, धत्येक के लिये 
यह एक बड़ा ही महत्त्वपूर्ण युग है। जितना ही महत्त्यपर्ण है 

उतना ही भयानक भी है'। पग-पग पर गिरने ओर फिसलने 
को आशंका रहती है। योवन-सुग का गिरा हुआ फिर अपने 
जीवन में नहीं उठता । बह जब एक बार गिर जाता है, तब 
जीवन-परयन्‍त गरता ही ज्ञाता है। उसके सुखों का संखार 
मलिन हो जाता है, सदा के लिये तिमिराच्छन्न हो उठता है। 
... योवन हर एक देश को स्त्री के शरीर में आता है आंशा ! 
योवन ही शरीर में प्रवेश करके इस बात को खूचना देता है 

पके अब तुम्हें मातृत्थ की ओर अग्रसर होना चाहिये। नारी के 
मातृत्व पद्‌ की सफलता उसके सुन्दर योवन पर हो आश्रित 
रहती है। जो नारी अपने योवन की रक्षा करती है, वहो सफल 
माता बन सकती है। युरोप इत्यादि देशों की नारियाँ विशेष 
रूप से अपने योवन की स्थिरता पर ध्यान देती हैं। प्रकृति 
स्वयं भी उनकी इस काय में सहायता करती है। प्रकृति की 
सहायता का तात्पय यह है, कि पश्चिम के शीत-प्रधान देशों को 
नारियों में हमारे देश की स्त्रियों की अपेक्षा अधिक घिलस्ब में 
यौवन भ्रस्फुटित होता है। हमारे देश में साधारणतः ग्यारह 
वर्ष की अवस्था में ही नारी के शरीर में यौवन के चिह्न प्रगट 
होने लगते है। तुम्हें यह खुनकर अधिक आश्चय होगा, कि 

युरोप इत्यादि शीत प्रधान देशों में लड़कियाँ बोस वर्ष की 
._ अयस्था की हो जाती हैं, किन्तु उस समय भी उनके दशार्ीर भे 
_ -योचन के विकास का अभाव ही दिखाई देता है। यह स्वाभा- 
बिक बात है, कि जब उनमें देर से यौवन आता है, तो डसे 
अधिक दिनों तक रहना भी चाहिये। प्रकृति द्वारा प्राप्त इस 
सहायता के अतिरिक्त भी पश्चिम की स्त्रियाँ अपने यौवन की 
स्थिरता के लिये चिन्ताशीछ रहती हैं । यद्यपि पश्चिमी नारियों 
में अश्छील प्रेम ओर स्वेच्छाचारिता का कुछ विशेष रूप से 
अचार है, किन्तु तो भी वे अपने योवन की सुरक्षा के लिये 
सजग रहती हैं। वे उसके लिये तरह-तरह के कृत्रिम उपायाँ 
का प्रयोग करती हैं । स्वास्थ्य को ओर भी उनका विशेष रूप 
से ध्यान रहता है । यौवन की झुरक्ता के लिये ही वे तरह-तरह 
के व्यायाम करतीं और उसी के अनुकूल अपने अपने जीवन की 
दैनिक क्रियाओं को भी खुधारने का प्रयत्न करती रहती हैं | 
योवन शरीर का राजा है | वसन्‍्त हो की भाँति वह शरीर 
के अंग-प्रत्यंगो को विकसित करता है। यौवन जब आता है, 
तब वह स्त्री पुरुष दोनों के हृदय में एक विशेष प्रकार की 
कामना उत्पन्न करता है। दोनों एक दूसरे की ओर आकर्षित 
होते हैं। प्रकृति स्वयं उन्हें योवन की इच्छाओं के रूप में एक 
दूसरे से मिलने का आदेश देती है। स्थरी-पुरुष के सम्मिलन 
'का यहो उचित समय है, किन्तु आज कल के बालक और बालि- 
_कार्ये प्रायः इस नियम की अवहेलना कर बैठती हैं। माता-पिता 
_डनकी शिक्षा, उनकी संगति, और उनकी पढ़नेवाली पुस्तकों 
पर ध्यान तो देते नहीं ! वे प्रेम-विषयक तरह तरह की अश्छील 
'पुस्तक पढ़ते हैं और अपने साथियों से इसी प्रकार की तरह- 
“तरह की बात भी खुनते हैं । इसका परिणाम क्या होता है-- 


भाभी के पत्र ?२० 


जानती हो ! योवन के विकास के पूर्व ही दोनों के हृदय में 
लालसायें उत्पन्न हो उठती हैं और दोनों ही करने लगते हैं 
अपनी अविकसित जीवनी शक्ति पर अनेक प्रकार से कुठारा- 
घात | ऐसे बालक और ऐसी बालिकायें समाज के लिये अभि- 
शाप स्वरूप हैं। वे स्वयं अपनी हानि तो करते ही है, देश 
और समाज का भी गछा घोटते हैं। आज जो देश का गला 
घुटता जा रहा है, वह केवछ इसीलिये, कि आज देश में ऐसे 
युवकों और ऐसी युवतियों की संख्या अधिक है, जिन्हें हम युवक 
नहीं कह सकतीं, जिन्हें हम युवती नहीं कह सकतीं । वे अवस्था 
की दृष्टि से अवश्य उस स्थान पर खड़े है, जहाँ योवन रहता 
है, किन्तु कौन कह सकता है कि उनमे यौवन है? उनका 
दुबला पतला शरीर, उनकी मुरझाई हुईं आकृति, धँसी हडे 
आँखे, और पिचके हुये गाल ! सबके सब तो योवन को सीमा. 
पर खड़े होकर पश्चात्ताप के आँख बहाते हुये दिखाई देते हैं । 
में कह चुकी हूँ आशा, योवन शरीर का राजा है, वसन्‍्त 
है | नारी का माठत्व पद उसके योवन की ही ओर देखता है | 
तुम तो यह जानती ही हो, कि विवाह का उद्देश्य क्‍या है ? 
विवाह ही के द्वारा स्रो और पुरुष उस पद को प्राप्त होते हैं, 
जिसके लिये ईश्वर ने उनको र्ृष्टि की है। वही सफल माता, 
और सफल पिता। किन्तु में पूछती हूँ आशा, कि क्या कोई 
नारी यौवन की रक्षा के किये बिना सफल माता बन सकती 
है? सफल माता नारी तभी बन सकती है, जब उसका वह 
बच्चा, जिसका उसने समाज को दान किया है। स्वस्थ और 
सबल हो । अब तुम्हें यह सोचना चाहिये, कि योवन के अभाव 
में, जब नारी में शक्ति न होगी, वह कैसे समाज को स्वस्थ और 
सबल बच्चे का दान कर सकेगी ! एक युरोपीय महिला ने एक 

_ स्थान पर लिखा है-यदि नारी अपने मातृत्व पद्‌ की सफरूता 
_ चाहती है, तो उसे अपने योवन की रक्षा करनी चाहिये। यौवन 


_डसे पति के हृदय में अहूट स्थान, देगा, और उसके मातृत्व 
पद्‌ को सफलता भी प्रदान करेगा, वास्तव में आशा, इस दृष्टि 
से भी यौवन की रक्षा नारी के लिये महत्त्वपूर्ण है। पति का 


.. अधिक प्रेम तभी तक नारी को मिलता रहता है, जब तक उसमें 


बन 


योवन रहता है, यौवन को उल्लसित का मनायें रहती हैं। नारी 
अपने यौवन की रक्षा करके हर णक प्रकार से अपने दास्पत्य 
जीवन को अधिक खुखी बना सकतो है। 

अब प्रइन यह उठता है, कि नारी अपने योवन की रक्षा किस 
प्रकार कर सकती है ! इस प्रश्न पर विचार करते हुये मैं तुम्हारे 
ध्यान को नारी के प्रारंभिक जीवन की ओर ले जाती हूँ । नारी के 
योवन-रक्षा के लिये यह आवश्यक है, कि बाल्यावस्थाही से उसके 
जीवन पर ध्यान दिया जाय । यह माता-पिता का कर्तव्य है। 


. माता-पिता को चाहिये, कि बे अपनी लड़कियों की दैनिक गति 


पर ध्यान देते रहें । उन्हें प्रमविषयक अग्छील पुस्तकों से बचाते 
रहें । ऐसी स्त्रियों के साथ बातचीत न करने दें, जो इधर उधर 


. की बात करती हों । लड़कों के साथ स्वतंत्रतापूर्वक बातचीत 


बी 


न करने द्‌ । उन्हें हर एक प्रकार से लड़कियों के चरित्र के 
निर्माण का प्रयत्न करना चाहिये। इसका परिणाम यह होगा 
कि लड़कियाँ सदाचारिणी होगी, और उनमें उचित समय पर 
योवन का प्रस्फुटन होगा | यौवन की रक्षा और उसके विकास 


_ के लिये यह बहुत ही आवश्यक है, कि उचित समय पर ही 


यौवन का निकास हो | यौवन के आगमन के समय मन में 
अनेक प्रकार की उल्लसित कामनाये उत्पन्न हो उठती है। मन 
उन्माद से भर जाता है| आँखों के सामने एक रंगीन तस्वीर 
रू का 

सी नाचती हुईं दिखाई देने लगती है| शरोर के समस्त अंगों में 
उत्तेजना की एक लहर सी दोड़ पड़ती है। यीवन का यह 
समय मनुष्य के लिये एक बड़ा ही कठिन समय है। नारी को 
योवन आँगन में पेर रखने के पश्चात्‌बहुत ही सतक और साव- 
धान होकर रहना चाहिये | क्योंकि यही वह समय है, जब 
डसकी भावी शरक्तियों का निर्माणहोता है। नारी अपने योवन 

“की रक्षा करके अपने शरीर के भीतर जितनी हो शाक्तियों का 
संचय करेगी, उतना ही अधिक उसके मातठ्त्व पदका विकास 
भी होगा । युवती नारी को अपने योवन की रक्षा के लिये जिस 
बात पर ध्यान देने की अधिक आवश्यकता है वह है संयम । 
उसे अपने उछलते हुये मन को संयम की डोरी से कसकर बाँच 
रखना चाहिये | विवाह हो जाने पर भी उसे अधिक से अधिक 
संयमित रहना चाहिये | मन को संयमित बनाने के लिये उसे 
ऐसी पुस्तकों का अध्ययन करना चाहिये, जिसमे चरित्र निर्माण 
के भाव हों | महापुरुषों के जीवन की ऊँची कहानियाँ इस 
सम्बन्ध मे अधिक सहायिका सिद्ध हो सकती है । ऐसे खेल 
तमाशों से बचना चाहिये, जिनमे कुभावना का चित्रण हो | 
विलासिता से दूर रहना चाहिये । संयमित बनने के लिये भोजन 
पर भी ध्यान देना अधिक आवश्यक है । भोजन में ऐसी वस्तुओं 
का समावेश होना चाहिये, जो अधिक उत्तेजकन हो। जहाँ 
तक हो सके, सादा और पौष्टिक भोजन करना चाहिये । अपने 
स्वास्थ्य पर ध्यान देना चाहिये । व्यायाम के द्वारा शरीर को 
सबल और स्वस्थ बनाना चाहिये | जहाँ तक देखा गया हैं 
डुबेल और शक्ति-हीन मनुष्य अधिक असंयमित होते हैं। एक 
युरोपीय विद्वान डाक्टर का कथन है कि यदि संयमित बनना 
चाहते हो तो स्वस्थ और सबल बनो | 

..... इन सभी बातों के अतिरिक्त मनुष्य होने के कारण नारी को 
.. एक और भी बात पर ध्यान देने की आवश्यकता है आशा ! बह 
है, उसका कत्तव्य और उसका नारी-धर्म। उसको आँखों के 


. सामने सदैव उसके नारी-धम का चित्र होना चाहिये। वह अपने 


दाम्पत्य जोवन में जो कुछ भी करे, अपने नारो-धर्म और कर्तव्य 
को ध्यान में रख करके ही करे । उसके नारी धर्म का यह मूल 
रहस्य है, कि उसे संयमित रहना चाहिये। युवक और युवती 
जब विवाह के द्वारा एक दूसरे से मिलते हैं, तो दोनों मन के 
बाँध को तोड़ देते है, और उनके सम्मिलन मे एक प्रकार की 
स्वेच्छाचारिता-सी आ जाती है । वे मिलन के वैज्ञानिक निथमों 
पर ध्यान न देकर उत्तेजना के कारण वासना के मैदान मेँ सर- 
पट लगाने लगते हैं। इसका क्या परिणाम होता है, जानती हो 
आशा | वे गिर पड़ते हैं, रोगाक्रान्त हो जाते हैं, और हो जाता 
है, उनका जीवन काँटों का संसार । उनके मिलन के परिणाम 
स्वरूप जो बच्चे हीते है, वे भी उन्हीं की तरह रोगी, वे भी 
उन्हीं की तरह क्षीण काय । पेदा होते हो दम तोड़ देते है। स्त्री 
न सफल माता बनती है ओर न. पुरुष सफल पिता । सफल 
माता बनने के लिये यह आवश्यक है, कि नारी में अक्षय यौवन 
रहे | यह तभी हो सकता है, जब नारी सहवास के वैज्ञानिक 
नियमों पर ध्यान देगी । पुरुष और नारी दोनों को ही काम- 
शास्त्र और सन्‍्तान शास्त्र का अधिक से अधिक ज्ञान होना 
चाहिये। उन्हें यह समझना चाहिये, कि उनके सहवास में काम- 
वासना की प्रधानता नहीं, प्रकति की उस इच्छा की प्रधानता 
है, जो सृष्टि का विकास करदी है। स्त्री और पुरुष दोनों को ही 
अधिक सहवास से बचना चाहिये। नारी को इस विषय में 

अधिक सतक रहना चाहिये। यदि पुरुष उससे अप्रसन्न हो 


४ ह 

जाय, तो उसे समझना चाहिये। उसकी आँखों के सामने अधिक 
सहवास से उत्पन्न होने वाले रोगों की भयंकरता का चित्र 
खींचना चाहिये । ऐसे व्यक्तियों का उदाहरण देना चाहिये, जो 
अधिक सहवास के ही कारण रोगों से आक्रान्त होकर आँसू 
बहा रहे हों । सहवास से बचने के लिये नारी को पुरुष से दूर 
रहना चाहिये । उसे ऐसे स्थान में सोना चाहिये, जहाँ घर के 
बूढ़े व्यक्ति हों। यदि नारो अपने को अधिक सहवास से बचाती 
रही, तो उसका यौवन अक्षय होगा। वह एक कलिका की भाँति 
निरन्तर सोन्दय से हँसती रहेगी ओर उसका पुरुष श्रमर की 
भाति उसके आस पास मेँडराता रहेगा। इस सम्बन्ध में युरोप 
के एक वेज्ञानिक डाक्टर ने लिखा है--“नारी का सोन्‍्दय 
उसका अक्षय योवन है। नारी मे आकषण-शक्ति उसी समय तक 
रहतो है, जब तक उसका योवन उसके सांथ रहता है। नारी 
यदि अपने शरीर में अक्षय यीवन का चमत्कार देखना चाहती 
है, तो उसे अधिक सहवास से बचना चाहिये।” हे 
तुम भी तो अब मातृत्व के सिहासन पर बैठने जा रही हो 
आशा ! देखो, योवन को उम्ंगों के कारण भूल न कर बेठना | 
यदि भूल करोगी, तो तुम दोनो ही अपने अपने पदों से गिर ह 
. पड़ोगे। तुम माठ्त्व के सिंहासन से, और रमेश अपने पिठ पद से! 


डर कर 

तम्हारी भाभी 


गाहेस्थ्य जीवन की रानी 
रामपुर 
१८-९-७० 


मेरी बीबी ! 


सुखी रहो । 

आज में तुम्हें णक नह उपाधि दे रही हैँ आशा ! ज्ञानतो 
हो, क्या, गाह स्थ्य जीवन की रानी | सचमुच तुम अपने गाह स्थ्य 
जीवन को रानी हो | अपने घर पर, अपने पति के मन पर 
शासन करती हो । फिर तुम्हें गाहस्थ्य जीवन की रानी न कहें 
तो क्‍या कहें ? किन्तु तुम यह न समझो, कि तुम्हीं केवल 
गाहस्थ्य जीवन की रानी हो। नहीं, आशा, प्रत्येक नारी रानी* 
के सिंहासन पर बेठी हुई तुम्हें दिखाई पड़गी । चाहे तुम जिस 
घर मे, जिस देश मे, जाकर देखो, नारी तुम्हें घर की रानी ही 
के रूप मे दिखाई पड़ेगी । नारी जीवन का यह प्रकृत धर्म है 
उसका यह मानवी अधिकार है। उसको रुष्टि इसीलिये की 
गई है, कि वह गाहस्थ्य-जीवन का निर्माण करके समाज को 
व्यवस्थित करे । नारी का यह काये, बहुत बड़ा कार्य है। 
. संसार के सभी उन्नत समाजों ओर राषश्ो की रचना उस देश 
के गाहस्थ्य जीवन के ही आधार पर होती हे, जहाँ नारी रानी 
के रूप मे सिहासन पर विराजमान रहती है | कितना बड़ा पद 
है यह नारी का ! कितना बड़ा उत्तरदायित्व है उसके कोमल 
कन्धों पर | घर के काम काज देखने मे अधिक साधारण होते 
हैं, किन्तु उनका समाज और राष्ट्र के विकास के ऊपर प्रभाव 

पड़ता है, और पड़ता है, बहुत ही व्यापक रूप से । नारी द्वारा 
किये हुए घर के छोटे छोटे कार्य गाहस्थ्य जीवन में ग्रधित 
होकर पहले समाज, और फिर राष्ट्र के ऊपर अपना प्रभाव 
डालते हैं। युरोप की एक अंगरेज महिला ने इस सम्बन्ध में 
अपने बड़े ही सुन्दर विचार प्रगट किये हैं। उसने एक स्थान 
पर लिखा है--“समाज ओर राष्ट्र की उन्नति करने के पूथ 
तुम्हारा ध्यान अपने गाह स्थ्य जीवन की ओर जाना चाहिए । 
क्योंकि वही वह क्षेत्र है, जहाँ समाज की उन्नति का पौदा 
जन्म लेता, पनपता, और बढ़ता है ।” 
नारी के गाहस्थ्य जीवन की यह है महानता आशा ! नारी 
को अपने इस उत्तरदायित्तव को भलीभाँति समझ लेना चाहिये । 
_ नारी गाहस्थ्य जीवन की रानी के रूप में सिंहासन पर बैठ तो 
जाती है, किन्तु उसे यह भूल न जाना चाहिये, कि उसके इस 
“पद्‌ का बहुत बड़ा गोरव है, बहुत बड़ी महानता है। वह रानी 
के रूप मे सिंहासन पर जो बैठी है, केवल इसीलिये, कि अपने 
रानी के कत्तव्यों का पालन करे । तभी वह वास्तविक रानी 
भी हो सकेगी, तभी उसका रानी पद्‌ साथक भी कहला 
सकेगा । अब तुम्हें यह सोचना चाहिये कि रानी के कत्तंव्य 
क्या है ? रानो के कत्तव्य हैं, घर की देख भाल करना, भोजन 
का प्रबन्ध करना, बच्चो की रक्षा करना, ओर घर के अन्य 
आवश्यक कार्यों को करना । घर की देख भाल करना साधारण 
काम नहीं है आशा ! यह एक बहुत बड़ा काम है। नारी को 
इसमे अधिक ज्ञान और परिश्रम की आवश्यकता पड़ती है। 
वह दिन भर चक्र की भाँति घूमतो रहतो है। घर की एक-एक 
वस्तु को ध्यान मे रखतो है, उसकी चिन्ता करती है, और उसे 
नए होने से बचाती है। घर के प्रत्येक सदस्य. का स्वागत 

. करना उसी का काम है। प्रत्येक को प्रकृति के अनुसार उसे 


. ही उसके खाने-पीने का प्रबन्ध करना पड़ता है। सबकी बातें 
._खुननी पड़ती है, किन्तु चुप रहना पड़ता है। केवल इसलिये, 
कि रानी त्यागमय होती है। वह जो कुछ करती है, अपने 
लिये नहीं, अपने कुठुम्बियों के लिये, अपने समाज के लिये, 
अपने देश के लिये । 

ग्रह प्रबन्ध का कार्य बहुत ही विस्तृत है। सभी कुटुम्बों 
मे एक से सदस्य नहीं होते । किसी में कम होते हैं, किसी में 
अधिक । जिस कुटुम्ब मे अधिक सदस्य होते है, उसमे एक 
नारो के लिये यह अत्यन्त कठिन हो जाता है, कि वह सबकी 
देख रेख करे, सबके खाने पीने का प्रबन्ध करे, ओर करे ग्रृह 
के समस्त काम-काज । ऐसो अवस्था में उसे दूसरों की सहा- 
यता की आवश्यकता पड़ती है । उसे यह सहायता घर की 
अन्यान्य स्त्रियों से मिल सकती है, और नोकरों से भी । गाहस्थ्य॑ 
जीवन की रानी में सर्वप्रथम सहयोगिता का गुण होना चाहिये। - 
डसे प्रम के साथ मिलकर प्रत्येक से काम लेना चाहिये। नारी 
में जितना ही अधिक सहयोगिता का भाव होगा, वह उतनी 
ही सफलता के साथ अपने गाह स्थ्य जीवन का संचालन कर 
सकेगी । उसे इस बात की चिन्ता न होनी चाहिये, कि घर के 
दूसरे सदस्य ओर दूसरो स्त्रियाँ उसे किस दृष्टि से देख रही 
है ? उसे निरन्तर अपने हृदय का प्रेम और सद्व्यवहार बाँटते 
रहना चाहिये। निश्चय, वह इन गुणों से घर के सभी सदस्यों 
की अपनी ओर आकर्षित कर लेगी । सबसे बड़ी बात तो यह 
होगी, कि उसके प्रेम और सद्व्यवहार को देखकर घर के 
सभी सदस्य और बच्चे भी आपस में एक दूसरे से प्रेम करने 
लगेंगे ओर एक-दूसरे को भाई की दृष्टि से देखने लगेंगे । 

नोकरों के साथ अधिक सावधानी ओर सतकता के साथ 
व्यवहार करना आवश्यक है। क्योंकि नोकर अपने नहीं पराये 
हैं। वे थोड़ी सी ही भूल से बिगड़ जाते हैं, ओर उनमें अनेक 
प्रकार की बुरी भावनाय घुस जाती हैं। जैसे, चोरी :करना, 
और झूठ बोलना इत्याद्‌। नीकरों को अच्छे रास्ते पर ले जाने 
के लिये यह आवश्यक है, कि उनके साथ अच्छा ओर प्रेम- 
पूर्वक व्यवहार किया जाय । खाने-पीने में ऐेसा भाव ने प्रथट 
करना चाहिये, कि नोकर अपमान का अनुभव करे। गृहिणी 
का प्रत्येक व्यवहार नोकर के साथ अपना सा ही होना चाहिये। 
इस प्रकार होना चाहिये, कि नोकर यह समझने लगे, कि यह 
अपना ही घर है। वह घर की वस्तुओं को ममता की दृष्टि से 
देखने लगे, ओर करने लगे, घर के सभी सदस्यों से अधिक 
द्लिचस्पी लेने लगते है, ओर घर की वस्तुओं को भी नष्ट होने 
से बचाते रहते हैं। पारस्परिक ममता और प्रेम के कारण उनमें 
कल्याण की भावना जाग्रत हो जाती है। मानवता की दृष्टि से 
भी हमें नोकरों के साथ अच्छा व्यवहार करना ही चाहिये। 
हम जब दूसरों से अच्छे व्यवहार की आकांक्षा रखते हैं, तब 
हम क्‍यों न अपने नोकर के साथ अच्छा व्यवहार कर | आखिर 
वे भी तो मनुष्य ही है। जो लोग इन बातों पर ध्यान नहीं देते, 
और नोकरों के प्रति बुरा व्यवहार करते हैं, उनके ग्रह का 
संचालन भली भाँति नहीं हो पाता । वे प्रति दिन नये नये 
नोकर की खोज में चिन्तित रहते है । ऐसे मनुष्यों के यहाँ एक 
भी नोकर अधिक दिनों तक नहीं डिकता। ऐसे ही मनुष्यों के 
नोकरों में चोरी करने ओर झूठ बोलने के दुगुण भी पाये जाते 
है। वे नोकरों को अपना खरीदा हुआ दास समझते है, उन्हें 
खाने के लिये जूठा खाना देते हैं, पहनने के लिये फर्े-पुराने 

.. कपड़े प्रदान करते हैं, और करते हैं, तरह-तरह के जोर जुल्म । 
._ इसका परिणाम यह होता है, कि नौकर चोरी करने लगते हैं, 
. और झूठ बोलने लगते हैं | किन्तु इसका यह तात्पर्य नहीं, कि 
. _नोकरो को सिर पर चढ़ा लिया जाय । सिर पर चढ़ा लेने से भी 
नोकर बिगड़ जाते हैं, और आज्ञाओं की अवहेलना कर बैठते 
हैं। नोकरों पर शासन की आवश्यकता अवश्य है, किन्तु 
उसमे प्रेम और अपनेपन का भाव होना चाहिये। उन पर 
शासन करते हुये यदि उनके खाने-पहनने पर ध्यान दिया गया, 
तो वे बुरा नहीं मानते और बड़े ही उत्साह के साथ घर का 
. काम काज करते रहते हैं। 


रानी को चाहिये, कि वह अपने घर की प्रत्येक वस्तु को 
: ठीक स्थान पर रक्‍खे | यह एक बहुत बड़ी कला है। गाहस्थ्य 
. जीवन में इस कला का अधिक महत्त्व है। जो रानी इंस कला 
. में जितना ही दक्ष होगी, उतना ही उसका रानी पद भी सफल 
« समझा जायगा । घर की शोभा भी धाय: इसी कला के ऊपर 
. निभर रहती है। यदि घर में सभी वस्तुयं अपने स्थान पर 
दिखाई देती हैं, तो घर अधिक सुन्द्र तो लगता ही है, साथ ही 
यह ज्ञात भी होता है, कि घर की संचालिका अधिक बुद्धिमती 
. और अजुभवी है। घर को वस्तु॒यं यदि अपने अपने स्थान पर 
_ ठीक से रक्खी रहतो हैं तो आवश्यकता पड़ने पर शीघ्र मिल 
_ जाती हैं, और इधर उधर दौड़-धूप करने की जरूरत नहीं 
रहती। घर की वस्तुओं की स्वच्छता पर ध्यान देना भी अधिक 
आवश्यक है। घर की प्रत्येक वस्तु को प्रतिदिन अपने हाथ 
से साफ करना चाहिये, उसे ठीक से रखना चाहिये और उसमें 
खुन्दरता लानी चाहिये। भोजन की ओर ध्यान देना रानी का 
अधान कर्तव्य है। उसे भोजन की वस्तुओं को अपने नियंत्रण 

में रखना चाहिये.).बाज़ार से आने वाली चीज़ों पर विशेष रूप 
ध्यान देना चाहिये | जो चीज़ बाज़ार से मेँगाईं जॉय, वे 
अच्छी ओर स्वच्छ हों, किन्तु उनमें पैसा अधिक न लगे। प्रत्येक 
हालत में घर के पैसे को बचाने का प्रयल्ल करना चाहिये | दाल 
चावल, ऑटा, इत्यादि भोजन की सामग्रियों को बड़े ही यत्न 
से ढक कर रखना चाहिये। उसे जहाँ तक हो सके. अपने हाथ 
से भोजन बनाना चाहिये | यदि अपने हाथ से वह भोजन न 
बना सके तो एक योग्य मिश्रानी रख लेना चाहिये। मिश्रानी 
जब भोजन बनाने लगे, तो रानी को चाहिये, कि वह स्वयं चोके 
के पास बेठी रहे, और भोजन की क्रियाओं पर ध्यान देती रहे। 
उसे अपने हाथ से आँटा, दाल, और चावरू निकाल कर 
मिश्रानी को देना चाहिये, ओर अपने हाथ से ही चावल दाल 
बीन कर साफ करना चाहिये। भोजन के सम्बन्ध में रानी को 
एक और भी बात पर ध्यान देना अधिक आवश्यक है| उसे यह 
जानना चाहिये, कि कौनसा भोजन स्वास्थ्यकर है. और कौनसा 
नहीं । उसे भोजन की सामग्रियों मे ऐसी ही वस्तुएँ रखनी 
चाहिये, जो स्वास्थ्य को सबल करने वाली हों । 
रानी को बच्चों की रक्षा पर विशेष रूप से ध्यान देना 
चाहिये । रानी बच्चों की माता है । बच्चों के प्रति माता का क्या | 
ऋष्तव्य है, यह रानी को भली भाँति जानना चाहिये | इस रूप 
, में यहाँ आकर रानी का उत्तरदायित्व और भी अधिक बह 
जाता है। क्योंकि बच्चे समाज ओर राष्ट की सम्पत्ति होते हैं। 
रानी अपने गाह स्थ्य जीवन मे समाज ओर राफ्ट की इसी सम्पत्ति 
का निर्माण करती है । बच्चों की रक्षा के लिये दो बातों पर 
ध्यान देना अधिक आवश्यक है। उनके स्वास्थ्य और उनके 
चरिघत्र पर । बच्चों के स्वास्थ्य के लिये उन्हें खुली वायु मे रखना 

